

အမြဲတည်ခြင်းသည် မရှိချေ
အရိုးစု ၃၀၀ တို့ဖြင့် ဖွဲ့စည်းထားအပ်သော ဤခန္ဓာကိုယ်
သည် အဆန်းတကြယ်ပြုလုပ်အပ်သော အရပ်နှင့်တူ၏။
နာကျင်တတ်သော သဘောရှိ၏။ ယင်းခန္ဓာကိုယ်သည်
ကုန်ဆုံးပျက်စီးခြင်းသို့ ရောက်ရ၏။ အမြဲတည်ခြင်းသည်
မရှိချေ။ (ခန္ဓာကိုယ်သည် ကုန်ဆုံးပျက်စီး၍ အတည်မဲ့သော
သဘောရှိသဖြင့် မစ္စလမ်း မနှစ်သက်အပ်ချေ။)
ဧရာဝတီ(ဓမ္မပဒ-၁၄၇)

၂၀၁၉ ခုနှစ် အပြည်ပြည်ဆိုင်ရာမသန်စွမ်းသူများနေ့အထိမ်းအမှတ် အခမ်းအနားကျင်းပ ဒုတိယသမ္မတ ဦးဟင်နရီဗန်ထီးယူ တက်ရောက်အမှာစကားပြောကြား

နေပြည်တော် ဒီဇင်ဘာ ၃
“အတားအဆီးကင်းရေး မျှော်မှန်းလို့ မသန်စွမ်းသူအခွင့်အရေး
ဖော်ဆောင်စို့” ဆိုသည့် ဆောင်ပုဒ်ဖြင့် ကျင်းပသည့် ၂၀၁၉ ခုနှစ်
အပြည်ပြည်ဆိုင်ရာမသန်စွမ်းသူများနေ့ အထိမ်းအမှတ်အခမ်း
အနားကို ယနေ့ နံနက် ၁၀ နာရီတွင် နေပြည်တော်ရှိ မြန်မာ
အပြည်ပြည်ဆိုင်ရာ ကွန်ဗင်းရှင်းဗဟိုဌာန-၂ (MICC-2)၌ကျင်းပရာ
မသန်စွမ်းသူများ၏ အခွင့်အရေးဆိုင်ရာ အမျိုးသားကော်မတီဥက္ကဋ္ဌ
ဒုတိယသမ္မတ ဦးဟင်နရီဗန်ထီးယူ တက်ရောက်အမှာစကား
ပြောကြားသည်။

တက်ရောက်
အခမ်းအနားသို့ မသန်စွမ်းသူများ၏အခွင့်အရေးဆိုင်ရာ
အမျိုးသားကော်မတီဥက္ကဋ္ဌ လှမှုဝန်ထမ်း၊ ကယ်ဆယ်ရေးနှင့်
ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး
ဒေါက်တာဝင်းမြတ်အေး၊ ပြည်ထောင်စုဝန်ကြီးများ ဖြစ်ကြသည့်
ဒုတိယဗိုလ်ချုပ်ကြီး စိန်ဝင်း၊ ဒုတိယဗိုလ်ချုပ်ကြီး ရဲအောင်နှင့်
နိုင်သက်လွင်၊ ဒုတိယဝန်ကြီးများ၊ နေပြည်တော်ကောင်စီဝင်များ၊
လွှတ်တော်ကိုယ်စားလှယ်များ၊ အမြဲတမ်းအတွင်းဝန်များ၊ ဌာနဆိုင်ရာ
အကြီးအကဲများ၊ သံတမန်များ၊ မြန်မာနိုင်ငံမသန်စွမ်းသူများ
အသင်းချုပ်၊ မြန်မာနိုင်ငံအမျိုးသမီးများနှင့် ကလေးသူငယ်များ
ဘဝမြှင့်တင်ရေးအသင်း၊ မြန်မာနိုင်ငံအမျိုးသမီးရေးရာအဖွဲ့ချုပ်၊
မြန်မာနိုင်ငံမသန်စွမ်းသူများ အားကစားအဖွဲ့ချုပ်၊ ရင်ခွင်မဲ့ကလေးများ
လျှော့ချရေးနှင့် ကာကွယ်စောင့်ရှောက်ရေးအသင်းတို့မှ တာဝန်ရှိသူ
များ၊ ပြည်တွင်း ပြည်ပအဖွဲ့အစည်းများမှ ကိုယ်စားလှယ်များ၊
စာမျက်နှာ ၃ ကော်လံ ၁ ၀



ဒုတိယသမ္မတ ဦးဟင်နရီဗန်ထီးယူ ၂၀၁၉ ခုနှစ် အပြည်
ပြည်ဆိုင်ရာမသန်စွမ်းသူများနေ့ ဖြိုင်ပွဲများတွင် ဆုရရှိသူ
တစ်ဦးအား ဆုပေးအပ်ချီးမြှင့်စဉ်။

ရန်ကုန်နှင့် ကျောက်ဖြူတွင် LNG ဖြင့် လျှပ်စစ်ဓာတ်အားထုတ်လုပ်ရောင်းချရန် ဟောင်ကောင်မှ ဒေါ်လာ သန်း ၅၀၀ ကျော် ရင်းနှီးမြှုပ်နှံ

ရန်ကုန် ဒီဇင်ဘာ ၃
ရန်ကုန်နှင့် ကျောက်ဖြူတွင် LNG ဖြင့် လျှပ်စစ်ဓာတ်အား
ထုတ်လုပ်ရောင်းချခြင်းလုပ်ငန်း လုပ်ကိုင်ရန်အတွက်
ဟောင်ကောင်မှ အမေရိကန်ဒေါ်လာ သန်း ၅၀၀ ကျော်
ရင်းနှီးမြှုပ်နှံမည်ဖြစ်ကြောင်း ရင်းနှီးမြှုပ်နှံမှုနှင့် ကုမ္ပဏီများ
ညွှန်ကြားမှုဦးစီးဌာန(DICA) ညွှန်ကြားရေးမှူးချုပ်
ဦးသန့်စင်လွင်က ပြောသည်။
အဆိုပါ LNG စွမ်းအင်သုံး ဓာတ်အားပေးစက်ရုံ
တည်ဆောက်၍ လျှပ်စစ်ဓာတ်အား ထုတ်လုပ်ရောင်းချခြင်း

လုပ်ငန်းကို ရန်ကုန်တိုင်းဒေသကြီး သာကေတမြို့နယ်ရှိ
လျှပ်စစ်နှင့် စွမ်းအင်ဝန်ကြီးဌာနပိုင် သာကေတဓာတ်အား
ပေးစက်ရုံတွင် ဟောင်ကောင် CNTIC Vpower ကုမ္ပဏီက
အမေရိကန်ဒေါ်လာ ၃၆၃ ဒသမ ၀၇၀ သန်း ရင်းနှီးမြှုပ်နှံပြီး
IPP (BOO) စနစ်ဖြင့် မဂ္ဂါဝပ် ၄၀၀ ထုတ်လုပ်မည်ဖြစ်ကြောင်း
သိရသည်။
ထို့ပြင် ရခိုင်ပြည်နယ် ကျောက်ဖြူမြို့နယ် ဂုံးချိန်
ကျေးရွာအုပ်စု ကံတီကွင်း ကွင်းအမှတ် (၄၅၃)တွင်လည်း
စာမျက်နှာ ၄ ကော်လံ ၁ ၀

မြောက် **ယနေ့ဖတ်စရာ**
ဖွဲ့စည်းပုံအခြေခံဥပဒေကို ဒုတိယအကြိမ်ပြင်ဆင်သည့် ဥပဒေမူကြမ်းနှင့်စပ်လျဉ်း၍
လေ့လာစိစစ်ရေး ပူးပေါင်းကော်မတီ၏ အစီရင်ခံစာအား ဆွေးနွေး
စာမျက်နှာ » ၅
ဘာသာပေါင်းစုံချစ်ကြည်ညိုညွတ်ရေးအဖွဲ့ (မြန်မာနိုင်ငံ) (ဗဟို)က သဘောထားထုတ်ပြန်ချက်
တစ်ရပ် ထုတ်ပြန်
စာမျက်နှာ » ၁၁
အထူးဒေသ(၄) မိုင်းလားက ထုတ်ပြန်ကြေညာချက်တစ်ရပ် ထုတ်ပြန်
စာမျက်နှာ » ၁၁

C B BANK
GLORIOUS TOGETHER
Official Financial Services Partner of Manchester United for Myanmar
APPLY NOW
ယခုပင်လျှောက်ထားလိက်ပါ။
Contact Center - 951 231 777 0
www.cbbank.com.mm

မြောက်

တွေးဆကြံရွယ်
ပလတ်စတစ်အန္တရာယ်

ကမ္ဘာလောကကြီး ခေတ်မီတိုးတက်လာသောအခါတွင် လူ့အသုံးအဆောင်ပစ္စည်းများအား အဆင်ပြေလွယ်ကူစွာ အသုံးပြုနိုင်ရေးအတွက် ခေတ်မီနည်းစနစ်ဖြင့် တီထွင်ဆန်းသစ်ထုတ်လုပ်ထားသော ကြားခံပစ္စည်းတစ်မျိုးပေါ်ပေါက်လာသည်။ ယင်းမှာ သဘာဝတွင်းထွက်ပစ္စည်းများဖြင့် ပြုပြင်စီမံထုတ်လုပ်ထားသော ပလတ်စတစ်ဖြစ်သည်။ မျက်မှောက်ကာလတွင် လူသုံးကုန်မည်သည့်ပစ္စည်းမဆို ပလတ်စတစ်နှင့် ကင်းနိုင်သော အရာဝတ္ထု မရှိသလောက်ပင် ဖြစ်လာသည်။

လူတို့၏ တီထွင်ကြံဆမှုသည် လူသားကောင်းကျိုးများ ဖြစ်ထွန်းလာသလို နောက်ဆက်တွဲဆိုးကျိုးများလည်း ပေါ်ပေါက်လာသည်ကို နယ်ပယ်အများစုတွင် တွေ့မြင်ရသည်။ ပလတ်စတစ်ဟူသော လူသုံးကုန်ကုန်ကြမ်းပစ္စည်းတစ်မျိုး ဖြစ်ပေါ်လာရန်အတွက် သဘာဝတွင်းထွက်ပစ္စည်းများဖြစ်သော ကျောက်မီးသွေး၊ သဘာဝဓာတ်ငွေ့၊ ဆား၊ ရေနံစိမ်းတို့ဖြင့် ဓာတ်ပြုစီမံထုတ်လုပ်ထားသည်။ ရေနံစိမ်းတစ်မျိုးသည်ပင် ခြပ်ပေါင်းများစွာ စုပေါင်းထားသော အရောအနှောတစ်မျိုးဖြစ်သည်။

ထိုခြပ်ပစ္စည်းများဖြင့် ပြုပြင်စီမံထုတ်လုပ်ထားသော ပလတ်စတစ်ပစ္စည်းသည် လူသားတို့ကို တစ်ထောင့်တစ်နေရာမှ အကျိုးပြုလျက်ရှိသည်။ သုံးစွဲရာတွင် ဈေးနှုန်းသက်သာခြင်း၊ တာရှည်အသုံးပြုနိုင်ခြင်း၊ ပေါ့ပါးသေသပ်လှပပြီး သယ်ဆောင်ရလွယ်ကူခြင်း၊ လူသုံးကုန်ပစ္စည်းအမျိုးမျိုးကို အလွယ်တကူပြုလုပ်နိုင်ခြင်း၊ ကုန်ပစ္စည်းအားလုံးတို့ကို စနစ်တကျ သေသေသပ်သပ်ထုပ်ပိုးနိုင်ခြင်းစသည့် ကောင်းကျိုးများကြောင့် ပလတ်စတစ်ဆိုးကျိုးကို လူတို့လျစ်လျူရှုကာ တွင်တွင်ကျယ်ကျယ် အသုံးပြုနေကြသည်။

သို့ရာတွင် လူသားတို့အသုံးပြုနေသော ပလတ်စတစ်ပစ္စည်းသည် လူသားတို့သာမက သက်ရှိသတ္တဝါများကိုပါ အန္တရာယ်ပေးခြိမ်းခြောက်လာသည်။ လူသားတို့စွန့်ပစ်လိုက်သော ပလတ်စတစ်အမှိုက်များသည် မြစ်၊ ချောင်း၊ မြောင်းများမှတစ်ဆင့် ပင်လယ်အတွင်းသို့ပင် ရောက်ရှိသွားသည်။ ယင်းတို့ကို ရေသတ္တဝါများ၊ ကုန်းသတ္တဝါများ စားသုံးမိခြင်းကြောင့် သေဆုံးမှုများ ဖြစ်ခဲ့ကြသည်ကို မြင်တွေ့ကြားသိနေရသည်။ စွန့်ပစ်ပလတ်စတစ်အမှိုက်များမှာ ကုန်းပေါ်တွင်လည်း တောင်ပုံရပ်ပုံပြန့်ကျဲနေပြီး ရေထဲတွင်လည်း စီးပျောနေသည်။

ယင်းကို ဓာတုဗေဒခြံပေါင်းနည်းဖြင့် ထုတ်လုပ်ထားသောကြောင့် ဓာတ်ပြုမှုဖြစ်ပေါ်နိုင်သည်။ ရေ၊ အချိုရည်၊ အစားအသောက်တို့အတွက် ထုပ်ပိုးထားသည့် ပလတ်စတစ်များသည် ပူပြင်းသည့်အရာ သို့မဟုတ် ပူပြင်းသောနေရာခံခြင်းနှင့် တိုက်ရိုက်ထိတွေ့သောအခါ ဓာတုပစ္စည်းများ စိမ့်ထွက်လာပြီး အစားအသောက်၏ ဂုဏ်သတ္တိများ၊ အာဟာရဓာတ်များ ပြောင်းလဲနိုင်သည့်အပြင် လူတို့၏ကျန်းမာရေးကို တစ်စတစ်စ ထိခိုက်နိုင်သည်။

အစားအသောက်များကို ထုပ်ပိုးရာတွင် သုံးစွဲရန်မသင့်သည့် ပလတ်စတစ်များကို သုံးစွဲမိပါက အစားအစာမှတစ်ဆင့် လူ့ခန္ဓာကိုယ်တွင်းမှ ဖော်မုန်းဓာတ်များကို ပြောင်းလဲနိုင်သည်။ အစားအစာအလမ်းကြောင်းဆိုင်ရာ ရောဂါများ၊ နှလုံးရောဂါ၊ အသည်းရောဂါ၊ အဆုတ်ရောဂါများမှအစ ကင်ဆာရောဂါကဲ့သို့ နာတာရှည်ရောဂါများ ဖြစ်ပွားနိုင်သည်။ ကျန်းမာရေးနှင့် အားကစားဝန်ကြီးဌာနက အစားအသောက်ထုတ်လုပ်သူများအား အစားအသောက် ထုပ်ပိုးရာတွင် အသုံးပြုရမည့် ပလတ်စတစ်အဆင့်အတန်းကို အသိပေးထားသည်။ အသုံးပြုနိုင်သော ပလတ်စတစ်အဆင့်အတန်းကိုသာ အသုံးပြု ထုတ်လုပ်၊ ဖြန့်ဖြူးရောင်းချရန် နှိုးဆော်ထားသည်။ ၎င်းထုတ်လုပ်ထားသောပစ္စည်းများကို သတ်မှတ်အပူချိန်၌သာ သိုလှောင်ဖြန့်ဖြူးရောင်းချရန် တိုက်တွန်းထားသည်။

သို့ဖြစ်ရာ တိုးတက်နေသောခေတ်ကာလ၌ ပလတ်စတစ်ပစ္စည်းများကို မပယ်ပယ်နိုင်သေးသော်လည်း အများပြည်သူနှင့် သက်ရှိသတ္တဝါများ မပျက်စီးရေးအတွက် သုံးစွဲမှုလျှော့ချရန်နှင့် စနစ်တကျအသုံးပြုရန်၊ စွန့်ပစ်ရာတွင်လည်း သုံးစွဲသူပြည်သူများ ကျန်းမာရေးအသိပညာ တိုးတက်မြင့်မားလာရေးနှင့် ထုတ်လုပ်သူများအနေဖြင့်လည်း လူသတ္တဝါများ ဘေးအန္တရာယ်မဖြစ်စေရန် အသုံးပြုသင့်သော ပလတ်စတစ်ပစ္စည်းများကိုသာ အသုံးပြုကြပါရန် လေးစားစွာဖြင့် တိုက်တွန်းအပ်ပါသည်။ ။

ဖွဲ့စည်းပုံအခြေခံဥပဒေ (၂၀၀၈ ခုနှစ်) ပြင်ဆင်ရေး ပူးပေါင်းကော်မတီအစည်းအဝေး (၆၄/၂၀၁၉) ကျင်းပ



နေပြည်တော် ဒီဇင်ဘာ ၃
အစည်းအဝေးသို့ ဖွဲ့စည်းပုံအခြေခံဥပဒေ (၂၀၀၈ ခုနှစ်) ပြင်ဆင်ရေးပူးပေါင်းကော်မတီ ဥက္ကဋ္ဌ ပြည်ထောင်စုလွှတ်တော်ဒုတိယဥက္ကဋ္ဌ ဦးထွန်းအောင်(ခ) ဦးထွန်းထွန်းဟိန်၊ ပူးပေါင်းကော်မတီအတွင်းရေးမှူး ဒေါက်တာမြတ်ဉာဏစိုး၊ တွဲဖက်အတွင်းရေးမှူး ဦးဌေးဝင်းအောင်(ခ)ဦးပြုံးချို၊ အဖွဲ့ဝင်များဖြစ်ကြ သည့်နိုင်ငံရေးပါတီများမှ လွှတ်တော်ကိုယ်စားလှယ် များ၊ တပ်မတော်သား လွှတ်တော်ကိုယ်စားလှယ် များနှင့် ပြည်ထောင်စုလွှတ်တော်ရုံးမှ တာဝန်ရှိသူ များ တက်ရောက်ကြကြောင်း သိရသည်။ သတင်းစဉ်

ရွေ့လျားစာကြည့်တိုက်ယာဉ်ဖြင့် အခြေခံပညာကျောင်းများသို့ သုတ၊ ရသစာအုပ်များ အခမဲ့ငှားရမ်းပေး

ပင်းတယ ဒီဇင်ဘာ ၃
လစာရန်အတွက် ဒေါ်ခင်ကြည် စာဖတ်ရိုက်နှိပ်ဖြန့်ဖြူးတင်ပေးရေးနှင့် စာဖတ်သည့် ဖောင်ဒေးရှင်းနှင့် ပြန်ကြားရေးနှင့် အလေ့အထကောင်းများ ဖြစ်ပေါ် ပြည်သူ့ဆက်ဆံရေး ဦးစီးဌာနတို့ ပူးပေါင်းဆောင်ရွက်သည့် ရွေ့လျားစာကြည့်တိုက်ယာဉ်ဖြင့် အခြေခံပညာကျောင်းများသို့ သုတ၊ ရသစာအုပ်များ၊ ကလေးစာပေများကို အခမဲ့ငှားရမ်းပေးလျက်ရှိကြောင်း သိရသည်။
ထိုသို့ စာအုပ်များကို အခမဲ့ငှားရမ်းပေးလျက်ရှိရာ ဒီဇင်ဘာ ၂ ရက် နံနက် ၁၀ နာရီက ကျားကုန်းကျေးရွာ အခြေခံပညာကျောင်း၌ သုတ၊ ရသစာအုပ်ပေါင်း ၈၇ အုပ်၊ ကြိုသက် အခြေခံပညာ အထက်တန်းကျောင်း (သုတ၊ ရသ စာအုပ်ပေါင်း ၁၀၀ နှင့် ယနေ့တွင် ကလေးမြို့နယ် မြေခြားကျေးရွာ အခြေခံပညာကျောင်း၌ သုတ၊ ရသ စာအုပ်ပေါင်း ၇၉ အုပ်နှင့် ပွေးလှကျေးရွာ အခြေခံပညာအထက်တန်းကျောင်း၌ သုတ၊ ရသစာအုပ်များနှင့် ကလေးစာပေပေါင်း ၁၀၀ ကို အခမဲ့ငှားရမ်းပေးခဲ့ပြီး နှစ်ပတ်လျှင် တစ်ကြိမ် စာအုပ်အသစ်များကို လဲလှယ်ငှားရမ်းပေးသွားမည် ဖြစ်ကြောင်း သိရသည်။ ခင်မျိုးနွယ်(ပင်းတယ)

MYANMAR Digital News Presented by NPE www.mdn.gov.mm

ရန်ကုန်စတော့အိတ်ချိန်းဈေးကွက် (၃-၁၂-၂၀၁၉)

ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာ စောင်ရေ	ရှယ်ယာတန်ဖိုး (ကျပ်)
FMI	၁၁,၅၀၀	၁၁,၀၀၀	၁,၅၆၄	၁၇,၂၃၆,၀၀၀
MTSH	၃,၅၅၀	၃,၅၅၀	၄,၃၁၂	၁၆,၅၅၃,၁၅၀

MCB	၈,၃၀၀	၈,၃၀၀	၄၀	၃၃၂,၀၀၀
FPB	၂၃,၀၀၀	၂၃,၀၀၀	၃၀	၆၉၀,၀၀၀
TMH	၂,၅၅၀	၂,၅၅၀	၇၀၉	၂,၀၂၀,၆၅၀

ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း

နေပြည်တော် ဒီဇင်ဘာ ၃		မန္တလေး(ရွှေဈေး) ၁၁၇၀၀၀၀	
ရန်ကုန်(ရွှေဈေး) ၁၁၇၀၀၀၀	စက်သုံးဆီဈေးနှုန်း	ရန်ကုန်	မန္တလေး
(က) ဒီဇယ်	တစ်လီတာ	၈၈၀/၉၇၀ ကျပ်	၉၅၅/၉၈၀ ကျပ်
(ခ) အောက်တိုန်း ၉၅	တစ်လီတာ	၉၄၀/၉၉၀ ကျပ်	၁၀၃၅/၁၀၄၅ ကျပ်
(ဂ) အောက်တိုန်း ၉၂	တစ်လီတာ	၈၃၀/၈၉၀ ကျပ်	၉၃၀/၉၃၅ ကျပ်
(ဃ) အဆင့်မြင့်ဒီဇယ်	တစ်လီတာ	၈၉၀/၉၈၀ ကျပ်	၉၇၀/၉၉၅ ကျပ်

ရန်ကုန် လက်ကားဈေး
ဒီဇယ် တစ်လီတာ ၈၄၀/၈၅၀ ကျပ်၊ အဆင့်မြင့်ဒီဇယ် တစ်လီတာ ၈၅၀/၈၆၅ ကျပ်၊ အောက်တိုန်း ၉၂ တစ်လီတာ ၇၉၅/၈၀၅ ကျပ်

(မြန်မာနိုင်ငံစက်သုံးဆီအသင်း)

နိုင်ငံခြားငွေလဲလှယ်နှုန်း	တစ်ဒေါ်လာ
(က) အမေရိကန်	= ၁၅၀၄.၅
(ခ) ဥရောပ	= ၁၆၆၇.၃
(ဂ) တရုတ်	= ၂၁၃.၅၄
(ဃ) ထိုင်း	= ၄၉.၇၁၁
(င) မလေးရှား	= ၃၆၀.၄၀
(စ) အိန္ဒိယ	= ၂၁.၀၁၂
(ဆ) ဂျပန်	= ၁၃၇၈.၉
(ဇ) တောင်ကိုရီးယား	= ၁၂၆.၆၄
(ဈ) ဩစတြေးလျ	= ၁၀၃၁.၉
(ည) စင်ကာပူ	= ၁၁၀၂.၇

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

စာတည်းမှူးချုပ် - ဦးဝင်းရွှေ
စာတည်းမှူး - ဦးဝင်းနိုင်
စာတည်းများ - ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း

သတင်းထောက်များ - ဦးမြင့်စိုး
ဘာသာပြန်စာတည်းများ - ဦးဇော်ဝင်း၊ ဦးအောင်ကျော်ကျော်
အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဦးကိုမင်း

အငယ်တန်းသတင်းထောက်များ - ဦးအောင်ကျော်ဦး၊ ဒေါ်စန်းယဉ်ဉာ၊ ဒေါ်ခင်စုစုလှိုင်၊ ဒေါ်နေဇာဇာထွန်း၊ ဦးအေးမင်းသူ၊ ဒေါ်မာမာစိုး၊ ဦးခင်မောင်ဝင်း

ပုံနှိပ်ခြင်းလုပ်ငန်းအမှတ် (၀၀၆၄၀)၊ ပုံနှိပ်ထုတ်ဝေခွင့်အမှတ်(၀၀၇၇၁)ဖြင့် ကြေးမုံသတင်းစာတိုက်က ထုတ်ဝေသည်။ ၁၉၅၇ ဇူလိုင် ၁၆ တွင် စတင်တည်ထောင်သည်။

themirror.npt@gmail.com
www.facebook.com/themirrordaily

နေပြည်တော် - စာတည်းမှူး၊ ၀၆၇-၃၆၁၂၆၊ စာတည်းအဖွဲ့၊ ၀၆၇-၃၆၁၂၈၊ ၀၆၇-၃၆၁၃၀၊ ဖက်စ် ၀၆၇-၃၆၁၃၁
ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂
မန်နေဂျာ - ၀၁-၈၆၁၀၆၈၅၊ စီမံ/ငွေစာရင်း ၀၁-၂၉၁၄၅၄၅၊ ဖြန့်ချိရေး ၀၁-၂၉၂၈၃၁၁၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၇၁



ဒုတိယသမ္မတ ဦးဟင်နရီဗန်ထီးယူ ၂၀၁၉ ခုနှစ် အပြည်ပြည်ဆိုင်ရာ မသန်စွမ်းသူများနေ့ အထိမ်းအမှတ်အခမ်းအနားတွင် အမှာစကားပြောကြားစဉ်။

○ ရှေးဦးမှ ၂၀၁၉ ခုနှစ် အပြည်ပြည်ဆိုင်ရာမသန်စွမ်းသူများနေ့ အထိမ်းအမှတ်ပြိုင်ပွဲများတွင် ဆုရရှိကြသူများ၊ မသန်စွမ်းကျောင်းများနှင့် မသန်စွမ်းအဖွဲ့အစည်းများမှ ကိုယ်စားလှယ်များနှင့် ဖိတ်ကြားထားသူများ တက်ရောက်ကြသည်။

အခမ်းအနားတွင် လူမှုဝန်ထမ်းဦးစီးဌာနကြည့်မြင်တိုင် မျက်မမြင်ကျောင်းမှ ကျောင်းသား ကျောင်းသူများက အနာဂတ်လမ်းတေးသီချင်းဖြင့် သီဆိုဖျော်ဖြေကြသည်။

ယင်းနောက် မသန်စွမ်းသူများ၏ အခွင့်အရေးများဆိုင်ရာ အမျိုးသားကော်မတီဥက္ကဋ္ဌ ဒုတိယသမ္မတ ဦးဟင်နရီဗန်ထီးယူက မိန့်ခွန်းပြောကြားရာတွင် မသန်စွမ်းသူများသည် အခြားသူများနှင့်နှိုင်းယှဉ်ပါက လူမှုရေး၊ ကျန်းမာရေးနှင့် စီးပွားရေးအခြေအနေတို့တွင် အဆိုးရွားဆုံးပုံစံများကို ရင်ဆိုင်ကြုံတွေ့နေရပါကြောင်း၊ ယင်းအဆိုးရွားဆုံးပုံစံများအပေါ် ကျား၊ မ



ဒုတိယသမ္မတ ဦးဟင်နရီဗန်ထီးယူ အလွတ်တန်းဆောင်းပါးပြိုင်ပွဲ (ဝန်ကြီးဌာန) တွင် ဆုရရှိသူတစ်ဦးအား ဆုပေးအပ်ချီးမြှင့်စဉ်။

တို့ကို ထိထိရောက်ရောက် အကောင်အထည်ဖော် ဆောင်ရွက်နိုင်ရန် အမျိုးသားအဆင့်ကော်မတီတစ်ရပ်ကို ဖွဲ့စည်းခဲ့ပြီး လုပ်ငန်းကော်မတီနှင့် တိုင်းဒေသကြီး၊ ပြည်နယ်၊ နေပြည်တော်ပြည်ထောင်စုနယ်မြေအဆင့်ကော်မတီများကိုလည်း ဖွဲ့စည်းနိုင်ခဲ့ပါကြောင်း။

ချမှတ်နိုင်ခဲ့

အမျိုးသားကော်မတီအစည်းအဝေးကို ၂၀၁၇ မှ ၂၀၁၉ ခုနှစ်အထိ လေးကြိမ်ပြုလုပ်နိုင်ခဲ့ပြီး ယင်းအစည်းအဝေးများကနေ မသန်စွမ်းသူများ၏ ပညာရေး၊ အလုပ်အကိုင်၊ ကျန်းမာရေးစောင့်ရှောက်မှု၊ လူမှုရေးနှင့် ဥပဒေပိုင်းဆိုင်ရာ အခြေခံလိုအပ်ချက် အရင်းအမြစ်များကို ဖြည့်ဆည်းနိုင်မည့် စီမံကိန်းများ၊ လုပ်ငန်းစဉ်များအတွက် ဆုံးဖြတ်ချက်များကို ချမှတ်နိုင်ခဲ့ပါကြောင်း။

ထို့အပြင် အမျိုးသားကော်မတီနှင့် လုပ်ငန်းကော်မတီတို့ကို အထောက်အကူဖြစ်စေရန် ပညာရေး၊ ကျန်းမာရေး၊ အလုပ်အကိုင်

အဖွဲ့တို့နှင့်အတူ ပူးပေါင်းဆောင်ရွက်လျက်ရှိပါကြောင်း။

အကြားအာရုံချို့ယွင်းမသန်စွမ်းသူများအတွက်လည်း နားမကြားသူများသတင်းအချက်အလက်များ လက်လှမ်းမီရရှိနိုင်ခွင့် သေချာစေရေးစီမံကိန်းကို အကောင်အထည်ဖော်ဆောင်ရွက်နိုင်ခဲ့ပြီး လက်သက်တပြာဘာသာစကား ကူညီပံ့ပိုးသူများ သင်တန်းတို့ကိုလည်း စဉ်ဆက်မပြတ် ဖွင့်လှစ်ပို့ချပေးလျက်ရှိကြောင်း တွေ့မြင်ရမည်ဖြစ်ပါကြောင်း။

သင်တန်းများပို့ချပေးနေ

နည်းဥပဒေများကို မိတ်ဆက်ဖြန့်ချိနိုင်ခြင်း၊ ကိုယ်အင်္ဂါချို့ယွင်း မသန်စွမ်းသူများအတွက် မှီခိုကိရိယာများ အသိပညာပေးသင်တန်းတို့ကို ဖွင့်လှစ်ပေးခြင်း၊ မသန်စွမ်းမှုဆိုင်ရာ ဝေါဟာရအသုံးအနှုန်းများ လက်စွဲလမ်းညွှန်စာအုပ်ပြုစုထုတ်ဝေခြင်း၊ မသန်စွမ်းသူများအား အလုပ်ခန့်ထားခြင်းဆိုင်ရာ မြန်မာနိုင်ငံရှိ အလုပ်ရှင်များအတွက် လက်စွဲစာအုပ်ကို ဖြန့်ချိခြင်းတို့ကိုလည်း ဆောင်ရွက်နိုင်ခဲ့ပါကြောင်း။



ပြည်ထောင်စုဝန်ကြီး ဒုတိယဗိုလ်ချုပ်ကြီးစိန်ဝင်း အလွတ်တန်းဆောင်းပါးပြိုင်ပွဲ (ပြင်ပ) တွင် ဆုရရှိသူတစ်ဦးအား ဆုပေးအပ်ချီးမြှင့်စဉ်။



ပြည်ထောင်စုဝန်ကြီး ဒုတိယဗိုလ်ချုပ်ကြီးရဲအောင် အဆိုပြိုင်ပွဲတွင် ဆုရရှိသူတစ်ဦးအား ဆုပေးအပ်ချီးမြှင့်စဉ်။



ယူနိုက်တက်ဖ်(မြန်မာ)၏ ဌာနကိုယ်စားလှယ် Ms. June Kunugiu ၂၀၁၉ ခုနှစ် အပြည်ပြည်ဆိုင်ရာမသန်စွမ်းသူများနေ့အတွက် ကုလသမဂ္ဂအထွေထွေအတွင်းရေးမှူးချုပ်ကပေးပို့သည့် သဝဏ်လွှာကို ဖတ်ကြားစဉ်။

ဖြစ်ခြင်းနှင့် လူနည်းစုတိုင်းရင်းသားဖြစ်ခြင်း စသည့်အချက်များ ထပ်ပေါင်းထည့်လိုက်ပါက မသန်စွမ်းသူများသည် ပိုမိုဆိုးရွားသည့် အခြေအနေတို့ကို ကြုံတွေ့နေရသည်ကို လေ့လာတွေ့ရှိရပါကြောင်း။

ထိုသို့ မသန်စွမ်းသူများ ရင်ဆိုင်ကြုံတွေ့နေရသည့် မညီမျှမှုများ လျှော့ချနိုင်ရေးအတွက် ရုပ်ပိုင်းဆိုင်ရာနှင့် နည်းပညာပိုင်းဆိုင်ရာပတ်ဝန်းကျင်လက်လှမ်းမီရရှိနိုင်ရေးမှာ အလွန်အရေးကြီးပါကြောင်း၊ သို့သော် လက်ရှိအချိန်အထိ ကျေးလက်ဒေသတွင် နေထိုင်သည့် မသန်စွမ်းသူများ၊ လူနည်းစုတိုင်းရင်းသား မသန်စွမ်းသူများအနေဖြင့် ရုပ်ပိုင်းဆိုင်ရာနှင့် နည်းပညာပိုင်းဆိုင်ရာ ပတ်ဝန်းကျင်ကို လက်လှမ်းမီရရှိနိုင်ရေးအတွက် အတားအဆီး

များ ပိုမိုကြုံတွေ့လျက်ရှိပါကြောင်း။
ပံ့ပိုးပေး
လက်လှမ်းမီရယူသုံးစွဲနိုင်ခြင်းသည် အခြားသူများနည်းတူ သွားလာနိုင်ရေးနှင့် ပါဝင်နိုင်ရေးတို့အတွက် မသန်စွမ်းတစ်ဦးချင်းစီ၏ လိုအပ်ချက်နှင့်ကိုက်ညီသည့် ရုပ်ပိုင်းဆိုင်ရာ (သို့မဟုတ်) နည်းပညာပိုင်းဆိုင်ရာ အထောက်အကူပြုပစ္စည်းကိရိယာနှင့် အစီအစဉ်တို့ကို ပံ့ပိုးပေးခြင်းဖြစ်ပါကြောင်း။

ကုလသမဂ္ဂ၏ ၂၀၃၀ အစီအစဉ်တွင် မသန်စွမ်းသူများ၏ လက်လှမ်းမီရယူသုံးစွဲနိုင်ခြင်းကို ဦးတည်ချက်ပန်းတိုင် (၃)ရပ်ဖြင့် ဖော်ပြထားပါကြောင်း၊ ယင်းတို့မှာ မသန်စွမ်းသူများကို ဦးတည်သော ပညာရေးအထောက်အပံ့အစီအစဉ်များ တိုးမြှင့်ပေးခြင်းနှင့်

တည်ဆောက်ပေးခြင်း၊ မသန်စွမ်းသူများ လက်လှမ်းမီသည့် သယ်ယူပို့ဆောင်ရေးပံ့ပိုးစီစဉ်ပေးခြင်းနှင့် အများပြည်သူသုံးနေရာများအား မသန်စွမ်းသူများ လက်လှမ်းမီရန် လိုအပ်ချက်များကို ပံ့ပိုးပြောင်းလဲမှုပြုပေးခြင်းတို့ပင်ဖြစ်ပါကြောင်း။ မသန်စွမ်းသူများ လူ့အသိုက်အဝန်းအတွင်း အပြည့်အဝပါဝင်ဆောင်ရွက်ခွင့်သေချာစေရေးအတွက် မသန်စွမ်းသူများ၏ အခွင့်အရေးများဆိုင်ရာ ကုလသမဂ္ဂကွန်ဗင်းရှင်းကို ၂၀၁၁ ခုနှစ် ဒီဇင်ဘာ ၇ ရက်တွင် အတည်ပြု လက်မှတ်ရေးထိုးခဲ့ပါကြောင်း၊ ယင်းနောက် ကွန်ဗင်းရှင်းနှင့်အညီ မသန်စွမ်းသူများ၏ အခွင့်အရေးဥပဒေ (၂၀၁၅)နှင့် မသန်စွမ်းသူများ၏ အခွင့်အရေးနည်းဥပဒေ (၂၀၁၇) တို့ကို ပြဋ္ဌာန်းနိုင်ခဲ့ပါကြောင်း၊ ယင်းဥပဒေ၊ နည်းဥပဒေ

ရေးရာ၊ သုတေသန၊ စောင့်ကြည့်အကဲဖြတ်၊ မသန်စွမ်းအမျိုးသမီးနှင့် ကလေးသူငယ်များ ရေးရာ၊ နည်းပညာနှင့် လက်လှမ်းမီရရှိနိုင်ရေး၊ သဘာဝဘေးနှင့် အခြားအရေးပေါ်အခြေအနေ၊ တရားမျှတမှုရရှိပိုင်ခွင့် စသည့်ဆပ်ကော်မတီကုံးချက် ဖွဲ့စည်းဆောင်ရွက်သွားမည်ဖြစ်ပါကြောင်း။

ပူးပေါင်းဆောင်ရွက်လျက်ရှိ

နိုင်ငံတော်အစိုးရအနေဖြင့် မသန်စွမ်းမှုအမျိုးအစားအလိုက် အရေးကိစ္စတို့ကို ကြီးပမ်းဆောင်ရွက်ခဲ့ရာတွင် ကလေးသူငယ်၊ အမျိုးသမီး၊ မသန်စွမ်းသူများဆိုင်ရာ ကွန်ဗင်းရှင်းများကို မျက်မမြင်စာနှင့် ပုံနှိပ်ထုတ်ဝေခဲ့ပြီး မျက်မမြင်အနှိပ်စနစ် ဖွံ့ဖြိုးတိုးတက်ရေးစီမံကိန်းကိုလည်း ဆက်စပ်ဝန်ကြီးဌာနများ၊ Japan Heart

ထို့ပြင် Nippon Foundation နှင့်ပူးပေါင်းပြီး မသန်စွမ်းသူများအတွက် Information, Communication, Technology Training Center ကိုလည်း ဖွင့်လှစ်ပြီး သင်တန်းများပို့ချဆောင်ရွက်ပေးနေပါကြောင်း။

မသန်စွမ်းသူများ မှတ်ပုံတင်ခြင်း လုပ်ငန်းစဉ်ပေါ်ထွက်လာစေရေးအတွက်လည်း မသန်စွမ်းမှုဆိုင်ရာ သတ်မှတ်ဖော်ထုတ်မည့် အသက်အရွယ်အလိုက် မေးခွန်းလွှာများကို ပြုစုထားရှိပြီးဖြစ်ပါကြောင်း။

ပြည်တွင်းရေးရာ



ဒုတိယသမ္မတ ဦးဟင်နရီဗန်ထီးယူနှင့် ပြည်ထောင်စုဝန်ကြီးများ၊ ယူနိုက်တက် (မြန်မာ)၏ဌာနကော်မတီဝင်များနှင့် မြန်မာနိုင်ငံမသန်စွမ်းသူများအသင်းချုပ် အထွေထွေအတွင်းရေးမှူး၊ ဒုတိယဝန်ကြီးများ၊ လွှတ်တော်ကိုယ်စားလှယ်များ၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များ၊ သံတမန်များနှင့်အတူ စုပေါင်းမှတ်တမ်းတင်ဓာတ်ပုံရိုက်စဉ်။

စာမျက်နှာ ၃ မှ

မသန်စွမ်းသူများ အလွယ်တကူသွားလာနိုင်ရေးနှင့်စပ်လျဉ်းပြီး ရန်ကုန်မြို့တွင် “Future We Want” စမ်းသပ်စီမံကိန်းနှင့် အများပြည်သူသုံး မော်တော်ယာဉ်များနှင့် လူသွားလမ်းများတွင် မသန်စွမ်းသူများအသုံးပြု

အခွင့်အရေးနှင့် ဖွံ့ဖြိုးတိုးတက်ရေးတို့အတွက် နိုင်ငံတကာပူးပေါင်းဆောင်ရွက်မှုတို့ကိုလည်း မြှင့်တင်ဆောင်ရွက်လျက်ရှိပါကြောင်း၊ ၂၀၁၈ ခုနှစ်က First Global Disability Summit ကို တက်ရောက်ခဲ့ပြီး မသန်စွမ်းသူများအတွက် ပညာရေး၊ ကျန်းမာရေး၊ အလုပ်အကိုင်နှင့်

အခွင့်အရေးများဆိုင်ရာ ကုလသမဂ္ဂကွန်ဗင်းရှင်းအပြင် ဒေသတွင်းသဘောတူညီချက်များကိုလည်း လိုက်နာအကောင်အထည်ဖော်ဆောင်ရွက်လျက်ရှိပါကြောင်း၊ အထူးသဖြင့် မသန်စွမ်းသူများအတွက် ခိုင်မာသည့် လုပ်ငန်းစဉ်တစ်ရပ်ကို ရေရှည်ဆောင်ရွက်သွားနိုင်ရန်

အားလုံးတက်ညီလက်ညီဝိုင်းဝန်းဆောင်ရွက်သွားကြရန် လိုအပ်ပါကြောင်း၊ နိဂုံးချုပ်အနေဖြင့် မသန်စွမ်းသူသည် လူ့အဖွဲ့အစည်းက သတ်မှတ်ထားရှိသည့် အချက်တစ်ခုသာဖြစ်ပြီး အမှန်တကယ်တွင် မသန်စွမ်းသူသည် လူ့အဖွဲ့အစည်း၏ ဖွံ့ဖြိုး

ကော်မတီဥက္ကဋ္ဌ ဒုတိယသမ္မတက အလုပ်အကိုင်အခွင့်အလမ်းထူးချွန်ဆုနှင့် အလွတ်တန်းဆောင်းပါးပြိုင်ပွဲ (ဝန်ကြီးဌာန) ပထမ၊ ဒုတိယနှင့် တတိယဆုရရှိကြသူများကိုလည်းကောင်း၊ ပြည်ထောင်စုဝန်ကြီး ဒုတိယဗိုလ်ချုပ်ကြီး စိန်ဝင်းက အလွတ်တန်းဆောင်းပါးပြိုင်ပွဲ (ပြင်ပ) ပထမ၊ ဒုတိယနှင့် တတိယဆုရရှိကြသူများကို လည်းကောင်း၊ ပြည်ထောင်စုဝန်ကြီး ဒုတိယဗိုလ်ချုပ်ကြီး ရဲအောင်က အဆိုပြိုင်ပွဲ ပထမ၊ ဒုတိယနှင့် တတိယဆုရရှိကြသူများကို လည်းကောင်း၊ ပြည်ထောင်စုဝန်ကြီး နိုင်သက်လွင်က ပန်းချီပြိုင်ပွဲ ပထမ၊ ဒုတိယနှင့် တတိယဆုရရှိကြသူများကိုလည်းကောင်း၊ ကော်မတီဒုတိယဥက္ကဋ္ဌ ပြည်ထောင်စုဝန်ကြီး ဒေါက်တာဝင်းမြတ်အေးက စစ်တုရင်ပြိုင်ပွဲ ပထမ၊ ဒုတိယနှင့် တတိယဆုရရှိကြသူများနှင့် Global It Challenge The Good Award ရရှိကြသူများကို လည်းကောင်း ဆုများ ပေးအပ်ချီးမြှင့်ကြသည်။



ပြည်ထောင်စုဝန်ကြီး နိုင်သက်လွင် ပန်းချီပြိုင်ပွဲတွင် ဆုရရှိသူတစ်ဦးအား ဆုပေးအပ်ချီးမြှင့်စဉ်။



ပြည်ထောင်စုဝန်ကြီး ဒေါက်တာဝင်းမြတ်အေး စစ်တုရင်ပြိုင်ပွဲတွင် ဆုရရှိသူတစ်ဦးအား ဆုပေးအပ်ချီးမြှင့်စဉ်။

အနာဂတ်ကာလတွင် မသန်စွမ်းသူများအနေဖြင့် အများပြည်သူဆိုင်ရာနေရာများကို အဟန့်အတားမရှိ အလွယ်တကူသွားလာရောက်ရှိနိုင်ရေး၊ အလုပ်အကိုင်အခွင့်အလမ်းအပြင် အလုပ်အကိုင်ရရှိမှုတို့ကို ခွဲခြားဆက်ဆံခံရခြင်းမရှိဘဲ ရရှိနိုင်ရေး၊ ပညာသင်ကြားခွင့်ရရှိနိုင်ရေး စသည်တို့ကို လက်လှမ်းမီ ရရှိနိုင်ရန် အကောင်အထည်ဖော်ဆောင်ရွက်သွားကြမည်ဖြစ်

နိုင်ရေး အဆင့်မြှင့်တင်ရန် အစိုးရနှင့် ကျွမ်းကျင်သူများ ပူးပေါင်းဆောင်ရွက်လျက်ရှိပါကြောင်း၊ နေပြည်တော်တွင် မြို့မဈေးနှင့် ရေပန်းဥယျာဉ်တို့တွင် အလားတူ စမ်းသပ်စီမံကိန်း နှစ်ခုကို မသန်စွမ်းသူများအတွက် ဆောင်ရွက်လျက်ရှိပါကြောင်း၊ နိုင်ငံတော်အနေဖြင့် မသန်စွမ်းသူများ၏

တရားမျှတမှုရရှိပိုင်ခွင့် (Access to Justice) သေချာစေရေးအပါအဝင် အရေးတကြီး ဆောင်ရွက်ရမည့်လုပ်ငန်းစဉ်များကို လေ့လာသိရှိနိုင်ခဲ့ပါကြောင်း၊ ယင်းကတိကဝတ်များ၊ လုပ်ငန်းစဉ်များကို ဆက်လက်ဆောင်ရွက်သွားရန် လိုအပ်ပါကြောင်း၊ မြန်မာနိုင်ငံအနေဖြင့် မသန်စွမ်းသူများ၏

မျှော်မှန်းပြီး အမျိုးသားအဆင့်မဟာဗျူဟာစီမံကိန်း (၂၀၂၀-၂၀၂၅)(မူကြမ်း) ကိုလည်း ရေးဆွဲလျက်ရှိပါကြောင်း။

ယခုနှစ်ဆောင်ပုဒ်အရ မသန်စွမ်းသူများအနေဖြင့် အခွင့်အရေးများကို အများနည်းတူ ရရှိခံစားနိုင်ရေးတွင် ဟန့်တားနေသည့် အတားအဆီးများကိုဖယ်ရှားပြီး အနာဂတ်တွင် အားလုံးပါဝင်သည့် လူ့အဖွဲ့အစည်းတစ်ရပ် ဖြစ်ပေါ်လာရေးအတွက် မိမိတို့အားလုံးအတူတကွ လက်တွဲဆောင်ရွက်ရန် လိုအပ်ပါကြောင်း။

တာဝန်ရှိ
အနာဂတ်ကာလတွင် မသန်စွမ်းသူများအနေဖြင့် အများပြည်သူဆိုင်ရာနေရာများကို အဟန့်အတားမရှိ အလွယ်တကူသွားလာရောက်ရှိနိုင်ရေး၊ အလုပ်အကိုင်အခွင့်အလမ်းအပြင် အလုပ်အကိုင်ရရှိမှုတို့ကို ခွဲခြားဆက်ဆံခံရခြင်းမရှိဘဲ ရရှိနိုင်ရေး၊ ပညာသင်ကြားခွင့်ရရှိနိုင်ရေး စသည်တို့ကို လက်လှမ်းမီရရှိနိုင်ရန် အကောင်အထည်ဖော် ဆောင်ရွက်သွားကြမည်ဖြစ်ပါကြောင်း၊ မသန်စွမ်းသူများအပါအဝင် လူသားအားလုံး လက်လှမ်းမီပါဝင်နိုင်မည့် အနာဂတ်လူ့အဖွဲ့အစည်းတစ်ရပ် ဖြစ်ပေါ်လာရေးဆောင်ရွက်ရာတွင် မိမိတို့တစ်ဦးတစ်ယောက်ချင်းစီတွင် တာဝန်ရှိပါကြောင်း၊

တိုးတက်မှုကို ထိခိုက်စေသည့်အကြောင်းအရာတစ်ခုမဟုတ်ဘဲ မသန်စွမ်းမှုဆိုင်ရာအရေးကိစ္စတို့ကို လျစ်လျူရှုထားခြင်းနှင့် မသန်စွမ်းသူများကို ချန်လှပ်ထားခြင်းသည်သာလျှင် လူ့အဖွဲ့အစည်း၏ ရေရှည်တည်တံ့မှုရှိသည့် ဖွံ့ဖြိုးတိုးတက်မှုပန်းတိုင်ကို လျှောက်လှမ်းရာတွင် ထိခိုက်နှောင့်နှေးကြန့်ကြာစေနိုင်သည် ဖြစ်ပါကြောင်း၊ ထို့ကြောင့် မသန်စွမ်းသူများအားလုံး တန်းတူအခွင့်အရေးရရှိစေရန် ယခုနှစ်အပြည်ပြည်ဆိုင်ရာ မသန်စွမ်းသူများနေ့၏ ဆောင်ပုဒ်ဖြစ်သည့် “အတားအဆီးကင်းရေးမျှော်မှန်းလို့ - မသန်စွမ်းလူ့အခွင့်အရေးဖော်ဆောင်စို့” ဆောင်ပုဒ်နှင့်အညီ မသန်စွမ်းသူများ၏အခွင့်အရေးတို့ကို အားလုံးပူးပေါင်းပြီး မြှင့်တင်ဆောင်ရွက်သွားကြရန် တိုက်တွန်းလိုကြောင်း ပြောကြားသည်။

ထို့နောက် ၂၀၁၉ ခုနှစ် အပြည်ပြည်ဆိုင်ရာမသန်စွမ်းသူများနေ့အတွက် ကုလသမဂ္ဂအထွေထွေအတွင်းရေးမှူးချုပ်က ပေးပို့သည့် သဝဏ်လွှာကို ယူနိုက်တက် (မြန်မာ)၏ ဌာနကော်မတီဝင် ဒုတိယဗိုလ်ချုပ်ကြီး Ms. June Kunugiu က ဖတ်ကြားသည်။ ယင်းနောက် ၂၀၁၉ ခုနှစ် အပြည်ပြည်ဆိုင်ရာ မသန်စွမ်းသူများနေ့ပြိုင်ပွဲများတွင် ဆုရရှိကြသူများကို ဆုများ ပေးအပ်ချီးမြှင့်ရာ

ထို့နောက် မသန်စွမ်းသူများ၏ လှုပ်ရှားဆောင်ရွက်မှု မှတ်တမ်းဗီဒီယိုကို ပြသပြီး မသန်စွမ်းအမျိုးသား၊ အမျိုးသမီးငယ်များက တေးသီချင်းများဖြင့် သရုပ်ဖော် ကပြဖျော်ဖြေကြသည်။

ယင်းနောက် မြန်မာနိုင်ငံမသန်စွမ်းသူများအသင်းချုပ် အထွေထွေအတွင်းရေးမှူး ဦးမြတ်သူဝင်းက ကျေးဇူးတင်စကားပြောကြားသည်။

မှတ်တမ်းတင်ဓာတ်ပုံရိုက်
ထို့နောက် ဒုတိယသမ္မတနှင့် ပြည်ထောင်စုဝန်ကြီးများ၊ ယူနိုက်တက် (မြန်မာ) ၏ ဌာနကော်မတီဝင်များနှင့် မြန်မာနိုင်ငံမသန်စွမ်းသူများအသင်းချုပ် အထွေထွေအတွင်းရေးမှူးတို့သည် ဒုတိယဝန်ကြီးများ၊ လွှတ်တော်ကိုယ်စားလှယ်များ၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များ၊ သံတမန်များနှင့်လည်းကောင်း၊ မသန်စွမ်းအဖွဲ့အစည်းများနှင့် လူမှုရေးအဖွဲ့အစည်းများမှ ကိုယ်စားလှယ်များနှင့်လည်းကောင်း မှတ်တမ်းတင်ဓာတ်ပုံရိုက်ကြသည်။

ယင်းနောက်ဒုတိယသမ္မတ၊ ပြည်ထောင်စုဝန်ကြီးများနှင့် တာဝန်ရှိသူများသည် မသန်စွမ်းအဖွဲ့အစည်းများနှင့် မသန်စွမ်းသူများ၏ လှုပ်ရှားမှုမှတ်တမ်းဓာတ်ပုံများအား လိုက်လံကြည့်ရှုအားပေးကြသည်။ မြန်မာနိုင်ငံအနေဖြင့် အပြည်ပြည်ဆိုင်ရာမသန်စွမ်းသူများနေ့ကို ၁၉၉၄ ခုနှစ်မှစတင်ပြီး နှစ်စဉ် အစဉ်အလာမပြုတ် ကျင်းပလာခဲ့ရာ ယခု ၂၀၁၉ ခုနှစ်တွင် (၂၆)ကြိမ်ရှိပြီဖြစ်ကြောင်း သိရသည်။

ရန်ကုန်နှင့် ကျောက်ဖြူမှ
ဟောင်ကောင် CNTIC Vpower ကုမ္ပဏီက အမေရိကန်ဒေါ်လာ ၁၄၀ ဒသမ ၄၇၀ သန်း ရင်းနှီးမြှုပ်နှံပြီး IPP (BOO) စနစ်ဖြင့် မဂ္ဂိုလ် ၁၅၀ ထုတ်လုပ်မည်ဖြစ်ကြောင်း သိရသည်။ ဟောင်ကောင် CNTIC Vpower ကုမ္ပဏီအနေဖြင့် LNG စွမ်းအင်သုံး ဓာတ်အားပေးစက်ရုံတည်ဆောက်၍ လျှပ်စစ်ဓာတ်အား ထုတ်လုပ်ရောင်းချခြင်းလုပ်ငန်းကို

မည်သည့်အချိန်တွင် စတင်ရောင်းချနိုင်မည်ဟု အချိန်ကာလ သတ်မှတ်ချက်မပေးသော်လည်း အမြန်ဆုံးပေးနိုင်ရန် ဆောင်ရွက်သွားမည်ဟု သိရှိရကြောင်း ဦးသန့်စင်လွင်က ပြောသည်။ "သူက အမြန်ဆုံးပေးလို့ရအောင် လုပ်ပေးမယ်ဆိုပြီး မြန်မာနိုင်ငံရင်းနှီးမြှုပ်နှံမှု ကော်မရှင်အစည်းအဝေးမှာ တင်ပြသွားတာရှိတယ်။ အမြန်ဆုံးပေးမှာပါ"ဟု ဦးသန့်စင်

လွင်က ပြောသည်။ လက်ရှိ ဟောင်ကောင်အနေဖြင့် မြန်မာနိုင်ငံတွင် ပမာဏကြီးမားသည့် လျှပ်စစ်ဓာတ်အားထုတ်လုပ်ရောင်းချခြင်းလုပ်ငန်း၊ အိမ်ရာတည်ဆောက်ရေးလုပ်ငန်းနှင့် အထည်ချုပ်လုပ်ငန်းများတွင် အများဆုံး လာရောက်ရင်းနှီးမြှုပ်နှံမှုကြောင့် ယခုဘဏ္ဍာနှစ် နှစ်လတာကာလအတွင်း ရင်းနှီးမြှုပ်နှံမှုပမာဏ တစ်ဘီလီယံကျော်ဖြင့် ထိပ်ဆုံးတွင် ရပ်တည်

နေကြောင်း ရင်းနှီးမြှုပ်နှံမှုနှင့် ကုမ္ပဏီများ ညွှန်ကြားမှုဦးစီးဌာန (DICA)၏ စာရင်းများအရ သိရသည်။ လက်ရှိဘဏ္ဍာနှစ်တွင် အောက်တိုဘာ ၁ ရက်မှ နိုဝင်ဘာ ၂၉ ရက်အထိ စုစုပေါင်း နိုင်ငံခြားရင်းနှီးမြှုပ်နှံမှု ပမာဏ အမေရိကန်ဒေါ်လာ ၁၃၉၂ ဒသမ ၆၂၉ သန်း ရရှိထားပြီဖြစ်သည်။

ရခိုင်ပြည်နယ် တည်ငြိမ်အေးချမ်းရေး အထောက်အကူပြုကော်မတီ ညှိနှိုင်းအစည်းအဝေး ကျင်းပ

နေပြည်တော် ဒီဇင်ဘာ ၃

ရခိုင်ပြည်နယ် တည်ငြိမ်အေးချမ်းရေး အထောက်အကူပြုကော်မတီဥက္ကဋ္ဌ၊ အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင် ဦးဆောင်သည့် ကော်မတီ၏ အပြီးသတ်အစီရင်ခံစာ ရေးသားနိုင်ရေးအတွက် ညှိနှိုင်းအစည်းအဝေးကို ယနေ့ မွန်းတည့် ၁၂ နာရီတွင် နေပြည်တော်ရှိ အမျိုးသားလွှတ်တော်ရေးရာဆောင် (1-20)၌ ကျင်းပသည်။

အစည်းအဝေးသို့ ရခိုင်ပြည်နယ်တည်ငြိမ်အေးချမ်းရေး အထောက်အကူပြု ကော်မတီဒုတိယဥက္ကဋ္ဌ ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်နှင့် အတွင်းရေးမှူး ပြည်ထောင်စုအစိုးရအဖွဲ့ရုံးဝန်ကြီးဌာန ဒုတိယ ဝန်ကြီး ဦးတင်မြင့်တို့ တက်ရောက်ကြပြီး ကော်မတီ၏ အပြီးသတ်အစီရင်ခံ စာရေးသားနိုင်ရေးအတွက် အချက်အလက်များကို ညှိနှိုင်းဆွေးနွေးခဲ့ကြသည်။ သတင်းစဉ်



ပြည်ထောင်စုဝန်ကြီး သူရ ဦးအောင်ကို မြန်မာနိုင်ငံဆိုင်ရာ ဗီယက်နမ်နိုင်ငံသံအမတ်ကြီး Dr. Luan Thuy Duong အား လက်ခံတွေ့ဆုံ

နေပြည်တော် ဒီဇင်ဘာ ၃

သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကိုသည် တာဝန်ပြီးဆုံး၍ ပြန်လည်ထွက်ခွာ တော့မည့် မြန်မာနိုင်ငံဆိုင်ရာ ဗီယက်နမ်နိုင်ငံသံအမတ်ကြီး Dr. Luan Thuy Duong အား ယနေ့ နံနက် ၁၁ နာရီတွင် နေပြည်တော်ရှိ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး၏ ဧည့်ခန်းမ၌ လက်ခံတွေ့ဆုံသည်။

ရင်းနှီးပွင့်လင်းစွာဆွေးနွေး

တွေ့ဆုံစဉ် သာသနာရေးနှင့် ယဉ်ကျေးမှုဆိုင်ရာကိစ္စရပ်များနှင့် စပ်လျဉ်း၍ ရင်းနှီးပွင့်လင်းစွာဆွေးနွေးခဲ့ကြောင်း သိရသည်။

သတင်းစဉ်

ပြည်ထောင်စုဝန်ကြီး ဦးကျော်တင်

နော်ဝေနိုင်ငံခြားရေးဝန်ကြီးဌာန ဒုတိယဝန်ကြီးအား လက်ခံတွေ့ဆုံ

နေပြည်တော် ဒီဇင်ဘာ ၃

အပြည်ပြည်ဆိုင်ရာပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီးဦးကျော်တင်သည် နော်ဝေနိုင်ငံခြားရေး ဝန်ကြီးဌာန ဒုတိယဝန်ကြီး Ms. Marianne Hagen အား ယနေ့ နံနက် ၈နာရီခွဲတွင် နေပြည်တော်ရှိ နိုင်ငံခြားရေးဝန်ကြီး ဌာန၌ လက်ခံတွေ့ဆုံသည်။

တွေ့ဆုံစဉ် မြန်မာ-နော်ဝေ နှစ်နိုင်ငံဆက်ဆံရေးနှင့် ပူးပေါင်းဆောင်ရွက်မှုမြှင့်တင်ရေး၊ ဒီမိုကရေစီအသွင်ကူးပြောင်းရေး၊ ငြိမ်းချမ်းရေးနှင့် အမျိုးသားပြန်လည်သင့်မြတ်ရေးနှင့် ဖွံ့ဖြိုးတိုးတက်ရေးအတွက် မြန်မာနိုင်ငံ၏ကြိုးပမ်းမှုများအား ကူညီပံ့ပိုးရေးနှင့်ပတ်သက်၍ ဆွေးနွေးခဲ့ကြသည်။ ထို့ပြင် ရခိုင်ပြည်နယ်၏ နောက်ဆုံးဖြစ်ပေါ် တိုးတက်မှုအခြေ အနေ များနှင့် နှစ်နိုင်ငံအကျိုးတူကိစ္စရပ်များကိုလည်း ဆွေးနွေးခဲ့ကြသည်။

ယင်းနောက် ပြည်ထောင်စုဝန်ကြီးသည် အဆိုပါ နော်ဝေကိုယ်စားလှယ်အဖွဲ့အားနေပြည်တော်ရှိ Park Royal ဟိုတယ်၌ အလုပ်သဘောနေ့လယ်စာဖြင့် တည်ခင်းဧည့်ခံခဲ့ကြောင်း သိရသည်။

သတင်းစဉ်



ပထမအကြိမ် မြန်မာ-နော်ဝေ နှစ်နိုင်ငံနိုင်ငံခြားရေးဝန်ကြီးဌာနများအကြား ဆွေးနွေး

ငလျင်ဘေးအန္တရာယ်ဆိုင်ရာ အသိပညာပေးဟောပြော



နေပြည်တော် ဒီဇင်ဘာ ၃

ပထမအကြိမ် မြန်မာ-နော်ဝေ နှစ်နိုင်ငံနိုင်ငံခြားရေးဝန်ကြီးဌာနများအကြား ဆွေးနွေးပွဲကို ယနေ့တွင် နေပြည်တော်ရှိ နိုင်ငံခြားရေးဝန်ကြီးဌာန၌ ကျင်းပသည်။

အဆိုပါ ဆွေးနွေးပွဲကို နိုင်ငံခြားရေးဝန်ကြီးဌာန အမြဲတမ်းအတွင်းဝန် ဦးစိုးဟန်နှင့် နော်ဝေနိုင်ငံခြားရေးဝန်ကြီးဌာန ဒုတိယဝန်ကြီး Ms. Marianne Hagen တို့က ဦးဆောင်ကျင်းပခဲ့ကြသည်။

ဆွေးနွေးပွဲတွင် နှစ်နိုင်ငံဆက်ဆံရေးတိုးမြှင့်ရေး၊ ကုန်သွယ်ရေးနှင့် ရင်းနှီး မြှုပ်နှံမှု ဆက်သွယ်ရေး၊ လျှပ်စစ်နှင့် စွမ်းအင်၊ သဘာဝပတ်ဝန်းကျင် ထိန်းသိမ်း ရေးနှင့် ရာသီဥတုပြောင်းလဲမှုနှင့် ပတ်ဝန်းကျင်ကဏ္ဍတို့နှင့်စပ်လျဉ်း၍ ပူးပေါင်း ဆောင်ရွက်မှုများကို ပြန်လည်သုံးသပ်ကာ ဆက်လက်တိုးချဲ့နိုင်မည့် နည်းလမ်း များအပေါ် အမြင်ချင်းဖလှယ်ဆွေးနွေးခဲ့ကြသည်။ အမြဲတမ်းအတွင်းဝန်က နိုင်ငံတော်အစိုးရက ဦးစားပေးဆောင်ရွက်လျက်ရှိသည့် ကဏ္ဍများ၊ ငြိမ်းချမ်းရေး နှင့် အမျိုးသားပြန်လည်သင့်မြတ်ရေးအတွက် အစိုးရ၏ ကြိုးပမ်းဆောင်ရွက်မှု များနှင့် ရခိုင်ပြည်နယ်တွင် ဖြစ်ပေါ်တိုးတက်မှုအခြေအနေတို့ကိုလည်း ရှင်းလင်း အသိပေးခဲ့သည်။

ထို့ပြင် ကုလသမဂ္ဂ၊ အာဆီယံနှင့် အာရှ-ဥရောပ အစည်းအဝေးစသည့် ဒေသတွင်းနှင့် နိုင်ငံတကာဆွေးနွေးပွဲများတွင် ပူးပေါင်းဆောင်ရွက်မှု တိုးမြှင့် ရေးကိစ္စရပ်များနှင့်ပတ်သက်၍လည်း အမြင်ချင်းဖလှယ်ဆွေးနွေးခဲ့ကြသည်။

သတင်းစဉ်

တပ်ကုန်း ဒီဇင်ဘာ ၃

နေပြည်တော် တပ်ကုန်းမြို့နယ် အမှတ်(၁)အခြေစိုက်ပညာ အထက်တန်း ကျောင်းတွင် ငလျင်ဘေးအန္တရာယ် ဆိုင်ရာ အသိပညာပေးဟောပြောခြင်း နှင့် သဏ္ဍာန်တူ ဇာတ်တိုက်လေ့ကျင့် ခြင်းအခမ်းအနားကို ယနေ့ နံနက် ၉ နာရီခွဲကျ ကျင်းပသည်။

အဆိုပါ အခမ်းအနားတွင် ဥက္ကဋ္ဌ ခရိုင် ဘေးအန္တရာယ်ဆိုင်ရာ စီမံခန့်ခွဲ မှုဦးစီးဌာန ခရိုင်ဦးစီးမှူး ဦးမြိုးဝေဝင်း က ငလျင်ဘေးအန္တရာယ်နှင့် ပတ်သက် ၍ ဆောင်ရန်/ရှောင်ရန်များ ရှင်းလင်း ဟောပြောပြီး သဘာဝဘေးအန္တရာယ် ဖြစ်လာလျှင် ရှာဖွေကယ်ဆယ်ခြင်း၊ လူနာသယ်ယူခြင်း၊ ပတ်တီးစည်းခြင်း၊ ကျန်းမာရေးစောင့် ရှောက်ပေးခြင်း လုပ်ငန်းများအား ကျောင်းသား ကျောင်းသူ ၂၅၀ က သဏ္ဍာန်တူ ဇာတ်တိုက်လေ့ကျင့်ကြသည်။

တင်စိုးလွင်

ပြည်တွင်းရေးရာ

လူငယ်ဘက်စုံဖွံ့ဖြိုးရေးပွဲတော်(မကွေး) အောင်မြင်စွာကျင်းပနိုင်ရေးအတွက် ဦးစီးကော်မတီညှိနှိုင်းအစည်းအဝေး ကျင်းပ



နေပြည်တော် ဒီဇင်ဘာ ၃
လူငယ်ဘက်စုံဖွံ့ဖြိုးရေးပွဲတော်(မကွေး) ကို ဒီဇင်ဘာ ၁၄ ရက်မှ ၁၆ ရက်အထိ သုံးရက်တာ ကျင်းပသွားမည်ဖြစ်ရာ ပွဲတော်အောင်မြင်စွာ ကျင်းပနိုင်ရေး အတွက် ဦးစီးကော်မတီညှိနှိုင်းအစည်း အဝေးကို ယနေ့ မွန်းလွဲ ၂ နာရီတွင် နေပြည်တော်ရှိ ပြန်ကြားရေးဝန်ကြီး ဌာန စုဝေးခန်းမ၌ ကျင်းပသည်။

တက်ရောက်
အစည်းအဝေးသို့ ပြည်ထောင်စု ဝန်ကြီး ဒေါက်တာဖေမြင့်နှင့် ဒေါက်တာ မျိုးသိမ်းကြီး၊ မကွေးတိုင်းဒေသကြီး ဝန်ကြီး ချုပ် ဒေါက်တာ အောင်မိုးညို၊ ပြန်ကြားရေးဝန်ကြီးဌာန ဒုတိယဝန်ကြီး ဦးအောင်လှထွန်း၊ မကွေးတိုင်းဒေသကြီး ဝန်ကြီးများ၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များ၊ မကွေးတိုင်း ဒေသကြီးအစိုးရအဖွဲ့မှ တာဝန်ရှိသူ များ တက်ရောက်ကြသည်။

ကဏ္ဍစုံ ထည့်သွင်းကျင်းပ
အစည်းအဝေးတွင် လူငယ် ဘက်စုံဖွံ့ဖြိုးရေးပွဲတော် (မကွေး) ကျင်းပရေး ဦးစီးကော်မတီဥက္ကဋ္ဌ ပြန်ကြားရေးဝန်ကြီးဌာန ပြည်ထောင်စု ဝန်ကြီး ဒေါက်တာဖေမြင့်က လူငယ် ဘက်စုံဖွံ့ဖြိုးရေးပွဲတော် (ရန်ကုန်)ကို ၂၀၁၇ ခုနှစ်တွင်လည်းကောင်း၊ လူငယ် ဘက်စုံဖွံ့ဖြိုးရေးပွဲတော် (မန္တလေး)ကို

၂၀၁၈ ခုနှစ်တွင် လည်းကောင်း အောင်မြင်စွာ ကျင်းပနိုင်ခဲ့ကြောင်း၊ ယခုလူငယ်ဘက်စုံဖွံ့ဖြိုးရေးပွဲတော် (မကွေး)ကို ပိုမိုကောင်းမွန်စွာ ကျင်းပ သွားနိုင်ရန် ဆောင်ရွက်သွားရမည် ဖြစ်ပြီး လူငယ်များဖွံ့ဖြိုးရေးအတွက် ကဏ္ဍစုံထည့်သွင်းကျင်းပနိုင်ရန်လည်း ဆောင်ရွက်သွားရမည်ဖြစ်ကြောင်း၊ လူငယ်များဖွံ့ဖြိုးရေးကို ရည်ရွယ် သည့် ကဏ္ဍသစ်များကိုလည်း ထည့်သွင်း ဆောင်ရွက်သွားသင့်ပါ ကြောင်း၊ လူငယ်ဘက်စုံဖွံ့ဖြိုးရေး ပွဲတော်များမှရရှိသည့် အတွေ့အကြုံ များသည် လူငယ်များဖွံ့ဖြိုးမှုကို အထောက်အပံ့ဖြစ်စေသည့်အပြင် ၎င်း တို့၏ဘဝအတွက် ခွန်အားဖြစ်စေရန် ရည်ရွယ်ပါကြောင်း။

ယနေ့ခေတ် လူငယ်များသည် သတင်းအချက်အလက်နှင့် နည်းပညာ ကဏ္ဍကို စိတ်ဝင်စားမှုများသည့် အတွက် သတင်းအချက်အလက်နှင့် နည်းပညာဆိုင်ရာ အသိပညာပေးမှု များကိုလည်း ပွဲတော်တွင် ထည့်သွင်း ဆောင်ရွက်သွားကြရမည် ဖြစ်ပါ ကြောင်း၊ နည်းပညာနှင့်ပတ်သက်၍ အသိပညာပေးရာတွင် ယူနီကတ် ပြောင်းလဲသုံးစွဲမှုနှင့် သက်ဆိုင်သည့် အသိပညာအပြင် ပြောင်းလဲသုံးစွဲလာ သည့် ဒစ်ဂျစ်တယ်နည်းပညာနှင့်

ပတ်သက်သည့် အသိပညာပေးမှုများ ကိုလည်း ထည့်သွင်းဆောင်ရွက်သင့်ပါ ကြောင်း။

ကဏ္ဍသစ်များ ဖော်ထုတ်
ထို့ကြောင့် ဆပ်ကော်မတီအသီး သီးအနေဖြင့် လူငယ်များအတွက် ရည်ရွယ်စဉ်းစားကာ သက်ဆိုင်ရာ ကဏ္ဍအလိုက် စီစဉ်ဆောင်ရွက်ပေး စေလိုပါကြောင်း၊ ပွဲတော်၏ အသိ ပညာပေးပြခန်းများတွင်လည်း လူငယ် များ စိတ်ဝင်စားမှုရှိသည့် လူငယ်များ အတွက် အကျိုးရှိစေမည့် ကဏ္ဍသစ် များကို ဖော်ထုတ်ဆောင်ရွက်သွားစေ လိုပါကြောင်း။

လူငယ်များအတွက် စကားပိုင်း ဆွေးနွေးပွဲများ ကျင်းပရာတွင်လည်း လူငယ်များ စိတ်ဝင်စားမှုရှိသည့် လူငယ်များကိုယ်တိုင် ပါဝင်ဆွေးနွေး ခွင့်ရှိသည့် စကားပိုင်းများကို ဆောင် ရွက်သွားစေလိုကြောင်း၊ သို့မှသာ လူငယ်များအတွက် ရည်ရွယ်သည့် လူငယ်ဘက်စုံဖွံ့ဖြိုးရေး ပွဲတော်မှ အကျိုးကျေးဇူးများစွာ ရရှိနိုင်မည် ဖြစ်ပါကြောင်း ပြောကြားသည်။

ပါဝင်ပြသသွားမည်
ထို့နောက် ကျင်းပရေးဦးစီး ကော်မတီ ဒုတိယဥက္ကဋ္ဌ(၁) ပညာရေး ဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိမ်းကြီးက လူငယ်

ဘက်စုံဖွံ့ဖြိုးရေး ပွဲတော်(မကွေး) အောင်မြင်စွာ ကျင်းပနိုင်ရေးအတွက် ပညာရေးဝန်ကြီးဌာနမှ အခြေခံပညာ ကျောင်းများအပြင် နည်းပညာနှင့် သက်မွေးပညာ အထက်တန်းကျောင်း များနှင့် စက်မှုလက်မှုသိပ္ပံကျောင်းများ ကလည်း ပူးပေါင်းဆောင်ရွက်သွား မည်ဖြစ်ပါကြောင်း၊ အဆိုပါကျောင်း များက အသိပညာပေးပြခန်းများကို လည်း ပါဝင်ပြသသွားမည်ဖြစ်ပါ ကြောင်း၊ ထို့အတွက် ကြိုတင်စီစဉ်မှု များကို ဆောင်ရွက်လျက်ရှိပါ ကြောင်း။

ပွဲတော်တွင် စတုတ္ထမြောက် စက်မှုတော်လှန်ရေးနှင့် ပတ်သက် သည့် အသိပညာပေးအစီအစဉ်ကို လည်း ထည့်သွင်းကျင်းပသွားမည် ဖြစ်ပါကြောင်း၊ နည်းပညာကဏ္ဍနှင့် သက်ဆိုင်သည့် အသိပညာပေးမှုများ အပြင် မူးယစ်ဆေးဝါးအန္တရာယ် ဆိုင်ရာ၊ လူငယ်ကျန်းမာရေးဆိုင်ရာ၊ ယာဉ်စည်းကမ်း၊ လမ်းစည်းကမ်း ဆိုင်ရာ၊ လူငယ်များ အသက်အရွယ် အလိုက် လူနေမှုဘဝဆိုင်ရာနှင့် ဂိမ်း အန္တရာယ်ဆိုင်ရာ အသိပညာပေးမှုများ ကို ထည့်သွင်းကျင်းပသွားစေလိုပါ ကြောင်း။

ထို့ပြင် နည်းပညာကဏ္ဍနှင့် ပတ်သက်၍ နိုင်ငံတကာနည်းပညာ

ပြိုင်ပွဲများတွင် ပါဝင်ယှဉ်ပြိုင်ခဲ့သည့် လူငယ်များ၏ အတွေ့အကြုံနှင့် လုပ်ဆောင်ခဲ့မှုများကို မျှဝေပေးသွား မည်ဖြစ်ပါကြောင်း၊ ပညာရေးဝန်ကြီး ဌာနအနေဖြင့် နည်းပညာနှင့် သတင်း အချက်အလက်ဆိုင်ရာ ကဏ္ဍနှင့် ပတ်သက်၍လည်း ပါဝင်ပြသသွားမည် ဖြစ်ပါကြောင်း၊ ပညာရေးဝန်ကြီးဌာန အနေဖြင့် ပွဲတော်တွင် အသိပညာပေး ပြခန်းများအပြင် လူငယ်နှင့် သက်ဆိုင် သည့် စကားပိုင်းများကိုလည်း ပါဝင် ဆောင်ရွက်သွားမည် ဖြစ်ပါကြောင်း ပြောကြားသည်။

ရှင်းလင်းပြောကြား
ယင်းနောက် ကျင်းပရေးဦးစီး ကော်မတီ ဒုတိယဥက္ကဋ္ဌ(၂) မကွေး တိုင်းဒေသကြီးဝန်ကြီးချုပ် ဒေါက်တာ အောင်မိုးညိုက တိုင်းဒေသကြီးအစိုးရ အဖွဲ့အနေဖြင့် ပွဲတော်အောင်မြင်စွာ ကျင်းပနိုင်ရေးအတွက် လုပ်ငန်း ကော်မတီများဖွဲ့စည်းကာ သက်ဆိုင်ရာ ကဏ္ဍအလိုက် စီစဉ်ဆောင်ရွက် ထားမှုများနှင့် ဆက်လက်ဆောင်ရွက် သွားရမည့်ကိစ္စရပ်များကို ရှင်းလင်း ပြောကြားသည်။

ထို့နောက်ဦးစီးကော်မတီ တွဲဖက် အတွင်းရေးမှူး(၁) ပြန်ကြားရေးနှင့် ပြည်သူ့ဆက်ဆံရေးဦးစီးဌာန ညွှန်ကြား ရေးမှူးချုပ် ဦးရဲနိုင်က လူငယ်ဘက်စုံ

ဖွံ့ဖြိုးရေးပွဲတော်(မကွေး) အောင်မြင် စွာ ကျင်းပနိုင်ရေးအတွက်စီစဉ်ဆောင် ရွက်ထားသည့်ကိစ္စရပ်များ၊ ဆက်လက် ဆောင်ရွက်သွားရမည့် ကိစ္စရပ်များနှင့် ရှင်းလင်းတင်ပြသည်။

ယင်းနောက် သက်ဆိုင်ရာ ဆပ်ကော်မတီအလိုက် တာဝန်ရှိသူ များက ပွဲတော်ကျင်းပနိုင်ရေးအတွက် ကဏ္ဍအလိုက် စီစဉ်ဆောင်ရွက်ထားမှု များကို ရှင်းလင်းတင်ပြကြပြီး တက်ရောက်လာသူများက အထွေထွေ ဆွေးနွေးတင်ပြကြသည်။

နိဂုံးချုပ်အမှာစကားပြောကြား
ထို့နောက် ပွဲတော်ကျင်းပရေး ဦးစီးကော်မတီဥက္ကဋ္ဌ ပြည်ထောင်စု ဝန်ကြီး ဒေါက်တာဖေမြင့်က နိဂုံးချုပ် အမှာစကားပြောကြားသည်။

လူငယ်ဘက်စုံဖွံ့ဖြိုးရေးပွဲတော် ကို မြန်မာလူငယ်များ၏ အသိပညာ၊ အတတ်ပညာနှင့် ကျင့်ဝတ်တန်ဖိုးအပါ အဝင် ကာယ၊ ဉာဏ၊ စာရိတ္တ၊ မိတ္တ၊ ဘောဂ ဗလငါးတန် မြှင့်တင်ပေးနိုင် ရေးနှင့် အနာဂတ် မြန်မာ့လူ့ဘောင် အဖွဲ့အစည်းအား လူငယ်များ၏ အတွေးအမြင်ကောင်းများဖြင့် တည် ဆောက် အကောင်အထည်ဖော်ရေး အတွက် ရည်ရွယ်ကျင်းပခြင်းဖြစ် ကြောင်း သိရသည်။ သတင်းစဉ်

ပြည်ထောင်စုဝန်ကြီး ဦးဟန်ဇော် ရှမ်းပြည်နယ်အတွင်းရှိ လမ်းနှင့် တံတားဖွံ့ဖြိုးတိုးတက်ရေး ဆောင်ရွက်နေမှု ကြည့်ရှုစစ်ဆေး

နေပြည်တော် ဒီဇင်ဘာ ၃
ဆောက်လုပ်ရေးဝန်ကြီးဌာန ပြည်ထောင်စုဝန်ကြီး ဦးဟန်ဇော်သည် ယနေ့ နံနက်ပိုင်းတွင် ရှမ်းပြည်နယ်ရှိ တာချီလိတ် - တာလေ - ပါလျိုး - ကျိုင်းလတ်လမ်း အခြေ အနေကို ကြည့်ရှုစစ်ဆေးသည်။

ကြည့်ရှုစစ်ဆေး
ထို့နောက် မြန်မာ - လာအို နှစ်နိုင်ငံချစ်ကြည်ရင်းနှီးမှု၊ လမ်းပန်းဆက်သွယ်ရေးကဏ္ဍ ဖွံ့ဖြိုးတိုးတက်ရေးနှင့် ကုန်စည်စီးဆင်းမှု မြန်ဆန်ရေးအတွက် အဓိကကျသည့် မြန်မာ - လာအို ချစ်ကြည်ရေး မဲခေါင်မြစ်ကူးတံတားကို ကြည့်ရှုစစ်ဆေးပြီး တာဝန်ရှိသူများက တံတားဆိုင်ရာ အချက်အလက်များကို ရှင်းလင်းတင်ပြကြရာ ပြည်ထောင်စု ဝန်ကြီးက လုပ်ငန်းလိုအပ်ချက်များကို မှာကြားသည်။
ယင်းနောက် ပြည်ထောင်စုဝန်ကြီးသည် တာလေ

မြို့ရှောင်လမ်း ဖောက်လုပ်နေမှုနှင့် အဆိုပါလမ်းပေါ်တွင် တည်ဆောက်မည့် တံတားလျာထားနေရာတို့ကို ကြည့်ရှု စစ်ဆေးပြီး သော်တာဝင်းဆောက်လုပ်ရေးကုမ္ပဏီမှ B.O.T စနစ်ဖြင့် ဆောင်ရွက်နေသော တာလေ - မိုင်းဖြတ်- ကျိုင်းတုံလမ်းကို လမ်းတစ်လျှောက် ကြည့်ရှုစစ်ဆေး သည်။

သတ်မှတ်အချိန်မီ ပြီးစီးရေး
ထို့နောက် ပြည်ထောင်စုဝန်ကြီးသည် ကျိုင်းတုံမြို့ နယ် ကျိုင်းတုံလေယာဉ်ကွင်းလမ်းပေါ်၌ တံတားဦးစီး ဌာန တံတားအထူးအဖွဲ့(၁၂)မှ တံတားဟောင်းအား တိုးချဲ့တည်ဆောက်နေမှုကို ကြည့်ရှုစစ်ဆေးပြီး တာဝန်ရှိ သူများကို တည်ဆောက်ရေးလုပ်ငန်းများ သတ်မှတ်အချိန်မီ ပြီးစီးရေးနှင့် အရည်အသွေးပြည့်မီရေး စနစ်တကျ ဆောင်ရွက်ရန် မှာကြားသည်။ သတင်းစဉ်



အနုလက်ရာပစ္စည်းများအား ထိန်းသိမ်းခြင်းနှင့် ထားသိုခြင်းဆိုင်ရာ စီမံခန့်ခွဲမှုဆွေးနွေးပွဲ ကျင်းပ



နေပြည်တော် ဒီဇင်ဘာ ၃
အာဆီယံနိုင်ငံများရှိ ပြတိုက်များတွင် ထိန်းသိမ်းထားရှိသည့် ပန်းချီများနှင့် အဝတ်အထည်ဖြင့် ပြုလုပ်ထားသော အနုလက်ရာပစ္စည်းများအား ထိန်းသိမ်းခြင်းနှင့် ထားသိုခြင်းဆိုင်ရာစီမံခန့်ခွဲမှု ဆွေးနွေးပွဲကို ယနေ့ နံနက် ၉ နာရီခွဲတွင် နေပြည်တော်ရှိ မင်္ဂလာသီရိဟိုတယ်၌ ကျင်းပသည်။
ဆွေးနွေးပွဲတွင် သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကိုက အဖွင့်အမှာစကားပြောကြားရာတွင် ပြတိုက်များ၏

အခန်းကဏ္ဍသည် နိုင်ငံများအတွက် ယဉ်ကျေးမှုအချက်အချာ ဗဟိုဌာနတစ်ခုအဖြစ် ပိုမိုအရေးပါလာကြောင်း၊ ပြတိုက်များတွင် ထိန်းသိမ်းထားရှိသည့် ပန်းချီများနှင့် အဝတ်အထည်ဖြင့် ပြုလုပ်ထားသော အနုလက်ရာပစ္စည်းများသည် ထိခိုက်ပျက်စီးလွယ်သော ဝတ္ထုပစ္စည်းများဖြစ်ပြီး အထူးနည်းလမ်းများဖြင့် ဂရုစိုက်ထိန်းသိမ်းရန် လိုအပ်ပါကြောင်း၊ နိုင်ငံတစ်နိုင်ငံ၏ ယဉ်ကျေးမှုအမွေအနှစ်ကြွယ်ဝမှုများကို ပြတိုက်များမှတစ်ဆင့် သိရှိနိုင်ပါကြောင်း၊ ယခုဆွေးနွေးပွဲမှ အာဆီယံနိုင်ငံများ၏ ပြတိုက်များရှိ ပန်းချီများနှင့် အဝတ်အထည်ဖြင့် ပြုလုပ်ထား

သော အနုလက်ရာပစ္စည်းများအား ထိန်းသိမ်းခြင်းနှင့် ထားသိုခြင်းဆိုင်ရာ စီမံခန့်ခွဲမှုနှင့်စပ်လျဉ်း၍ ကြုံတွေ့လာနိုင်သည့် ပြဿနာများ၊ ရင်ဆိုင်ရမည့် နည်းလမ်းများနှင့် အကြံဉာဏ်များ မျှဝေရရှိနိုင်မည်ဖြစ်ပါကြောင်း ပြောကြားသည်။

ထို့နောက် ပြည်ထောင်စုဝန်ကြီး သူရဦးအောင်ကို၊ ဒုတိယဝန်ကြီး ဦးကြည်မင်း၊ ဌာနချုပ်အကြီးအကဲများ၊ အာဆီယံအထွေထွေအတွင်းရေးမှူးချုပ်ရုံးမှ တာဝန်ရှိသူများ၊ ပြတိုက်ဆိုင်ရာ ပြည်ပ ကျွမ်းကျင်ပညာရှင်များ၊ အာဆီယံနိုင်ငံများမှ ကိုယ်စားလှယ်များ မှတ်တမ်းတင်စာတတ်ပုံရိုက်ကြသည်။

ပိုင်းဝန်းအကြံပြု
ယင်းနောက် အာဆီယံနိုင်ငံများမှ ကိုယ်စားလှယ်များက သက်ဆိုင်ရာနိုင်ငံအလိုက် ပန်းချီများနှင့် အဝတ်အထည်ဖြင့် ပြုလုပ်ထားသော အနုလက်ရာပစ္စည်းများ ထိန်းသိမ်းရာတွင် ကြုံတွေ့ရသော အခက်အခဲများကို အကျဉ်းချုပ် တင်ပြကြပြီး တင်ပြချက်များအပေါ် ပိုင်းဝန်းအကြံပြုဆွေးနွေးကြသည်။

မြန်မာနိုင်ငံ အာဆီယံယဉ်ကျေးမှုနှင့် ပြန်ကြားရေးကော်မတီ၏ စီမံကိန်းတစ်ခုဖြစ်သည့် အဆိုပါဆွေးနွေးပွဲကို ဒီဇင်ဘာ ၄ ရက်အထိ ကျင်းပသွားမည်ဖြစ်ပြီး ပန်းချီများနှင့် အဝတ်အထည်ဖြင့် ပြုလုပ်ထားသော အနုလက်ရာပစ္စည်းများနှင့် ပတ်သက်၍ ထိန်းသိမ်းရေးနည်းစနစ်များနှင့် စီမံခန့်ခွဲမှုဆိုင်ရာ ကိစ္စရပ်များကို ဆွေးနွေးခြင်း၊ စာတမ်းများ ဖတ်ကြားခြင်းတို့ကို ဆောင်ရွက်သွားကြမည်ဖြစ်ကြောင်း သိရသည်။

သတင်းစဉ်

ပြည်ထောင်စုဝန်ကြီး ဒေါက်တာမျိုးသိမ်းကြီး (၁၉)ကြိမ်မြောက် အာရှသိပ္ပံကောင်စီညီလာခံဖွင့်ပွဲ အခမ်းအနားတက်ရောက်

နေပြည်တော် ဒီဇင်ဘာ ၃
(၁၉)ကြိမ်မြောက် အာရှသိပ္ပံကောင်စီညီလာခံ (Science Council Asia - SCA) ဖွင့်ပွဲ အခမ်းအနားကို ယနေ့နံနက် ၉ နာရီတွင် နေပြည်တော်ရှိ Grand Amara Hotel ပင်းယခန်းမ၌ ကျင်းပသည်။



ရည်မှန်းချက်များ ပြည့်မီနိုင်ရန်
အခမ်းအနားတွင် ပြည်ထောင်စုဝန်ကြီး ဒေါက်တာမျိုးသိမ်းကြီးက မြန်မာနိုင်ငံ အပါအဝင် အာရှသိပ္ပံကောင်စီအဖွဲ့ဝင် ၃၂ နိုင်ငံတို့၏ ပူးတွဲသုတေသနလုပ်ငန်းများ ဆောင်ရွက်ရာတွင် ပညာရပ်နှင့် အလေ့အကျင့်ကောင်းများ မျှဝေဖလှယ်ဆောင်ရွက်နေခြင်းကို အသိအမှတ်ပြုပါကြောင်း၊ စဉ်ဆက်မပြတ် ဖွံ့ဖြိုးတိုးတက်ရေး ရည်မှန်းချက်များကို ပြည့်မီနိုင်ရန်အတွက် မြန်မာနိုင်ငံ ဝိဇ္ဇာနှင့် သိပ္ပံပညာရှင်အဖွဲ့အနေဖြင့် အာရှသိပ္ပံကောင်စီနှင့် ဆန်းသစ်တီထွင်မှု နယ်ပယ်များတွင် ပိုမိုပူးပေါင်းဆောင်ရွက်ရန် လိုအပ်ပါကြောင်း၊ ယခုညီလာခံတွင် ပညာရှင်များက မိမိတို့၏ ပညာရပ်အမြင်များကို ဖလှယ်၍ အာရှဒေသရှိ အဓိကပြဿနာများကို သိရှိရုံသာမက ဖြေရှင်းနိုင်မည့် နည်းလမ်းများကိုပါ ရှာဖွေတွေ့ရှိနိုင်မည်ဟု မျှော်လင့်ပါကြောင်း ပြောကြားသည်။
ထို့နောက် တရုတ်ပြည်သူ့သမ္မတနိုင်ငံ သိပ္ပံနှင့် နည်းပညာဝန်ကြီးဌာန ဒုတိယဝန်ကြီး ပါမောက္ခ Dr.Wang Xi၊ မြန်မာနိုင်ငံ ဝိဇ္ဇာနှင့် သိပ္ပံပညာရှင်အဖွဲ့ ဥက္ကဋ္ဌ ဒေါက်တာသက်လွင်၊ အာရှဖွံ့ဖြိုးမှုဘဏ် ဒုတိယဥက္ကဋ္ဌ Dr. Bambang Susantono နှင့် မြန်မာနိုင်ငံ ဝိဇ္ဇာနှင့် သိပ္ပံပညာရှင်အဖွဲ့၏ ပထမဦးဆုံးဥက္ကဋ္ဌ

ဖြစ်သော ဒေါက်တာသန်းဦးတို့က အမှာစကားပြောကြားကြသည်။
ယင်းနောက် ပညာရပ်အလိုက် စာတမ်းဖတ်ပွဲများကို သတ်မှတ်နေရာများ၌ အစီအစဉ်အတိုင်း ဖတ်ကြားကြသည်။
(၁၉)ကြိမ်မြောက် အာရှသိပ္ပံကောင်စီညီလာခံကို ဒီဇင်ဘာ ၅ ရက်အထိ ကျင်းပသွားမည်ဖြစ်ပြီး ညီလာခံ၌ ပင်မခေါင်းစဉ် တစ်ခုနှင့် ခေါင်းစဉ်ခွဲ လေးခု

တို့ဖြင့် စာတမ်းပေါင်း ၁၀၈ ခုနှင့် ပူးတွဲသုတေသနပရောဂျက် အလုပ်ရုံဆွေးနွေးပွဲ နှစ်ခုတို့ကို ကျင်းပသွားမည်ဖြစ်သည်။
အာရှသိပ္ပံကောင်စီကို သက္ကရာဇ် ၂၀၀၀ ပြည့်နှစ်တွင် တည်ထောင်ခဲ့ပြီး မြန်မာနိုင်ငံ ဝိဇ္ဇာနှင့် သိပ္ပံပညာရှင်အဖွဲ့သည် ၂၀၁၂ ခုနှစ်တွင် အဖွဲ့ဝင်ဖြစ်လာခဲ့သည်။

သတင်းစဉ်

အသက်မွေးဝမ်းကျောင်း အထောက်အကူပြု
ဇာထိုး၊ ပန်းထိုး၊ ဖိနပ်ထိုးသင်တန်းဖွင့်
ကဝ ဒီဇင်ဘာ ၃
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ကဝမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ပဲခူးတိုင်းဒေသကြီး ကဝမြို့နယ် အင်းဝကျေးရွာအုပ်စု သခွပ်ကန်ကျေးရွာ ဘုန်းတော်ကြီးကျောင်း၌ ဒီဇင်ဘာ ၃ ရက်က အသက်မွေးဝမ်းကျောင်း အထောက်အကူပြု ဇာထိုး၊ ပန်းထိုး၊ ဖိနပ်ထိုးသင်တန်းဖွင့်ပွဲ အခမ်းအနား ကျင်းပသည်။
အခမ်းအနားတွင် တိုင်းဒေသကြီး လွှတ်တော်ကိုယ်စားလှယ် ဦးမျိုးခိုင်က အဖွင့်အမှာစကားပြောကြားပြီး ကဝမြို့ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဒေါ်ခင်အေးဦးက သင်တန်းဖွင့်လှစ်ရခြင်းရည်ရွယ်ချက်ကို ရှင်းလင်းပြောကြားသည်။
အဆိုပါအခမ်းအနားသို့ သင်တန်းသူ ၂၀ တက်ရောက်ခဲ့ပြီး သင်တန်းကာလမှာ ခုနစ်ရက်ဖြစ်ကြောင်း သိရသည်။
ငြိမ်းချမ်း(ပြန်/ဆက်)

ဆေးပညာကျွမ်းကျင်မှု ပုံတူပြုလေ့ကျင့်ရေးနှင့် သုတေသနဌာန အဆောက်အအုံဖွင့်ပွဲ ကျင်းပ

နေပြည်တော် ဒီဇင်ဘာ ၃
ဆေးပညာကျွမ်းကျင်မှု ပုံတူပြုလေ့ကျင့်ရေးနှင့် သုတေသနဌာန အဆောက်အအုံဖွင့်ပွဲ အခမ်းအနား ဒုတိယပိုင်းကို ယနေ့နေ့ မွန်းလွဲပိုင်းတွင် ရန်ကုန်မြို့ရှိ ဆေးတက္ကသိုလ်(၁) (ရန်ကုန်)၌ ကျင်းပသည်။
အခမ်းအနား ဒုတိယပိုင်းတွင် ပြည်ထောင်စုဝန်ကြီး ဒေါက်တာမြင့်ထွေးက ဤဌာန အဆောက်အအုံ ဖွင့်လှစ်ခြင်းကြောင့် ဆရာဝန်များသာမက သူနာပြုများ၊ ဆေးနှင့် ဆေးနီးနွယ် ဘာသာရပ်ဆိုင်ရာ သင်တန်းသားများအတွက် လေ့ကျင့်သင်ကြားမှုပြုရာတွင် ပိုမိုထိရောက် အောင်မြင်လာမည်ဖြစ်ကြောင်း၊ ထို့အပြင် ရောဂါရှာဖွေစစ်ဆေးသပ်ကုသပေးသည့် ဓာတ်ခွဲ၊ ဓာတ်မှန် စသည့် စက်ပစ္စည်းကိရိယာများ၏ အခြေခံသဘောတရားများကို လက်တွေ့ကိုင်တွယ် အသုံးပြုသင်ကြားပေးနိုင်မည်ဖြစ်ကြောင်း၊ ကောင်းမွန်သော သင်ကြားသင်ယူမှု ပတ်ဝန်းကျင်ရှိလာမည့်အပြင် ကျွမ်းကျင်တတ်မြောက်မှုကိုလည်း စစ်ဆေးနိုင်မည်ဖြစ်၍ ဆရာဝန်များ၏ အရည်အချင်း၊ အရည်အသွေး၊ စွမ်းဆောင်ရည်နှင့် လက်တွေ့ကျွမ်းကျင်မှု အရည်အသွေးများ ပိုမိုမြင့်မားတိုးတက်လာမည်ဖြစ်ကြောင်း၊ မန္တလေးဆေးတက္ကသိုလ်နှင့် အထက်မြန်မာပြည်ရှိ ဆေးနီးနွယ်တက္ကသိုလ်များအတွက် ယခုကဲ့သို့ ဌာနမျိုးကို မန္တလေးဆေးတက္ကသိုလ်တွင်



တည်ထောင်ဖွင့်လှစ်ရန် လိုအပ်ပြီး မန္တလေးဆေးတက္ကသိုလ် ပါမောက္ခချုပ်က ဦးဆောင်၍ စီမံကိန်းအဆိုပြုလွှာ ရေးဆွဲတင်ပြစေလိုပါကြောင်း ပြောကြားသည်။
ယင်းနောက် ဆေးတက္ကသိုလ်(၁)ရန်ကုန် ပါမောက္ခချုပ် ပါမောက္ခ ဒေါက်တာဇော်ဝေစိုးက သုတေသနအဆောက်အအုံနှင့်ပတ်သက်ပြီး ရှင်းလင်းတင်ပြသည်။
ထို့နောက် ပြည်ထောင်စုဝန်ကြီးနှင့် တာဝန်ရှိသူများက ဆေးပညာကျွမ်းကျင်မှု

ပုံတူပြုလေ့ကျင့်ရေးနှင့် သုတေသနအဆောက်အအုံအတွက် ပိုင်းဝန်းကူညီပေးကြပါသော အလှူရှင်များနှင့် နိုင်ငံတကာအဖွဲ့အစည်းများကို ဂုဏ်ပြုမှတ်တမ်းလွှာများပေးအပ်သည်။
ကျန်းမာရေးနှင့် အားကစားဝန်ကြီးဌာန ဆေးတက္ကသိုလ်(၁) ရန်ကုန်ရှိ ဆေးပညာကျွမ်းကျင်မှု ပုံတူပြုလေ့ကျင့်ရေးနှင့် သုတေသန အဆောက်အအုံကို ဆေးလက်တွေ့ကုသမှုများအတွက် လိုအပ်သော ကျွမ်းကျင်မှုများကို လေ့ကျင့်သင်ကြားနိုင်ရေး၊ လူနာများ ဘေးကင်းလုံခြုံမှုပိုမိုရရှိရေး၊ နိုင်ငံတကာအဆင့်မီ လေ့ကျင့်သင်ကြားရေးဌာန ပေါ်ပေါက်လာရေး၊ ဆေးပညာဆိုင်ရာကျင့်ဝတ်များ၊ ပညာရှင်ပီသသည့် အရည်အသွေးနှင့် ကျွမ်းကျင်မှုများ၊ လူမှုဆက်ဆံရေးများ၊ အသင်းအဖွဲ့နှင့် ဆောင်ရွက်နိုင်မှုများ လေ့ကျင့်နိုင်ရေး၊ ဆေးနှင့် ဆေးနီးနွယ်တက္ကသိုလ်များ၏ သုတေသနလုပ်ငန်းများ ပိုမိုတိုးတက်အောင် ဆောင်ရွက်နိုင်ရေးတို့အတွက် ရည်ရွယ်၍ တည်ဆောက်ခဲ့ခြင်းဖြစ်ပြီး ဆေးပညာကျွမ်းကျင်မှု ပုံတူပြုလေ့ကျင့်ရေးနှင့် သုတေသန အဆောက်အအုံတွင် Non - Technical Skills သင်တန်းအမျိုးအစား ကိုးမျိုးနှင့် Technical Skill သင်တန်းအမျိုးအစား ၁၆ မျိုးနှင့် ပုံတူပြုလေ့ကျင့်ရေး ငါးမျိုးတို့ကို သင်ကြားပို့ချပေးသွားမည့်အပြင် သုတေသနဆိုင်ရာ ဓာတ်ခွဲခန်းသုံးခု ပါရှိကြောင်း သိရသည်။ သတင်းစဉ်

ပြည်တွင်းရေးရာ

အာရှဒေသ ဘေးအန္တရာယ်ကြိုတင်ပြင်ဆင်ရေးမိတ်ဖက်အဖွဲ့၏ (၅)ကြိမ်မြောက် ဒေသတွင်းအစည်းအဝေး ဖွင့်ပွဲအခမ်းအနား ကျင်းပ

ရန်ကုန် ဒီဇင်ဘာ ၃

အာရှဒေသ ဘေးအန္တရာယ်ကြိုတင်ပြင်ဆင်ရေး မိတ်ဖက်အဖွဲ့ (Asian Preparedness Partnership- APP) ကို အာရှဒေသအတွင်း ရှေ့ပြေးစီမံကိန်းအဖြစ် ကမ္ဘာ့ဒီမိုကရေစီ၊ မြန်မာ၊ နီပေါ၊ ဖိလစ်ပိုင်၊ ပါကစ္စတန်နှင့် သီရိလင်္ကာနိုင်ငံတို့မှ အစိုးရအဖွဲ့အစည်းများ၊ ပူးပေါင်းပါဝင်မှုဖြင့် ဖွဲ့စည်းခဲ့ပြီး အဆိုပါ APP ၏ (၅)ကြိမ်မြောက် ဒေသတွင်းအစည်းအဝေးကို မြန်မာနိုင်ငံက ပထမဆုံးအကြိမ် အိမ်ရှင်အဖြစ် ယမန်နေ့ နံနက် ၉ နာရီက ရန်ကုန်မြို့ရှိ Novotel Yangon Max Hotel ၌ ကျင်းပသည်။



ဘေးအန္တရာယ် ကြိုတင်ပြင်ဆင်ရေး မိတ်ဖက်အဖွဲ့ Myanmar Preparedness Partnership (MPP) ကို ၂၀၁၈ ခုနှစ် ဖေဖော်ဝါရီလတွင် ဖွဲ့စည်းနိုင်ခဲ့ခြင်းသည် ဘေးအန္တရာယ်ကြောင့် ထိခိုက်ဆုံးရှုံးနိုင်ခြေ စီမံခန့်ခွဲမှုအတွက် မှတ်တိုင်တစ်ခုဖြစ်ပါကြောင်း၊ MPP သည် နိုင်ငံတော်တွင်းဘေးအန္တရာယ် ကြိုတွေ့ချိန်တွင် ရှေ့တန်းမှ ပူးပေါင်းဆောင်ရွက်ပေးနေသော ဒေသအစိုးရအဖွဲ့များ၊ ပုဂ္ဂလိကကဏ္ဍနှင့် အရပ်ဘက်လူမှုရေးအဖွဲ့အစည်းများအား ဖွဲ့စည်းထားခြင်းဖြစ်ပါကြောင်း၊ APP နှင့် MPP အား ထူထောင်နိုင်စေရန် ကူညီပံ့ပိုးပေးခဲ့သော Bill & Melinda Gates Foundation, USAID နှင့် Asian Disaster Preparedness Center (ADPC) အား အသိမှတ်ပြု ကျေးဇူးတင်ရှိကြောင်း၊ နိုင်ငံတော်အဆင့်၌ နိုင်ငံတော်ဒုတိယသမ္မတ ဦးဆောင်မှုဖြင့် အမျိုးသားသဘာဝဘေးအန္တရာယ် စီမံခန့်ခွဲမှုကော်မတီ ဖွဲ့စည်းဆောင်ရွက်ထားသကဲ့သို့ MPP ဖွဲ့စည်းဆောင်ရွက်ခြင်းအားဖြင့် တိုင်းဒေသကြီး/ပြည်နယ်အဆင့် ဘေးအန္တရာယ်စီမံခန့်ခွဲမှုလုပ်ငန်းစဉ်အတွက် အားဖြည့်ပေးနိုင်ပါကြောင်း။

အစည်းအဝေး၏ ပူးပေါင်းမှုဖြင့် နိုင်ငံတွင်း၊ ဒေသတွင်းနှင့် ကမ္ဘာလုံးဆိုင်ရာ အဆင့်များတွင် ဘေးအန္တရာယ်ကြောင့် ထိခိုက်ဆုံးရှုံးနိုင်ခြေ လျှော့ချနိုင်ရန် ခိုင်မာအားကောင်းသည့် စီမံခန့်ခွဲမှုများ ဆောင်ရွက်နိုင်မည်ဟု ယုံကြည်ပါကြောင်းနှင့် ရာသီပြောင်းလဲမှုနှင့် ဘေးအန္တရာယ်ဒဏ် ခံနိုင်ရည်ရှိသည့် လူမှုအသိုက်အဝန်း ဖြစ်စေရန်အတွက် ထိုစုပေါင်းအင်အားဖြင့် ပိုမိုထိရောက်သည့် ကယ်ဆယ်တုံ့ပြန်ရေးများနှင့် ပြန်လည်ထူထောင်ရေးလုပ်ငန်းများ အကောင်အထည်ဖော်နိုင်ရန် ကြိုတင်ပြင်ဆင်မှုများကို ဆောင်ရွက်ကြရမည်ဖြစ်ပါကြောင်း ပြောကြားသည်။

ယင်းနောက် Bill and Melinda Gates Foundation (BMGF) မှ အရေးပေါ်တုံ့ပြန်ရေးအဖွဲ့ခေါင်းဆောင် Dr. Valerie Bemo နှင့် ADPC ၏ အမှုဆောင်ညွှန်ကြားရေးမှူးဖြစ်သူ Mr. Hans Guttman တို့က APP အဖွဲ့ဝင်နိုင်ငံခြောက်နိုင်ငံအနက် မြန်မာနိုင်ငံအနေဖြင့် ဒေသတွင်းအစည်းအဝေးကို ပထမဆုံးအကြိမ် အိမ်ရှင်အဖြစ် လက်ခံကျင်းပခြင်းအတွက် ဝမ်းမြောက်ဂုဏ်ယူပါကြောင်း၊ အစိုးရ၊ ပုဂ္ဂလိကကဏ္ဍနှင့် အရပ်ဘက်လူမှုရေးအဖွဲ့အစည်းများ၏ ပူးပေါင်းဆောင်ရွက်မှုသည် ဘေးအန္တရာယ်ကြောင့် ထိခိုက်ဆုံးရှုံးနိုင်ခြေ လျှော့ချရေးအတွက် အရေးပါသကဲ့သို့ အခြားသောဆက်စပ်ပတ်သက်သူများပါ ပိုမိုပူးပေါင်းပါဝင်လာစေရန် ကြိုးပမ်းဆောင်ရွက်မည်ဖြစ်ပါကြောင်း ပြောကြားသည်။

ထို့အတူ မြန်မာနိုင်ငံဘေးအန္တရာယ်ကြောင့် ထိခိုက်ဆုံးရှုံးနိုင်ခြေ လျှော့ချရေးလုပ်ငန်းစီမံချက် (၂၀၁၇)သည် ရေရှည်တည်တံ့သော ဖွံ့ဖြိုးရေးပန်းတိုင် (SDGs) နှင့် ဆန့်ခိုင်းမှုဘောင်၊ ရာသီဥတုပြောင်းလဲမှုဆိုင်ရာ ပဲရစ်သဘောတူညီချက်၊ မြန်မာနိုင်ငံ၏ ရေရှည်တည်တံ့ခိုင်မြဲပြီး ဟန်ချက်ညီသော ဖွံ့ဖြိုးတိုးတက်မှုစီမံကိန်း (MSDP) နှင့် ချိတ်ဆက်၍ အကောင်အထည်ဖော် ဆောင်ရွက်လျက်ရှိပါကြောင်း၊ မိတ်ဖက်အဖွဲ့

အစည်းအဝေး၏ ဒုတိယနေ့ အစီအစဉ်အဖြစ် ယနေ့တွင် APP ၏ ပူးတွဲဥက္ကဋ္ဌများဖြစ်သော ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာန ညွှန်ကြားရေးမှူးချုပ် ဒေါက်တာကိုကိုနိုင်၊ အရပ်ဘက် လူမှုရေးအဖွဲ့အစည်းနှင့် ပုဂ္ဂလိကကဏ္ဍမှ ကိုယ်စားလှယ်များက ဦးဆောင်၍ ဆက်လက်ကျင်းပရာ အဖွဲ့ဝင်များက ရှေ့လာမည့် သုံးနှစ်အတွင်း APP ၏ Phase II အား ဒေသတွင်း အဖွဲ့ဝင်နိုင်ငံများတွင် အကောင်အထည်ဖော်ဆောင်ရွက်မည့် လုပ်ငန်းစဉ်နှင့် မျှော်မှန်းရလဒ်များ၊ APP အကောင်အထည်ဖော်ရေးအတွက် ဖွဲ့စည်းဆောင်ရွက်မည့် အစီအမံများ၊ ၂၀၂၀ တွင် ဆောင်ရွက်မည့် ဦးစားပေးလုပ်ငန်းစဉ်များကို ဆွေးနွေးခဲ့ကြပြီး မြန်မာနိုင်ငံအနေဖြင့် APP ၏ ပူးတွဲဥက္ကဋ္ဌတာဝန်အား APP အဖွဲ့ဝင်နိုင်ငံဖြစ်သော နီပေါနိုင်ငံသို့ လွှဲပြောင်းပေးအပ်ခဲ့ကြောင်း သိရသည်။

သတင်းစဉ်

သတင်းစဉ်

ကလေးအလုပ်သမား ဟူသည်အဘယ်နည်း။

မြန်မာနိုင်ငံတွင်ကလေးအလုပ်သမားအတွက် သီးသန့်ဥပဒေမရှိဘဲကလေးအလုပ်သမားနှင့် တိုက်ရိုက်ဆက်သွယ်နေသော ၂၀၁၆ခုနှစ် ဆိုင်ရာကလေးအလုပ်ဌာနများ ဥပဒေ၊ ၁၉၇၁ခုနှစ် အလုပ်ရုံများအားဥပဒေကို ဖြစ်ဆင့်သည့်ဥပဒေ ကလေးအလုပ်အဆိုင်ရာများဆိုင်ရာဥပဒေ အမျိုးသားပညာရေးဥပဒေ စသည်တို့သာရှိပါသည်။

၂၀၁၆ခုနှစ်ဆိုင်ရာကလေးအလုပ်ဌာနများဥပဒေနှင့် ၁၉၇၁ခုနှစ်အလုပ်ရုံများအားဥပဒေကို ဖြစ်ဆင့်သည့်ဥပဒေများတွင် အသက်(၁၄)နှစ်အောက်ကလေးများအား အလုပ်လုပ်ရန်တားမြစ်ထားသော်လည်း ၎င်းဥပဒေများက ကလေးအလုပ်သမားအများအပြားရှိသည့်ဟု ယုံကြည်ရသော ဇိုက်ရှီးရော့ကုဗာနှင့် ပုံနှိပ်ကုတ်သည့် စီပူပေးရာလုပ်ငန်းများတွင်လုပ်ကိုင်နေရ သောကလေးများအတွက် အထိခံယူပါသည်။

သက်ဆိုင်ရာအလုပ်သမား ဥပဒေများတွင် ထလုပ်လုပ်မှု ဆန့်ခိုင်းမှုရှိရမည့်အသက်ကို (၁၄)နှစ်ဟုပြင်ဆင်ပြဋ္ဌာန်းဦးပြန်ပါသည်။

ဂန့်ဂေါမြို့နယ်၌ ကလေးအလုပ်သမားပပျောက်ရေး အသိပညာပေးဟောပြော



ဂန့်ဂေါ ဒီဇင်ဘာ ၃
ကလေးအလုပ်သမားပပျောက်ရေး အသိပညာပေးဟောပြောပွဲကို မကွေးတိုင်းဒေသကြီး ဂန့်ဂေါမြို့နယ်စမိတ်ကျေးရွာ အခြေခံပညာအထက်တန်းကျောင်း (ခွဲ)၌ ယမန်နေ့ နံနက် ၁၁ နာရီတွင် ပြုလုပ်သည်။
ရှေးဦးစွာ ဂန့်ဂေါခရိုင် ပြန်ကြားရေးနှင့်ပြည်သူ့ဆက်ဆံရေးဦးစီးဌာန ဦးစီးအရာရှိ ဦးစိုးမြင့်က ကလေးအလုပ်သမား ပပျောက်ရေးဆိုင်ရာ အချက်အလက်များနှင့် ကလေးအလုပ်သမားအခွင့်အရေးဆိုင်ရာများအား ပြောကြားပြီး ဂန့်ဂေါခရိုင် ပြန်/ဆက်၏ woman Club ဥက္ကဋ္ဌ ဒေါ်ကြင်ကြင်ထွေး (အကြင်သူ-ယောမြေ)က သက်ငယ်

မှဒီမီးနှင့် လူ့အခွင့်အရေးဆိုင်ရာ အချက်အလက်များကိုလည်းကောင်း၊ စာအုပ် စာစောင် ချစ်မြတ်နိုးသူများအသင်း (Book Club) ဥက္ကဋ္ဌ ဦးအောင်စိုးမင်းက အနာဂတ်ခေါင်းဆောင်များဖြစ်လာစေရန် ရည်ရွယ်၍ "စာဖတ်ကြစို့" ခေါင်းစဉ်ဖြင့်လည်းကောင်း ဟောပြောကြသည်။
ထို့နောက် ခရိုင် ပြန်ကြားရေးနှင့်ပြည်သူ့ဆက်ဆံရေးဦးစီးဌာန ရုပ်သံကျွမ်းကျင်-၃ ဦးနေမျိုးသူရက "ခဲတံ" သင်ခန်းစာဆောင်းပါးဖြင့် စာဖတ်ပိုင်းပြုလုပ်ခဲ့ပြီး KG မှ G5 အထိ ကျောင်းသား ကျောင်းသူများ၊ ကျေးရွာအုပ်ချုပ်ရေးမှူးနှင့် ကျေးရွာနေပြည်သူ စုစုပေါင်း ၃၀၀ ကျော် တက်ရောက်ကြကြောင်း သိရသည်။ စိန်ကျော်

သဘာဝဘေးဒဏ်မှ ကာကွယ်ဖို့ သစ်တောများကို ထိန်းသိမ်းစို့

ဘာသာပေါင်းစုံချစ်ကြည်ညီညွတ်ရေးအဖွဲ့ (မြန်မာနိုင်ငံ) (ဗဟို) က သဘောထား ထုတ်ပြန်ချက်တစ်ရပ်ကို ထုတ်ပြန်လိုက်သည်။

အဆိုပါ ထုတ်ပြန်ချက်အပြည့်အစုံမှာ အောက်ပါအတိုင်းဖြစ်သည်-

မြန်မာနိုင်ငံအပေါ် အပြည်ပြည်ဆိုင်ရာတရားရုံး၌ ဂမ်ဘီယာနိုင်ငံက တရားစွဲထားခြင်းနှင့်စပ်လျဉ်း၍ ဘာသာပေါင်းစုံချစ်ကြည်ညီညွတ်ရေးအဖွဲ့ (မြန်မာနိုင်ငံ) (ဗဟို)၏ သဘောထား ထုတ်ပြန်ချက်

၁။ ကုလသမဂ္ဂ၏ အပြည်ပြည်ဆိုင်ရာတရားရုံးတွင် ဂမ်ဘီယာနိုင်ငံက ပြည်ထောင်စုသမ္မတမြန်မာနိုင်ငံတော် အား တရားစွဲဆိုထားကြောင်းကို မြန်မာနိုင်ငံအစိုးရဘက်သို့ ၂၀၁၉ ခုနှစ် နိုဝင်ဘာလ ၁၁ ရက်နေ့က တရားဝင် အကြောင်းကြားထားခဲ့ပါသည်။ ထိုကဲ့သို့ တရားစွဲဆိုထားမှုကို မြန်မာနိုင်ငံသည် ကုလသမဂ္ဂအဖွဲ့ဝင်နိုင်ငံတစ်နိုင်ငံ ဖြစ်သည့်အားလျော်စွာ အပြည်ပြည်ဆိုင်ရာတရားရုံး၏ အဖွဲ့ဝင်နိုင်ငံဖြစ်သည်ဆိုသော တာဝန်သိမှုဖြင့် တရား စွဲဆိုလာမှုအပေါ် အလေးအနက်ထား ဖြေရှင်းသွားရမည်ဖြစ်ပါသည်။ ဖော်ပြပါကိစ္စနှင့်ပတ်သက်၍ မြန်မာနိုင်ငံ၏ အကျိုးစီးပွား၊ နိုင်ငံသားတို့၏ အကျိုးစီးပွားတို့ကို ကာကွယ်ရန်အတွက် နယ်သာလန်နိုင်ငံ The Hague မြို့သို့ နိုင်ငံတော်၏အတိုင်ပင်ခံပုဂ္ဂိုလ်ကိုယ်တိုင် နိုင်ငံခြားရေးဝန်ကြီးဌာန၊ ပြည်ထောင်စုဝန်ကြီးအနေဖြင့် သွားရောက်ရန် စီစဉ်ထားကြောင်း သိရှိရပါသည်။

၂။ ထိုကဲ့သို့ နိုင်ငံတော်နှင့် နိုင်ငံသားတို့၏ အကျိုးစီးပွားကို မနှစ်နာစေရန်အတွက် နိုင်ငံခြားရေးဝန်ကြီးဖြစ်သော နိုင်ငံတော်၏အတိုင်ပင်ခံပုဂ္ဂိုလ်ကိုယ်တိုင် စေတနာအလျောက် သွားရောက်ဆောင်ရွက်မည့်ကိစ္စကို သိရှိရသည့် အတွက် မိမိတို့ဘာသာပေါင်းစုံချစ်ကြည်ညီညွတ်ရေးအဖွဲ့ (မြန်မာနိုင်ငံ) (ဗဟို) က ကြိုဆိုပါကြောင်း တင်ပြအပ်ပါသည်။

၃။ ဤကဲ့သို့ နိုင်ငံတော်၏အတိုင်ပင်ခံပုဂ္ဂိုလ်ကိုယ်တိုင် အပြည်ပြည်ဆိုင်ရာတရားရုံးသို့ သွားရောက်ဖြေရှင်း ရာတွင် မှန်ကန်မှုတရား နိုင်ငံတော်၏ အကျိုးစီးပွားဖြစ်ထွန်းပါစေရန် ထပ်ဆင့်ဆုမွန်ကောင်းတောင်းအပ်ပါသည်။

ဘာသာပေါင်းစုံချစ်ကြည်ညီညွတ်ရေးအဖွဲ့
(မြန်မာနိုင်ငံ) (ဗဟို)

အထူးဒေသ(၄) မိုင်းလားက နိုဝင်ဘာ ၃၀ ရက်စွဲဖြင့် ထုတ်ပြန်ကြေညာချက် တစ်ရပ်ကို ထုတ်ပြန်လိုက်သည်။

အဆိုပါ ထုတ်ပြန်ချက်အပြည့်အစုံမှာ အောက်ပါအတိုင်းဖြစ်သည်-

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်မှ အပြည်ပြည်ဆိုင်ရာတရားရုံးသို့ သွားရောက်၍ ဂမ်ဘီယာနိုင်ငံ၏ တရားစွဲဆိုချက်အား ရင်ဆိုင်ချေပရန်ကိစ္စနှင့်ပတ်သက်သည့် ထုတ်ပြန်ကြေညာချက်

ဂမ်ဘီယာနိုင်ငံမှ မိမိတို့ မြန်မာနိုင်ငံအား တရားစွဲဆိုသည့်သတင်းကို ကျွန်တော်တို့ မီဒီယာများမှတစ်ဆင့် သိရှိရပါသည်။ မိမိတို့ ရှမ်းပြည်နယ်အရှေ့ပိုင်း၊ အထူးဒေသ(၄)နှင့် တစ်စုံတစ်ရာ ပတ်သက်နေသည့်ကိစ္စတစ်ရပ် အနေဖြင့် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်မှ ကိုယ်စားလှယ်အဖွဲ့အား ကိုယ်တိုင်ဦးဆောင်ပြီး သွားရောက်ရင်ဆိုင်ချေပမည့်အပြုအမူကို လုံးဝထောက်ခံပါကြောင်းနှင့် နိုင်ငံတော်အဖွဲ့အစည်းအသီးသီးမှ မြန်မာ နိုင်ငံ၏ အသံကို နားစွင့်၍ နားထောင်ပေးကြပါရန် မေတ္တာရပ်ခံအပ်ပါသည်။

မိမိတို့ ရှမ်းပြည်နယ်အရှေ့ပိုင်း၊ အထူးဒေသ(၄)သည် ပစ်ခတ်မှုရပ်စဲပြီး ငြိမ်းချမ်းရေးနှစ် (၃၀) တာကာလ အတွင်း တည်ဆောက်ခဲ့သည့် အောင်မြင်မှုရလဒ်သည် ငြိမ်းချမ်းဖွံ့ဖြိုးရေးလမ်းစဉ်အတိုင်း လျှောက်လှမ်းမှသာ နိုင်ငံတော်ဖွံ့ဖြိုးတိုးတက်နိုင်ပြီး ပြည်သူ့လူထု၏ နေထိုင်မှုသာ သာယာဝပြောနိုင်မည်ကို သက်သေပြခဲ့ပါသည်။

ငြိမ်းချမ်းရေးနှင့်စည်းလုံးရေးကော်မတီ
ရှမ်းပြည်နယ်အရှေ့ပိုင်း၊ အထူးဒေသ(၄)
၂၀၁၉ ခုနှစ်၊ နိုဝင်ဘာလ (၃၀)ရက်



မြန်မာနိုင်ငံရဲတပ်ဖွဲ့ (၄၁)ကြိမ်မြောက် ရဲချုပ်တံခွန်စိုက်ဖလား လက်ငွေပြိုင်ပွဲ ကျင်းပ

နေပြည်တော် ဒီဇင်ဘာ ၃

မြန်မာနိုင်ငံရဲတပ်ဖွဲ့ (၄၁)ကြိမ်မြောက် ရဲချုပ်တံခွန်စိုက်ဖလား လက်ငွေပြိုင်ပွဲကို ယမန်နေ့ ည ၇ နာရီတွင် နေပြည်တော် ဝဏ္ဏသိဒ္ဓိအားကစားကွင်း လက်ငွေပြိုင်ပွဲရုံ ၌ ကျင်းပရာ ပြည်ထောင်စုဝန်ကြီး ဒုတိယဗိုလ်ချုပ်ကြီး ကျော်ဆွေ တက်ရောက်ကြည့်ရှုအားပေးသည်။

ဖွင့်ပွဲအခမ်းအနားတွင် မြန်မာနိုင်ငံရဲတပ်ဖွဲ့ ရဲချုပ် ဒုတိယဗိုလ်ချုပ်ကြီး အောင်ဝင်းဦးက အဖွင့်အမှာစကား ပြောကြားပြီး(အပေါ်ပုံ) အားကစားအသင်းများက အားကစား သစ္စာအမိဋ္ဌာန်(၄)ချက်ကို ရွတ်ဆိုကြကာ ပထမနေ့ လက်ငွေပြိုင်ပွဲများကို စတင်ကျင်းပသည်။

ပြိုင်ပွဲသို့ ရဲတပ်ဖွဲ့ဝင်များနှင့် မိသားစုများ၊ ခိုင်းအဖွဲ့ဝင် များ၊ နည်းပြများနှင့် အုပ်ချုပ်သူများ၊ ပြိုင်ပွဲဝင် အားကစား သမားများနှင့် အားကစားဝါသနာရှင်များ တက်ရောက် အားပေးခဲ့ကြသည်။

အဆိုပါလက်ငွေပြိုင်ပွဲသို့ မြန်မာနိုင်ငံရဲတပ်ဖွဲ့ကွပ်ကဲမှု အောက်ရှိ လုံခြုံရေးရဲကွပ်ကဲမှုအဖွဲ့မှူးရုံးများနှင့် လုံခြုံရေး ရဲတပ်ဖွဲ့ခွဲများ၊ သီးခြားတပ်ဖွဲ့များ၊ နေပြည်တော်၊ တိုင်း ဒေသကြီး/ ပြည်နယ် ရဲတပ်ဖွဲ့များ၊ ရဲလေ့ကျင့်ရေးကျောင်း များမှ ဝိတ်တန်းများအလိုက် လူသစ်တန်း၊ အလွတ်တန်း ပြိုင်ပွဲ နှစ်မျိုးအတွက် ပြိုင်ပွဲဝင်အသင်း ၂၁ သင်းဖြင့် အားကစားသမား ၁၄၅ ဦး ဝင်ရောက်ယှဉ်ပြိုင်ကြသည်။ မြန်မာနိုင်ငံရဲတပ်ဖွဲ့မှ နိုင်ငံ့ဂုဏ်ဆောင်မျိုးဆက်သစ် အားကစားသမားများ ပေါ်ထွန်းလာစေရေး ရည်ရွယ်၍ ရဲချုပ်တံခွန်စိုက်ဖလားလက်ငွေပြိုင်ပွဲကို ကျင်းပခြင်းဖြစ် ကြောင်း သိရသည်။

သတင်းစဉ်

(၅) ကြိမ်မြောက် မြန်မာ-ဗီယက်နမ် နှစ်နိုင်ငံ မူးယစ်ဆေးဝါးပူးပေါင်းထိန်းချုပ်ရေးအစည်းအဝေး ကျင်းပ

နေပြည်တော် ဒီဇင်ဘာ ၃

(၅)ကြိမ်မြောက် မြန်မာ-ဗီယက်နမ် နှစ်နိုင်ငံမူးယစ်ဆေးဝါး ပူးပေါင်းထိန်းချုပ်ရေးအစည်းအဝေး ဖွင့်ပွဲအခမ်းအနားကို ယနေ့နံနက် ၉ နာရီတွင် နေပြည်တော်ရှိ M-Gallery Hotel ၌ ကျင်းပသည်။

အခမ်းအနားတွင် မြန်မာနိုင်ငံ မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများအန္တရာယ် တားဆီး ကာကွယ်ရေးဗဟိုအဖွဲ့ အတွင်းရေးမှူး မြန်မာနိုင်ငံ ရဲတပ်ဖွဲ့ ရဲချုပ် ဒုတိယဗိုလ်ချုပ်ကြီး အောင်ဝင်းဦးနှင့် ဗီယက်နမ်နိုင်ငံ ပြည်သူ့လုံခြုံရေးဝန်ကြီးဌာန မူးယစ် ဆေးဝါးထိန်းချုပ်ရေးအမြဲတမ်းရုံး အထွေထွေအတွင်း ရေးမှူးချုပ်နှင့် မူးယစ်ဆေးဝါးတိုက်ဖျက်ရေးရဲတပ်ဖွဲ့ ဒုတိယညွှန်ကြားရေးမှူးချုပ် Pol. Col. Mr. Vu Van Hau တို့က အဖွင့်အမှာစကား ပြောကြားသည်။

အခမ်းအနားသို့ ဖိတ်ကြားထားသော ရဲအရာရှိကြီး များ၊ မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့ တပ်ဖွဲ့ များနှင့် ရဲအရာရှိကြီးများ၊ မြန်မာနိုင်ငံနှင့် ဗီယက်နမ်နိုင်ငံတို့မှ ကိုယ်စားလှယ်များ တက်ရောက်ကြသည်။

ဆက်လက်၍ မူးယစ်ဆေးဝါးနှင့် စိတ်ကိုပြောင်းလဲ စေသောဆေးဝါးများအန္တရာယ် တားဆီးကာကွယ်ရေး ဗဟိုအဖွဲ့ တွဲဖက်အတွင်းရေးမှူး မူးယစ်ဆေးဝါးတားဆီး နှိမ်နင်းရေးရဲတပ်ဖွဲ့ တပ်ဖွဲ့မှူး ရဲမှူးချုပ် ဝင်းနိုင် ဦးဆောင် သော မြန်မာကိုယ်စားလှယ်အဖွဲ့၊ ဗီယက်နမ်နိုင်ငံ ပြည်သူ့ လုံခြုံရေးဝန်ကြီးဌာန မူးယစ်ဆေးဝါးထိန်းချုပ်ရေးအမြဲ တမ်းရုံးအထွေထွေအတွင်းရေးမှူးချုပ် ဦးဆောင်သော ကိုယ်စားလှယ်အဖွဲ့တို့က နှစ်နိုင်ငံမူးယစ်ဆေးဝါးနှင့် ပရိကာဆာသယံဆောင်ရွောင်းဝယ်မှု၊ (၄) ကြိမ်မြောက် အစည်းအဝေးဆုံးဖြတ်ချက်များအပေါ် ဆောင်ရွက်နိုင်မှု အခြေအနေ ပြန်လည်သုံးသပ်ခြင်း၊ မူးယစ်ဆေးဝါးနှင့် ပရိကာဆာသယံဆောင်ရွောင်းဝယ်မှုတိုက်ဖျက်ရေးအတွက် အနာဂတ်ပူးပေါင်းဆောင်ရွက်နိုင်မည့် အလားအလာများ အား ဆွေးနွေးညှိနှိုင်းခဲ့ကြပြီး အစည်းအဝေးရလဒ်များအပေါ် ပြန်လည်သုံးသပ်ခြင်းနှင့် အတည်ပြုခြင်း၊ (၆)ကြိမ်မြောက် အစည်းအဝေးကျင်းပမည့် နေ့ရက်၊ နေရာတို့ကို ဆွေးနွေး ခဲ့ကြကြောင်း သတင်းရရှိသည်။

သတင်းစဉ်

ရန်ကုန်တက္ကသိုလ် ရာပြည့်အမှတ်သညာပွဲတော် တတိယမြောက်နေ့ ကျင်းပ

ရန်ကုန် ဒီဇင်ဘာ ၃

ရန်ကုန်တက္ကသိုလ် နှစ်(၁၀၀)ပြည့် အထိမ်းအမှတ် “ရန်ကုန်တက္ကသိုလ် ရာပြည့်အမှတ်သညာပွဲတော်” ကို ရန်ကုန်တက္ကသိုလ် အပန်းဖြေရိပ်သာ ၌ ဒီဇင်ဘာ ၁ ရက်မှ စတင်ကျင်းပ လျက်ရှိရာ ပွဲတော်တတိယနေ့(ယနေ့) နံနက်ပိုင်းတွင် ဆရာမောင်စိန်ဝင်း (ပုတီးကုန်း)နှင့် ဆရာချစ်ဦးညိုတို့က ရန်ကုန်တက္ကသိုလ်၏ နောက်ခံဝတ္ထု များအကြောင်းကို ဟောပြောဆွေးနွေး ခဲ့ကြသည်။

ထို့နောက် မွန်းလွဲပိုင်းတွင် ပညာရေး အရွှေ့အပြောင်းစကားပိုင်း ဆွေးနွေး ပွဲကို ဆက်လက်ကျင်းပခဲ့ပြီး ဒဏ္ဍာရီ ရုပ်ရှင်ဇာတ်ကားကို ပြသခဲ့သည်။

အဆိုပါပြပွဲတွင် ရန်ကုန် တက္ကသိုလ်၏ ဖြစ်တည်မှုမိုင်းပုံရိပ် များနှင့် ခေတ်အလိုက် ကျောင်းသား ကျောင်းသူများ၏ လှုပ်ရှားမှုပုံရိပ်များ ကို စုဆောင်းထားသောဓာတ်ပုံ ၃၀၀



ခန့်မှ အကောင်းဆုံးပုံများကို ရွေးချယ် ပြသထားကြောင်း သိရသည်။

ရန်ကုန်တက္ကသိုလ်ရာပြည့်အမှတ် သညာပွဲတော်ကို ရန်ကုန်တက္ကသိုလ် သမိုင်းဌာနနှင့် ပန်းဆိုးတန်းလမ်းရှိ Art Gallery တို့မှ တာဝန်ယူကျင်းပ ခြင်းဖြစ်ပြီး ဒီဇင်ဘာ ၁ ရက်မှ ၅ ရက် အထိ နေ့စဉ် နံနက် ၁၀ နာရီမှ ညနေ ၆ နာရီအထိ ပြသမည်ဖြစ်ကာ ပြပွဲ ရက်များ၏ ညနေပိုင်းအချိန်တွင် တက္ကသိုလ်နှင့် ဆက်နွှယ်သော ရုပ်ရှင် ကားများကိုလည်း ပြသသွားမည်ဖြစ် ကြောင်း သိရသည်။

ရန်ကုန်တက္ကသိုလ်တွင်တက်ရောက် ပညာသင်ကြားနေသော ကျောင်းသား ကျောင်းသူများနှင့် ကျောင်းသား

“တောက်ချလိုက်မယ်” ရုပ်ရှင်ဇာတ်ကား ဒီဇင်ဘာ ၅ ရက်တွင် ရုံတင်ပြသမည်

ရန်ကုန် ဒီဇင်ဘာ ၃

ဟာသရုပ်ဆောင်ခင်လှိုင်က ဒါရိုက်တာအဖြစ် ပထမဆုံးရိုက်ကူးထားသည့် “တောက်ချလိုက်မယ်” ဟာသဇာတ်မြူးရုပ်ရှင်ဇာတ်ကား အထူးပွဲကို ရန်ကုန်မြို့ သမ္မတအဆင့်မြင့်ရုပ်ရှင်ရုံတွင် ဒီဇင်ဘာ ၂ ရက် ညပိုင်းက ပြသသည်။

ဤရုပ်ရှင်ဇာတ်ကားတွင် အကယ်ဒမီခန့်စည်သူ၊ အကယ်ဒမီမြင့်မြတ်၊ ခင်လှိုင်၊ ဒိန်းဒေါင်း၊ ပက်ထရစ်ရှာ၊ ရွှေသမီး၊ အရိုင်း၊ ကျော်ထူး၊ ဆင်မ၊ အကယ်ဒမီ ဝါဝါအောင်၊ အကယ်ဒမီ တက္ကသိုလ်ဂွမ်းပုံ၊ ကေညီ၊ ပိစိနှင့် သရုပ်ဆောင်များ စွာ ပါဝင်သရုပ်ဆောင်ထားပြီး Love2 ရုပ်ရှင်ထုတ်လုပ်ရေးက ထုတ်လုပ်ထား သည်။

“တောက်ချလိုက်မယ်ဆိုတဲ့အတိုင်း အကျော်အခွ ရယ်စရာလေးတွေပါ။ ကိုခင်လှိုင်က ဟာသ comedy မှာလည်း ဝမ်းစာပြည့်ဝသူ တစ်ယောက်ပါ။ ဟာသဘက်မှာ တချို့နေရာတွေမှာ ကျွန်တော်တို့ရဲ့ မြင်ဆရာလို့ ပြောလို့ ရပါတယ်။ ကိုခင်လှိုင်က ဒါရိုက်တာအဖြစ် တာဝန်ယူရိုက်တဲ့အပေါ် ယုံကြည် ပြီးသားပါ”ဟု အကယ်ဒမီခန့်စည်သူက ပြောသည်။

“ပထမဆုံးကားမို့ နည်းနည်းစိတ်ပူတယ်။ ပရိသတ်တွေရင်ထဲမှာ လိုအပ် တာရှိရင်လည်း ကြည့်ပြီးဖြည့်စွက်အကြံပြုပေးပါ”ဟု ဒါရိုက်တာခင်လှိုင်က ပြောသည်။

“တောက်ချလိုက်မယ်”ဟာသဇာတ်မြူးရုပ်ရှင်ဇာတ်ကားကို ဒီဇင်ဘာ ၅ ရက်တွင် တစ်နိုင်လုံးရို အဆင့်မြင့်ရုပ်ရှင်ရုံများတွင် ရုံတင်ပြသမည်ဖြစ်ကြောင်း သိရသည်။

သန့်ဇင်ဝင်း

သမ္မတ ဒေါ်နယ်ထရမ်၏ မဲဆွယ်စည်းရုံးရေး အခမ်းအနားများ၌ ဘလွန်းဘွတ်သတင်းဌာနကို သတင်းရယူခွင့် ပိတ်ပင်

ဝါရှင်တန် ဒီဇင်ဘာ ၃

ဘက်လိုက်ရေးသားဖော်ပြမှုများကြောင့် ၂၀၂၀ ပြည့်နှစ် သမ္မတ ရွေးကောက်ပွဲအခမ်းအနားများ၌ ဘလွန်းဘွတ်သတင်းဌာနမှ သတင်း ထောက်များကို သတင်းရယူခွင့်ပြုမည်မဟုတ်ဟု အမေရိကန်သမ္မတ ဒေါ်နယ်ထရမ်၏ မဲဆွယ်စည်းရုံးရေးအစီအစဉ်က ကြေညာလိုက်သည်။

ဘလွန်းဘွတ်သတင်းဌာန တည်ထောင်သူ နယူးယောက်စီးတီး မြို့တော်ဝန်ဟောင်း မိုက်ကယ်ဘလွန်းဘွတ်က သမ္မတရာထူးအတွက် ဒီမိုကရက်တစ်ပါတီ၏ အဆိုပြုချက်ရရှိရေး ယှဉ်ပြိုင်မည့်သူ၏ရည်မှန်းချက်ကို ပြီးခဲ့သည့်လက ကြေညာခဲ့သည်။ မိုက်ကယ်ဘလွန်းဘွတ် သို့မဟုတ် ဒီမိုကရက်တစ်ပါတီ၏ အခြားကိုယ်စားလှယ်လောင်းများကို စုံစမ်းဖော်ထုတ်မည်မဟုတ်သော်လည်း သမ္မတ ဒေါ်နယ်ထရမ်အစိုးရ၏ လုပ်ရပ်များကို ဆက်လက်၍ စုံစမ်းဖော်ထုတ်မည်ဟု ဘလွန်းဘွတ် သတင်းဌာနက ပြောကြားခဲ့သည်။

“ဘလွန်းဘွတ်သတင်းဌာနက ဘက်လိုက်ရေးသားမှုတွေကို ပွင့်ပွင့် လင်းလင်း ကြေညာခဲ့လို့ ဒေါ်နယ်ထရမ် မဲဆွယ်စည်းရုံးရေးအစီအစဉ်က အဲဒီသတင်းဌာနက သတင်းထောက်တွေကို လူစုဝေးပွဲတွေ ဒါမှမဟုတ် မဲဆွယ်စည်းရုံးပွဲတွေမှာ သတင်းရယူခွင့်ပြုမှာ မဟုတ်ပါဘူး” ဟု ထရမ် မဲဆွယ်စည်းရုံးရေးအစီအစဉ် မန်နေဂျာ ဘရတ်ပါစကေးလ်က ပြော သည်။ ဘလွန်းဘွတ်သတင်းဌာနက ယင်း၏ဆုံးဖြတ်ချက်ကို လူသိ ရှင်ကြား ပယ်ဖျက်ချိန်အထိ ဒီလိုသတင်းရယူခွင့်ပိတ်ပင်မှုက ထရမ် မဲဆွယ်စည်းရုံးရေးအစီအစဉ်ရဲ့ မူဝါဒအဖြစ် ဆက်လက်ရှိနေပါမယ်” ဟု ၎င်းက ဆိုသည်။

ထရမ်အစိုးရအဖွဲ့၏ လုပ်ရပ်များကို စုံစမ်းဖော်ထုတ်မှု ဆက်လက် လုပ်ဆောင်မည်ဟု ဘလွန်းဘွတ်သတင်းဌာနမှ စာတည်းမှူးချုပ် ဂျွန်မက်ကယ်ဝီတီက ပြောကြားခဲ့သည်။

ကိုးကား - အင်န်အိတ်ချ်ကော့၊ ဘာသာပြန် - ကျော်ထိုက်စိုး



ကမ်မူရီ တိုင်ဖွန်းမုန်တိုင်းကြောင့် ဖိလစ်ပိုင်၌ လူနစ်ဦးထက်မနည်း သေဆုံး



မနီလာ ဒီဇင်ဘာ ၃

ဒီဇင်ဘာ ၃ ရက်က ဖိလစ်ပိုင်နိုင်ငံ အတွင်း ကမ်မူရီတိုင်ဖွန်းမုန်တိုင်း ဝင်ရောက်တိုက်ခတ်ခဲ့ရာ လူနစ်ဦး ထက်မနည်း သေဆုံးခဲ့သည်။ အဆိုပါ မုန်တိုင်းကြောင့် လူနေအိမ်ခေါင်မိုး များ ထိခိုက်ပျက်စီးသွားပြီး မနီလာ အပြည်ပြည်ဆိုင်ရာလေဆိပ်ပါ ပိတ်ပစ်ခဲ့ရသည်။

ကမ်မူရီတိုင်ဖွန်းမုန်တိုင်းသည် ဒီဇင်ဘာ ၂ ရက် နေ့ခင်းပိုင်းက ဖိလစ်ပိုင်ကမ်းခြေသို့ ဝင်ရောက် ချဉ်းကပ်လာပြီး လူဦးရေ ၁၃ သန်းခန့် နေထိုင်ကာ အရှေ့တောင်အာရှ အားကစားပြိုင်ပွဲမှ ကစားသမား ထောင်နှင့်ချီ နေထိုင်ရာ မနီလာမြို့ကို ဖြတ်သန်းခဲ့ခြင်းဖြစ်သည်။

အဆိုပါ မုန်တိုင်းသည် မနီလာမြို့ မှ ထွက်ခွာစဉ် မင်ဒါနာအိုကျွန်း

အလယ်ပိုင်းမှ ကုန်းတွင်းပိုင်းသို့ နောက်တစ်ကြိမ် ဝင်ရောက်တိုက်ခတ် ခဲ့ပြီး သစ်ပင်ပြိုလဲမှုများ ဖြစ်ပွားကာ ယင်းသစ်ပင်ပြိုလဲမှုကြောင့် လူတစ်ဦး သေဆုံးခဲ့သည်။ ကျန်တစ်ဦးသည် အဆောက်အအုံပျက်ကျသော သစ်သား ချောင်းတစ်ချောင်းက ၎င်းအား ပိမိကာ သေဆုံးခဲ့ခြင်းဖြစ်သည်။

ကမ်မူရီမုန်တိုင်းသည် ဒေသဆိုင် ရာ လေဆိပ်တစ်ခုကို ဆိုးရွားစွာ ထိခိုက်သွားသလို ဓာတ်တိုင်နှင့် လူနေ အိမ်အများအပြားလည်း ထိခိုက်ပျက် စီးခဲ့သည်။ ဒေသဆိုင်ရာ အာဏာပိုင် များသည် မုန်တိုင်းကြောင့် ပျက်စီး ဆုံးရှုံးမှုတန်ဖိုးကို တွက်ချက်လျက်ရှိ ကြောင်း သိရသည်။

“တိုင်ဖွန်းမုန်တိုင်း ဝင်ရောက် တိုက်ခတ်နေစဉ် သစ်ပင်အများအပြား ပြိုလဲသွားသလို အိမ်ခေါင်မိုး အများ

အပြားလည်း ပျက်စီးသွားပါတယ်”ဟု ဒေသဆိုင်ရာ သဘာဝဘေးဒဏ် တုံ့ပြန်ရေးအေဂျင်စီမှ တာဝန်ရှိသူ တစ်ဦးက ပြောကြားသည်။ အင်အား ပြင်းထန်သောလေကြောင့် မနီလာမြို့ ရှိ နိန္နီဇီးအာကွီနို အပြည်ပြည်ဆိုင်ရာ လေဆိပ်ကို ပိတ်ပင်ခဲ့ရကြောင်း လေဆိပ်တာဝန်ရှိသူတစ်ဦးက ပြော ကြားသည်။

ရာသီဥတု အခြေအနေအပေါ် မူတည်ပြီးမှ လေဆိပ်ကို ပြန်လည် ဖွင့်လှစ်မည်ဟု တာဝန်ရှိသူများက ပြောသည်။ မုန်တိုင်းအန္တရာယ်ကြောင့် ဒေသဆိုင်ရာ လေယာဉ်ခရီးစဉ် ၅၀၀ နီးပါးကို ဖျက်သိမ်းခဲ့ပြီး ခရီးသည် များအား လေဆိပ်သို့ မလာကြရန် တာဝန်ရှိသူများက သတိပေးထား သည်။ ဘီကောလ်ဒေသ အလယ်ပိုင်းရှိ ပြည်သူ ၃၄၀၀၀၀ ခန့် တို့သည် မုန်တိုင်းဒဏ်ကြောင့် နေအိမ်စွန့်ခွာ ခဲ့ပြီး ဘေးလွတ်ရာသို့ ပြောင်းရွှေ့ခဲ့ သည်။

ဖိလစ်ပိုင်နိုင်ငံသည် မုန်တိုင်းနှင့် တိုင်ဖွန်းမုန်တိုင်းဒဏ်ကို တစ်နှစ်လျှင် ပျမ်းမျှအားဖြင့် အကြိမ် ၂၀ ခန့် ကြုံ တွေ့လျက်ရှိပြီး လူ ရာနှင့်ချီ အသက် ဆုံးရှုံးမှုဖြစ်ပေါ်လျက်ရှိသည်။

ဖိလစ်ပိုင်နိုင်ငံအတွင်း ဝင်ရောက် တိုက်ခတ်သည့် အင်အားအပြင်းထန် ဆုံးမုန်တိုင်းမှာ ၂၀၁၃ ခုနှစ်က ဝင် ရောက်တိုက်ခတ်ခဲ့သည့် ဟိုင်ယန် အမည်ရှိ စူပါတိုင်ဖွန်း မုန်တိုင်းဖြစ်ပြီး ယင်းမုန်တိုင်းကြောင့် လူ ၇၃၀၀ ကျော် သေဆုံး သို့မဟုတ် ပျောက်ဆုံးခဲ့ကြောင်း သိရသည်။ ကိုးကား - အေအက်ဖ်ပီ ဘာသာပြန် - ဂျေတီ

စမတ်ဖုန်းများတွင် ရုရှားဆော့ဖ်ဝဲများ မဖြစ်မနေထည့်သွင်းရန် သတ်မှတ်သည့်ဥပဒေ သမ္မတပူတင် လက်မှတ်ထိုး

မော်စကို ဒီဇင်ဘာ ၃

ရုရှားနိုင်ငံတွင် ရောင်းချမည့် စမတ်ဖုန်း များနှင့် ကွန်ပျူတာများအားလုံးတွင် ရုရှားဆော့ဖ်ဝဲများ မဖြစ်မနေ ထည့်သွင်းရန် လိုအပ်သည့် ဥပဒေ တစ်ရပ်ကို ရုရှားသမ္မတ ပူတင်က လက်မှတ်ရေးထိုးခဲ့သည်။

၂၀၂၀ ပြည့်နှစ် ဇူလိုင်လတွင် စတင် အကျိုးသက်ရောက်မည့် ယင်းဥပဒေ သည် ရုရှားနိုင်ငံထုတ် ဆော့ဖ်ဝဲများ ကို အားပေးရန် ရည်ရွယ်သည်။

သို့သော်လည်း ယင်းဥပဒေကို Apple ဆန့်ကျင်ရေးဥပဒေဟု အမည် တစ်မျိုးပေးကြသည်။ အဘယ်ကြောင့် ဆိုသော် ယင်းဥပဒေသည် အမေရိကန်

နည်းပညာ ကုမ္ပဏီကြီးဖြစ်သည့် Apple ထုတ်ကုန်ပစ္စည်းများတွင် Apple ဆော့ဖ်ဝဲများ မဟုတ်သည့် ရုရှားဆော့ဖ်ဝဲများကို မဖြစ်မနေ ကြိုတင်ထည့်သွင်းထားဖို့ ဇွတ်အတင်း ဖိအားပေးမည်ဖြစ်သည်။

ယခုအခါ ရုရှားအစိုးရသည် တနင်္လာနေ့က သမ္မတပူတင် လက်မှတ် ရေးထိုး ထုတ်ပြန်ခဲ့သည့် ဥပဒေက သက်ရောက်သည့် ကွန်ပျူတာ၊ စမတ်

ဖုန်း ထုတ်ကုန်ပစ္စည်းစာရင်းများနှင့် ကြိုတင်ထည့်သွင်းရန် လိုအပ်သည့် ရုရှားအပလီကေးရှင်း စာရင်းများကို ပြုစုမည်ဖြစ်သည်။

ပြည်တွင်း အင်တာနက်လိုင်း

ဝန်ဆောင်ကုမ္ပဏီများ အနေဖြင့် အာဏာပိုင်များကပေးသည့် ပစ္စည်း များတပ်ဆင်ရန် လိုအပ်ကြောင်း ပြဋ္ဌာန်းသည့် နိုင်ငံဘာ ၁ ရက်က အသက်ဝင်ခဲ့သည့် ဥပဒေတစ်ရပ်အပါ အဝင် နည်းပညာကဏ္ဍကို ထိန်းချုပ် ရန်အတွက် ရုရှားအရာရှိများ၏ လုပ်ဆောင်ချက်များအကြားတွင် ယခုဥပဒေပြဋ္ဌာန်းမှုပေါ်ထွက်လာခြင်း ဖြစ်သည်။

ပြီးခဲ့သည့်အပတ်က Apple ကုမ္ပဏီသည် အစိုးရ၏ဖိအားပေးမှုကို လိုက်လျောညီထွေဖွယ်ရှိပြီး ရုရှားနိုင်ငံ အတွင်း အသုံးပြုသည့် မြေပုံများနှင့် ရာသီဥတု အပလီကေးရှင်းများပေါ် တွင် ခရိုင်းမီးယားကျွန်းဆွယ်ကို

ရုရှားနိုင်ငံ၏ အစိတ်အပိုင်းအဖြစ် ဖော်ပြခဲ့သည်။

ထိုလုပ်ဆောင်ချက်ကြောင့် ယူကရိန်းနိုင်ငံတွင် ဒေါသတကြီး မကျေမနပ်ပြောဆိုမှုများ ဖြစ်ပေါ် စေခဲ့ပြီးနောက် Apple က ၎င်း၏ ဆောင်ရွက်ချက်ကို ပြန်လည်ချိန်ညှိ မည်ဖြစ်ကြောင်း ပြောကြားခဲ့ သည်။

ကိုးကား - အေအက်ဖ်ပီ ဘာသာပြန် - အောင်ဇော်လင်း



MYANMAR INTERNATIONAL TEXTILE AND MACHINERY FAIR

ပါဝင်ပြသမည့် ပစ္စည်းများ

ပိတ်စအမျိုးမျိုးနှင့် အပိုပစ္စည်းများ၊ အဝတ်အထည်များ၊ Textile စက်ပစ္စည်းအမျိုးမျိုး

Date : 6,7,8 / Dec / 2019

Address : Myanmar Convention Center (MCC)

www.mit-fair.com
https://www.facebook.com/MMtextfair

Myanmar International Trade Exhibition

Date : DEC.6-8, 2019

Add : MYANMAR CONVENTION CENTER (MCC)

www.mitexhibition.com https://www.facebook.com/mmitexpo

ပါဝင်ပြသမည့် ပစ္စည်းများ

ကား၊ မော်တော်ဆိုင်ကယ်နှင့် ဆက်စပ် ပစ္စည်းအမျိုးမျိုး၊ ကုန်မာပစ္စည်း၊ လျှပ်စစ်နှင့် ဆက်စပ်ပစ္စည်း၊ မီးစက်၊ တွန်ပရက်ဘားနှင့် ဆက်စပ်ပစ္စည်း၊ အရပ်နှင့် လက်ဆောင်ပစ္စည်း၊ အိမ်သုံးလျှပ်စစ်ပစ္စည်း၊ လူသုံးကုန်ပစ္စည်း။

MCC ပြပွဲဝင်ခွင့်တတ် လာရောက်ပြုလုပ်သည့် ညှိညှိတော်များအတွက် လူကြီးပင်းတို့၏လုပ်ငန်းနှင့် ပတ်သက်သော လိပ်စာကတ်ပေးပြီး ဖုန်း Bill 10000 Ks နှင့် 20000 Ks တန်ဖိုးရှိ Christmas လက်ဆောင်ပစ္စည်းများ ပေးအပ်သွားမည် ဖြစ်ပါသည်။

Tel-09450045003
E-mail-texma.mm@gmail.com

ရန်ကုန်အနောက်ပိုင်းခရိုင် ကလေးစာပေပွဲတော်၊ စာအုပ်စာပေပြပွဲနှင့် စာအုပ်ဈေးရောင်းပွဲ ဖွင့်ပွဲကျင်းပ



ရန်ကုန် ဒီဇင်ဘာ ၃
ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် အခြေခံပညာဦးစီးဌာနတို့ ပူးပေါင်းကျင်းပသည့် ကလေးစာပေပွဲတော်၊ စာအုပ်စာပေပြပွဲနှင့် စာအုပ်ဈေးရောင်းပွဲဖွင့်ပွဲအခမ်းအနားကို ဒီဇင်ဘာ ၃ ရက် နံနက် ၈ နာရီက ရန်ကုန်အနောက်ပိုင်းခရိုင် အလုံမြို့နယ် အမှတ် (၄)အခြေခံပညာအထက်တန်းကျောင်းတွင် ကျင်းပသည်။

ရန်ကုန်တိုင်းဒေသကြီးဝန်ကြီးချုပ် ဦးမြိုးမင်းသိန်းက ယခုကျင်းပဆောင်ရွက်သောပွဲသည် နောင်မျိုးဆက်သစ် လူငယ်များအနေဖြင့် စာအုပ်များကို ချစ်တတ်သည့် စိတ်နှင့် စာဖတ်သည့်အလေ့အကျင့်ကောင်းတစ်ခုကို ရစေလိုကြောင်း၊ ထို့ကြောင့် နိုင်ငံတော်က ကလေး စာပေပွဲတော်များကို တိုင်းဒေသကြီးနှင့် ပြည်နယ်

များတွင် ကျင်းပပေးလျက်ရှိကြောင်း ပြောကြားသည်။

ယင်းနောက် ပြန်ကြားရေးနှင့်ပြည်သူ့ဆက်ဆံရေး ဦးစီးဌာန ဒုတိယဥက္ကဋ္ဌကြားရေးမှူးချုပ် ဒေါ်သီတာတင်က ကလေးစာပေပွဲတော်ကျင်းပရခြင်းအကြောင်းကို ရှင်းလင်း တင်ပြခဲ့သည်။

ယင်းကလေးစာပေပွဲတော်ကို ဒီဇင်ဘာ ၃ ရက်မှ ၄ ရက် အထိကျင်းပသွားမည်ဖြစ်ပြီး ကလေးများ၏ ပုံပြောပြိုင်ပွဲ၊ ကျန်းစကားပြောပြိုင်ပွဲ၊ စာအုပ်ပြခန်း၊ ကလေးစာဖတ်ခန်း၊ နည်းပညာပြခန်းများနှင့် ဖျော်ဖြေပွဲများလည်း ထည့်သွင်း ကျင်းပသွားမည်ဖြစ်ပြီး ပြိုင်ပွဲများတွင်ဆုရရှိသည့် ကျောင်း သား ကျောင်းသူများအား ဆုများပေးအပ်ချီးမြှင့်သွားမည် ဖြစ်ကြောင်း သိရသည်။

ဆန်းကျော်ဦး (ပြန်/ဆက်)

ပဲခူးမြို့တွင် အပြည်ပြည်ဆိုင်ရာမသန်စွမ်းသူများနေ့အခမ်းအနား ကျင်းပ

ပဲခူး ဒီဇင်ဘာ ၃
ပဲခူးမြို့ မြို့တော်ခန်းမတွင် ဒီဇင်ဘာ ၃ ရက် နံနက် ၉ နာရီ ခွဲက ၂၀၁၉ ခုနှစ် အပြည်ပြည်ဆိုင်ရာမသန်စွမ်းသူများနေ့ အခမ်းအနား ကျင်းပသည်။

ပဲခူးတိုင်းဒေသကြီးလွှတ်တော်ဥက္ကဋ္ဌ ဦးခင်မောင်ရင်က မြန်မာနိုင်ငံတွင် မသန်စွမ်းသူများ၏ အခွင့်အရေးနှင့် စွမ်းဆောင်နိုင်စွမ်းတို့ကို လူ့အဖွဲ့အစည်းအတွင်းသိရှိ အလေးထားလာစေရန် ၁၉၉၄ ခုနှစ်မှစတင်ပြီး နှစ်စဉ် ဒီဇင်ဘာ ၃ ရက်ရောက်တိုင်း အပြည်ပြည်ဆိုင်ရာမသန်စွမ်း သူများနေ့အဖြစ် ဂုဏ်ပြုကျင်းပလာသည်မှာ ယခုနှစ်သည်

(၂၆) ကြိမ်ပြည့်ခဲ့ပြီဖြစ်ကြောင်း၊ မသန်စွမ်းသူများ စွမ်းရည် မြှင့်မားလာစေရေးဦးတည်ပြီး အားလုံးအတူတကွ လက်တွဲ ဆောင်ရွက်သွားကြရန် ပြောကြားသည်။

ယင်းနောက် ၂၀၁၉ ခုနှစ် အပြည်ပြည်ဆိုင်ရာမသန်စွမ်း သူများနေ့ အထိမ်းအမှတ် ပဲခူးတိုင်းဒေသကြီး အခြေခံပညာ အထက်တန်း၊ အလယ်တန်း၊ မူလတန်းအဆင့် စာစီစာကုံး ပြိုင်ပွဲတွင် ပထမ၊ ဒုတိယ၊ တတိယဆုရရှိသူများအား လွှတ်တော်ဥက္ကဋ္ဌ ဦးခင်မောင်ရင်နှင့် ကရင်တိုင်းရင်းသား လူမျိုးရေးရာဝန်ကြီး ဒေါ်နော်ပွယ်စေးတို့က ဆုများ ပေးအပ်ချီးမြှင့်ကြကြောင်း သိရသည်။ တင်စိုး(ပဲခူး)



ကလေးစာပေပွဲတော် (လေးမျက်နှာ) ဒုတိယနေ့ ကြိတ်ကြိတ်တိုးစည်ကား

လေးမျက်နှာ ဒီဇင်ဘာ ၃
ဧရာဝတီတိုင်းဒေသကြီး လေးမျက် နှာမြို့ အခြေခံပညာအထက်တန်း ကျောင်းတွင် ကလေးစာပေပွဲတော် ဒုတိယနေ့ကို ဒီဇင်ဘာ ၃ ရက် နံနက် ပိုင်းက ဆက်လက်ကျင်းပရာ မြို့နယ် အတွင်းရှိ အခြေခံပညာကျောင်းများမှ ကျောင်းသား ကျောင်းသူများနှင့် ဆရာ ဆရာမများ၊ မိဘပြည်သူများ၊ လာရောက်ကြည့်ရှုလေ့လာသူများ ဖြင့် ကြိတ်ကြိတ်တိုးစည်ကားနေ ကြောင်း သိရသည်။

ကလေးစာပေပွဲတော်(လေးမျက်နှာ) သို့လာရောက်ကြည့်ရှုနယ်အတွင်း

ရှိ အခြေခံပညာကျောင်းများမှ ကျောင်းသား ကျောင်းသူများက လှုပ် အရပ်များ၊ 3D ဗီဒီယိုများဖြင့် အမှတ် တရ ဓာတ်ပုံရိုက်ခြင်း၊ ပြပွဲ၊ ပြိုင်ပွဲများ တွင် ဝင်ရောက်ယှဉ်ပြိုင်ခြင်း၊ ပညာ ရေးပြခန်း၊ မီးသတ်ပြခန်း၊ ရဲတပ်ဖွဲ့ ပြခန်းနှင့် ဖျော်ဖြေရေးအစီအစဉ်များ တွင် ပျော်ရွှင်စွာ ပါဝင်ဆင်နွှဲလျက်ရှိ ကြသည်။

ထူးချွန်ထင်ရှား ဧရာဝတီတိုင်းသား များပြခန်း၊ ထူးချွန်ထင်ရှားလေးမျက် နှာသားများ ပြခန်းများတွင်လည်း ဧရာဝတီနယ်ဖွား နိုင်ငံတာဝန်ထမ်း ဆောင် ခဲ့ကြသူများ ဖြစ် သည့်

နိုင်ငံတော်သမ္မတကြီးများ၏ ဓာတ်ပုံ များ၊ နိုင်ငံရေး၊ စာပေ၊ အနုပညာဂီတ နယ်ပယ်အသီးသီး တွင် ကျော်ကြား ထင်ရှားသည့် ဧရာဝတီတိုင်းသားများ ၏ ဓာတ်ပုံများ၊ လေးမျက်နှာမြို့နယ်မှ သမိုင်းဝင်စေတီပုထိုးများ၊ ထူးခြား ထင်ရှား သံဃာတော်များနှင့်လူပုဂ္ဂိုလ် များစသည့် လေ့လာအတုယူဖွယ်ရာ ဓာတ်ပုံများကို ချိတ်ဆွဲပြသထားရာ အနာဂတ်မျိုးဆက်သစ်များ၊ လာ ရောက်ကြည့်ရှုလေ့လာသူများဖြင့် စည်ကား လျက်ရှိကြောင်း သိရသည်။

ရွှေစိုး (ပြန်/ဆက်)

နွေရာသီကာလ လျှပ်စစ်မီးပြတ်တောက်မှုမရှိစေရန် သဘာဝဓာတ်ငွေ့ ၆၆ မဂ္ဂါဝပ်ထုတ်၍ အစားထိုးမီးပေးနိုင်ရေးဆောင်ရွက်

မကွေး ဒီဇင်ဘာ ၃
မကွေးတိုင်းဒေသကြီးအတွင်း လာမည့် နွေရာသီကာလတွင် လျှပ်စစ် ဓာတ်အား ပြတ်တောက်မှုမရှိစေရန် သဘာဝဓာတ်ငွေ့ ၆၆ မဂ္ဂါဝပ် ထုတ် ယူကာ အစားထိုးမီးပေးနိုင်ရန် ဆောင် ရွက်လျက်ရှိကြောင်း တိုင်းဒေသကြီး သယံဇာတသဘာဝပတ်ဝန်းကျင်၊ လျှပ်စစ် နှင့်စွမ်းအင် ဝန်ကြီးဦးမြင့်ဇော် ထံမှ သိရသည်။

သဘာဝဓာတ်ငွေ့ဖြင့် လျှပ်စစ် ဓာတ်အားထုတ်ယူမှုကို Zay and Associative Co.ltd ဖြင့် ငါးနှစ် စာချုပ်

ချုပ်ဆိုလည်ပတ်၍ မြန်မာနိုင်ငံမှ ကက်စ်များကို ကုမ္ပဏီအား ရောင်းချပြီး ကုမ္ပဏီမှထွက်ရှိလာသည့် လျှပ်စစ် ဓာတ်အားကို နိုင်ငံတော်က ဝယ်ယူ ကာ တိုင်းဒေသကြီးအတွင်းသာမက တစ်နိုင်ငံလုံးရှိ လိုအပ်သည့်နေရာ များသို့ အစားထိုးကာ မီးလင်းအောင် ဆောင်ရွက် ပေးမည်ဖြစ်ကြောင်း တိုင်းဒေသကြီးဝန်ကြီး ဦးမြင့်ဇော် ထံမှ သိရသည်။

မကွေးတိုင်းဒေသကြီးအတွင်း သဘာဝဓာတ်ငွေ့ဖြင့် ကျွန်းချောင်း၊ မကွေးတိုင်းဒေသကြီးအတွင်း တိုင်းဒေသကြီးဝန်ကြီး ဦးမြင့်ဇော် ထံမှ သိရသည်။



နိုင်ငံကာလ နောက်ဆုံးပတ် က မရမ်းကုန်းမြို့နယ် အတွင်း မှုခင်းများ လျော့နည်း ကျဆင်းရေး အတွက် မြို့နယ်ရဲတပ်ဖွဲ့မှူး ရဲမှူးမျိုးသန့်က မြို့နယ် ရုံးတွင် ပြည်သူများအား မှုခင်း အသိပညာပေး ဟောပြောစဉ်။

မီးမီး (လှိုင်)



များတပ်ဆင်ကာ ဆောင်ရွက်လျက်ရှိ သည်။ ကျွန်းချောင်းမှာသဘာဝဓာတ် ငွေ့ ရရှိသော်လည်း ဟောင်းနေသည့် စက်များနေရာတွင် စက်အသစ်များ တပ်ဆင်၍ လျှပ်စစ်ဓာတ်အားပိုမို ထွက်ရှိရန် ကြိုးပမ်းလျက်ရှိကြောင်း သိရသည်။

မကွေးတိုင်းဒေသကြီးအတွင်း ရေအားလျှပ်စစ်သုံးခုမှ ထွက်ရှိသော လျှပ်စစ်ဓာတ်အားဖြင့် တိုင်းဒေသ ကြီးအတွင်း လျှပ်စစ်ဓာတ်အား ပိုလျှံ သော်လည်း နွေရာသီကာလတွင် မုန်း ချောင်း၊ မန်းချောင်း၊ ကြီးအုံကြီးဝနှင့် မြစ်သာဆည်များ ရေနည်းလာသည့် အချိန်တွင် လျှပ်စစ်ဓာတ်အား လျော့ ထုတ်ရသည့်အတွက် မီးပြတ်တောက် မှုလျော့နည်းစေရန် သဘာဝဓာတ်ငွေ့ ဖြင့် အစားထိုးဖြေရှင်းပေးနိုင်ရန် ဖြင့် အစားထိုးဖြေရှင်းပေးနိုင်ရန် မကွေးတိုင်းဒေသကြီးအတွင်းတွင် သာမကဘဲ အခြားလိုအပ်သောနေရာ များသို့ ဖြန့်ဖြူးပေးနိုင်ရန် စီစဉ်ထား ကြောင်း သိရသည်။

မေသုလွင်(မကွေး)

ကမ္ဘာ့ခုခံအားကျဆင်းမှု ကူးစက်ရောဂါတိုက်ဖျက်ရေးနေ့အထိမ်းအမှတ် ကျင်းပ

လွိုင်ကော် ဒီဇင်ဘာ ၃
ကမ္ဘာ့ခုခံအားကျဆင်းမှု ကူးစက် ရောဂါတိုက်ဖျက်ရေးနေ့ အထိမ်း အမှတ်အခမ်းအနားကို ဒီဇင်ဘာ ၂ ရက် စီစဉ်ဆောင်ရွက်လျက်ရှိကြောင်းနှင့် မကွေးတိုင်းဒေသကြီးအတွင်းတွင် သာမကဘဲ အခြားလိုအပ်သောနေရာ များသို့ ဖြန့်ဖြူးပေးနိုင်ရန် စီစဉ်ထား ကြောင်း သိရသည်။

မေသုလွင်(မကွေး)

အမှာစကားပြောကြားပြီး ပြည်နယ် ဒုတိယပြည်နယ် ပြည်သူ့ကျန်းမာ ရေးဦးစီးဌာနမှူး (ရောဂါနှိမ်နင်းရေး) ဒေါက်တာသောင်းလင်းက HIV/ AIDS ရောဂါတိုက်ဖျက်ရေးလုပ်ငန်းများနှင့် ပတ်သက်၍ ပရိဂျက်တာဖြင့် ရှင်းလင်း တင်ပြသည်။

ဆက်လက်၍ ကမ္ဘာ့ခုခံအားကျဆင်း မှု ကူးစက်ရောဂါတိုက်ဖျက်ရေးနေ့ အထိမ်းအမှတ် စာစီစာကုံးပြိုင်ပွဲတွင်

ဆုရရှိကြသူများအား ပြည်နယ်ဝန်ကြီး ချုပ်၏ဇနီး ဒေါ်မြင့်မြင့်မော်၊ ပြည်နယ် ကုသရေးနှင့် ပြည်သူ့ကျန်းမာရေးဦးစီး ဌာနမှူး ဒေါက်တာဌေးလွင်၊ ပြည်နယ် မိခင်နှင့်ကလေးစောင့်ရှောက်မှုဥက္ကဋ္ဌ ဒေါ်ဘောက်နမ်တို့က ဆုများပေးအပ် ချီးမြှင့်ခဲ့ပြီး အထိမ်းအမှတ်ပြခန်းကို လှည့်လည်ကြည့်ရှုခဲ့ကြောင်း သိရ သည်။

ကိုစိုင်း (လွိုင်ကော်)

တာချီလိတ်မြို့ရှောင်လမ်းဖောက်လုပ်ရာ၌ လမ်းရေယာနှင့် မလွတ်ကင်းသည့်အရာများ ဖယ်ရှား

တာချီလိတ် ဒီဇင်ဘာ ၃ ရှမ်းပြည်နယ်(အရှေ့ပိုင်း) တာချီလိတ်မြို့ရှောင်လမ်းဖောက်လုပ်ရာ၌ လမ်းရေယာအတွင်း ပါဝင်နေသည့် ရွှေဝါနီဒီပန်းခြံရှိ ခြံစည်းရိုး အကျယ်ပေ ၄၀ အား ဒီဇင်ဘာ ၁ ရက် နံနက်ပိုင်းက စတင်ဖယ်ရှားရာ ရှမ်းပြည်နယ်စည်ပင်သာယာရေးဝန်ကြီး ဦးစိုင်းစွဲဆိုင်နှင့် တာဝန်ရှိသူများက ကြည့်ရှုစစ်ဆေးသည်။

တစ်လျှောက် စက်မှုဇုန်နှင့် ဝမ်းပုံဖြတ်လမ်းအထိ အရှည် ၆ ဒဿမ ၄ ကီလိုမီတာအတွင်းရှိ မြေသားတာပေါင် တည်ဆောက်ရေးလုပ်ငန်း၊ သံကွန်ကရစ် Box Culvert ၁၆ စင်း၊ ၁၀ ပေအရှည် သံကွန်ကရစ်တံတား တစ်စင်း၊ ၁၅ ပေအရှည် သံကွန်ကရစ်တံတား နှစ်စင်းတို့အား ပြည်နယ်အစိုးရအဖွဲ့၏ ခွင့်ပြုရန်ပုံငွေ ကျပ်သန်း ၁၃၄၃ သန်းဖြင့် မြို့နယ်လမ်းဦးစီးဌာနက ဆောင်ရွက်လျက်ရှိကြောင်း သိရသည်။

သုံးခွမြို့နယ် နန်းခလံစံပြကျေးရွာသို့ ကျေးရွာသစ်လှုပ်ရှားမှုအဖွဲ့ လေ့လာရေးရောက်ရှိ

ရန်ကုန် ဒီဇင်ဘာ ၃ ရန်ကုန်တိုင်းဒေသကြီး သုံးခွမြို့နယ်တွင် နန်းခလံစံပြကျေးရွာသို့ စစ်ကိုင်းတိုင်းဒေသကြီး မြင်းမူမြို့နယ် ကန်ဖျားကျေးရွာသစ်လှုပ်ရှားမှုစီမံကိန်းကော်မတီဝင်ကြီး ဦးဆောင်သော အဖွဲ့ဝင် ၆၀ ပါဝင်သည့်အဖွဲ့သည် ဒီဇင်ဘာ ၁ ရက် နံနက် ၉ နာရီက လေ့လာရေးရောက်ရှိခဲ့သည်။ နန်းခလံစံပြကျေးရွာ ကျေးရွာသစ်လှုပ်ရှားမှုစီမံကိန်းကော်မတီဝင်ကြီး ဦးတင်လင်းနှင့် ကော်မတီဝင်များ၊ ရပ်မိရပ်ပများက ဒက္ခိဏာရုံဘုန်းတော်ကြီးကျောင်းမေ့ရုံတွင် တွေ့ဆုံ၍ စီမံကိန်းကိုလုပ်ငန်းစဉ်သုံးရပ်ဖြင့် လုပ်ငန်း

ဆောင်ရွက်နေမှုများကို ရှင်းလင်းပြောကြားပြီး အားနည်းချက်၊ အားသာချက်များကို စီမံကိန်းကျေးရွာ အချင်းချင်း ဆွေးနွေးကြကာ အမြင်ချင်းဖလှယ်ကြကြောင်း သိရသည်။ ဆက်လက်၍ ကျေးရွာတွင်းကွန်ကရစ်လမ်းများ၊ ရေစင်မှ ရေပိုက်ဖြင့် ရေပေးဝေမှုလုပ်ငန်း၊ ရေသန့်စက်ဖြင့် ရေသန့်စင်ခြင်း၊ စိုက်ပျိုးမွေးမြူရေးလုပ်ငန်းများကို ကြည့်ရှုလေ့လာကြပြီး စီမံကိန်းကျေးရွာဖြစ်သော လက်ပန်စံပြကျေးရွာနှင့် ဝဲကြီးကျေးရွာ(ကျောက်တန်းမြို့နယ်) များကို လည်း သွားရောက်လေ့လာခဲ့ကြကြောင်း သိရသည်။

အရန်မီးသတ်တပ်ဖွဲ့ဝင်များ လေ့ကျင့်ရေးမွမ်းမံသင်တန်း ဇေယျာသီရိမြို့နယ်တွင် ဖွင့်လှစ်



နေပြည်တော် ဒီဇင်ဘာ ၃ အရန်မီးသတ်တပ်ဖွဲ့ဝင်များ လေ့ကျင့်ရေးမွမ်းမံသင်တန်း(၁/၂၀၁၉) ဖွင့်ပွဲအခမ်းအနားကို ဒီဇင်ဘာ ၂

ရက် နံနက် ၉ နာရီက နေပြည်တော် ဇေယျာသီရိမြို့နယ် အမှတ်(၃)နယ်မြေ မီးသတ်စခန်းတွင် ကျင်းပသည်။ ဇေယျာသီရိမြို့နယ် ခေတ္တအုပ်ချုပ်ရေးမှူး ဦးအောင်

ဇော်မင်းက အဖွင့်အမှာစကားပြောကြားပြီး မီးသတ်တပ်ဖွဲ့ဝင်များအတွက် တူညီဝတ်စုံများကို မြို့နယ် မီးသတ်ဦးစီးမှူး ဦးစီးအရာရှိ ဦးဝင်းကျော်က အရန်မီးသတ်တပ်ဖွဲ့မှူး ဦးတင်ဦးထံသို့ ပေးအပ်ခဲ့သည်။ အလားတူ နံနက် ၁၀ နာရီတွင် ဒက္ခိဏာသီရိမြို့နယ်မီးသတ်စခန်း၌ လေ့ကျင့်ရေးမွမ်းမံသင်တန်း အမှတ်စဉ် (၁/၂၀၁၉) ကို ဖွင့်လှစ်ရာ နေပြည်တော် မီးသတ်ဦးစီးဌာန ဒုတိယတိုင်းဦးစီးမှူး ဒုတိယညွှန်ကြားရေးမှူး ဦးလှိုင်ဝင်းအောင်က အမှာစကားပြောကြားပြီး သင်တန်းသားများအား တူညီဝတ်စုံများကို မြို့နယ်အုပ်ချုပ်ရေးမှူး ဦးသန်းဇော်ဟန်က အရန်မီးသတ်တပ်ဖွဲ့ ဒုတိယတိုင်းဦးစီးမှူး ဦးမြင့်ဝေထံသို့ ပေးအပ်ခဲ့ကြောင်း သိရသည်။

သတင်းစုံကဏ္ဍ

မူးမြစ်ကူးတံတားပေါ်ရှိ လမ်းမီးတိုင်များ ဆိုလာမီးတပ်ဆင်ပင်လည်ဘူး စစ်ကိုင်းတိုင်းဒေသကြီး ပင်လည်ဘူးမြို့၌ ဒီဇင်ဘာ ၁ ရက်က ပင်လည်ဘူး-ဖောင်းပြင်သွား မူးမြစ်ကူးတံတားကားလမ်းပေါ်ရှိ လမ်းမီးတိုင်များတွင် အော်တိုဒစ်ဂျစ်တယ်ဆိုလာမီးသီးများ တပ်ဆင်ထားရှိပြီးဖြစ်ကြောင်း မြို့နယ်မီးလင်းရေးတာဝန်ရှိသူများထံမှ သိရသည်။ အော်တိုဒစ်ဂျစ်တယ် ဆိုလာမီးသီးများကို တံတားပေါ်ရှိလမ်းမီးတိုင်ရှစ်တိုင်နှင့် မြို့ဘက်တံတားထိပ် လမ်းမီးတိုင်သုံးတိုင်တို့တွင် တပ်ဆင်ထားပြီးဖြစ်၍ လမ်းအသုံးပြုသူများ အန္တရာယ်ကင်းရှင်းစွာ သွားလာနိုင်ပြီဖြစ်သည်။ မျိုးလွင်(ပင်လည်ဘူး)

ဆိုင်ကယ်ပြင်သင်တန်း ညောင်ရွှေမြို့၌ ဖွင့်လှစ် ညောင်ရွှေ အသက်မွေးဝမ်းကျောင်းအထောက်အကူပြု ဆိုင်ကယ်ပြင်သင်တန်းဖွင့်ပွဲကို ဒီဇင်ဘာ ၁ ရက်က ညောင်ရွှေမြို့နယ် မြောင်းရိုးကြီးကျေးရွာ၌ ကျင်းပသည်။ မြို့နယ်ကျေးလက်ဦးစီးမှူး ဦးအောင်ကျော်မင်းက သင်တန်းဆိုင်ရာများကို ရှင်းလင်းပြောကြားပြီး သင်တန်းတွင် သင်တန်းသား ၂၀ တို့အား တစ်လကြာ သင်ကြားပို့ချပေးမည်ဖြစ်ကြောင်း သိရသည်။ နေလင်း(ညောင်လေးပင်)

မူးယစ်ဆေးဝါးအန္တရာယ် တားဆီးကာကွယ်ရေး ပညာပေး ဒီပဲယင်း စစ်ကိုင်းတိုင်းဒေသကြီး ဒီပဲယင်းမြို့နယ် မြို့နယ်ရဲတပ်ဖွဲ့မှူး ရဲမှူးအောင်ဇော်ထွန်းနှင့် မူးကမ်းနယ်မြေစခန်းမှူး ရဲအုပ်ဝင်းဇော်အောင်တို့သည် ဒီဇင်ဘာ ၂ ရက်က ဒီပဲယင်းမြို့နယ် တည်တောကျေးရွာအထက်တန်းကျောင်း၌ မူးယစ်ဆေးဝါးအန္တရာယ်တားဆီးကာကွယ်ရေးနှင့် လူကုန်ကူးမှုတားဆီးကာကွယ်ရေးတို့ကို အသိပညာပေး သရုပ်ပြရှင်းလင်းခဲ့ကြောင်း သိရသည်။ အောင်ထွန်း



ဒီဇင်ဘာ ၁ ရက် နံနက် ၁၀ နာရီက SEZ သီလဝါအထူးစီးပွားရေးစက်မှုဇုန် (B) ခန်းမတွင် ရန်ကုန်တောင်ပိုင်းခရိုင် ကျောက်တန်းမြို့မရဲစခန်းမှူး ဒုရဲမှူးနိုင်ဝင်းထွန်းနှင့်အဖွဲ့ စက်ရုံဝန်ထမ်းများ၊ အလုပ်သမားများအား မှုခင်းကျဆင်းရေး အသိပညာပေးဟောပြောစဉ်။ နိုးတူး(ကျောက်တန်း)

အနုပညာ

Vogue မဂ္ဂဇင်းရဲ့ မျက်နှာဖုံးရှင် တေလာဆွစ်

အမေရိကန်ပေါ့ပီကြယ်ပွင့် တေလာဆွစ်ဟာ ဗြိတိန်ရဲ့ ကျော်ကြားတဲ့မဂ္ဂဇင်းတစ်ခုဖြစ်တဲ့ Vogue ရဲ့ လာမယ့် ဇန်နဝါရီလထုတ်မဂ္ဂဇင်းမှာ မျက်နှာဖုံးရှင်အဖြစ် ရွေးချယ်ဖော်ပြခံခဲ့ရတာ ဖြစ်ပါတယ်။ ဒီမဂ္ဂဇင်းမှာ ပါဝင်တဲ့ သူ့ရဲ့ အင်တာဗျူးမှာ တေလာဆွစ်က တေးသီချင်းရဲ့ ပိုင်ဆိုင်ခွင့်နဲ့ ပတ်သက်တဲ့အကြောင်းအရာတွေကို ထည့်သွင်းဖြေကြားခဲ့ကြောင်း အီးတီအွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

စကားလက်ဂျီဟန်ဆန်ရဲ့ ရုပ်ရှင်သစ် စမ်းသပ်ထုတ်လွှင့်



အေးပြည့် - စုစည်းသည်

လူစွမ်းကောင်းအမျိုးသမီးတစ်ဦးအဖြစ် ပါဝင်သရုပ်ဆောင်လေ့ရှိတဲ့ မင်းသမီး စကားလက်ဂျီဟန်ဆန်ဟာ ရုပ်ရှင်သစ်မှာ ရှုရှားစုံထောက်တစ်ဦးအဖြစ် ပါဝင်ထားတာဖြစ်ပါတယ်။ စကားလက်ဂျီဟန်ဆန် ခေါင်းဆောင်ပါဝင်ထားတဲ့ ရုပ်ရှင် “Black Widow” ကို လတ်တလောမှာ စမ်းသပ်ထုတ်လွှင့်ပေးခဲ့ကြောင်း စကိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

မာဘယ်လ်က ထုတ်လုပ်သွားမယ့် အဆိုပါရုပ်ရှင်သစ်ဟာ “Iron Man” ဇာတ်လမ်းတွဲ ရုပ်ရှင်တွေအပြီး စကားလက်ဂျီဟန်ဆန်ရဲ့ ပထမဆုံး ပြန်လည်ရိုက်ကူးထားတဲ့ ရုပ်ရှင်လည်းဖြစ်ပါတယ်။ “Black Widow” ရုပ်ရှင်ကို ၂၀၂၀ ပြည့်နှစ် မေ ၁ ရက်မှာ စတင်ရုံတင်သွားမှာဖြစ်တယ်လို့လည်း သိရပါတယ်။

မင်းသား ချာအင်ဟာ ကွယ်လွန်

တောင်ကိုရီးယား မင်းသားတစ်ဦးဖြစ်တဲ့ ချာအင်ဟာ ကွယ်လွန်ခဲ့ပြီးဖြစ်ကြောင်း အေဂျင်စီက အတည်ပြုပြောကြားခဲ့ပါတယ်။ ချာအင်ဟာ ကွယ်လွန်ခဲ့တာနဲ့ပတ်သက်ပြီး လတ်တလောမှာ စုံစမ်းမှုတွေ ပြုလုပ်နေပြီး ကွယ်လွန်ခဲ့တဲ့ အချိန်နဲ့ နေရာကိုလည်း လတ်တလောအချိန်အထိ အတိအကျ မသိရသေးကြောင်းနဲ့ စုံစမ်းနေဆဲဖြစ်ကြောင်း မင်းသားရဲ့ အေဂျင်စီက မီဒီယာတွေကို ပြောကြားခဲ့တယ်လို့လည်း သိရပါတယ်။

ပြည်သူ့အရေး၊ လွှတ်တော်ဖော်ပြချက်

အမျိုးသမီးနှင့် ကလေးသူငယ်အခွင့်အရေးဆိုင်ရာကော်မတီသည် အမျိုးသမီးများနှင့် ကလေးသူငယ်များဘဝ ရှင်သန်ဖွံ့ဖြိုးတိုးတက်ရေးနှင့် ဘက်စုံဖွံ့ဖြိုးတိုးတက်ရေး၊ အမျိုးသမီးများအား နိုင်ငံရေး၊ စီးပွားရေး၊ လူမှုရေးနှင့် ယဉ်ကျေးမှုနယ်ပယ် အသီးသီးတွင် အခွင့်အရေးတန်းတူရရှိရေးတို့အတွက် ဆောင်ရွက်နေသော ကော်မတီတစ်ခုဖြစ်ပြီး အဆိုပါကော်မတီ၏ ဆောင်ရွက်ချက်များကို ယခုတစ်ပတ်လွှတ်တော်ရေးရာကဏ္ဍအနေဖြင့် ဖော်ပြလိုက်ပါသည်။

ကလေးသူငယ်တွေနဲ့ အမျိုးသမီးတွေ အကြမ်းဖက်ခံရမှုတွေက ကာကွယ်တားဆီးရေးတွေကိုလည်း သက်ဆိုင်ရာဌာနတွေနဲ့ ပူးပေါင်းဆောင်ရွက်ရမယ့် တာဝန်လည်းရှိပါတယ်

ပြည်သူ့လွှတ်တော်ကိုယ်စားလှယ် ဒေါက်တာခင်စိုးစိုးကြည်

အမျိုးသမီးနှင့် ကလေးသူငယ်အခွင့်အရေးဆိုင်ရာကော်မတီ၏ လုပ်ငန်းဆောင်ရွက်ချက်များ

အမျိုးသမီးနှင့် ကလေးသူငယ်အခွင့်အရေးဆိုင်ရာကော်မတီကို ၂၀၁၂ ခုနှစ် ပြည်သူ့လွှတ်တော်ဆိုင်ရာဥပဒေပုဒ်မ ၂ ပုဒ်မခွဲ(ဇ)အရ ၂၀၁၉ ခုနှစ် မတ်လ ၁ ရက်တွင် စတင်ဖွဲ့စည်းခဲ့သည်။ ကော်မတီသည် အမျိုးသမီးများနှင့် ကလေးသူငယ်များဘဝ ရှင်သန်ဖွံ့ဖြိုးတိုးတက်ရေးနှင့် ဘက်စုံဖွံ့ဖြိုးတိုးတက်ရေး၊ အမျိုးသမီးများအား နိုင်ငံရေး၊ စီးပွားရေး၊ လူမှုရေးနှင့် ယဉ်ကျေးမှုနယ်ပယ် အသီးသီးတွင် အခွင့်အရေးတန်းတူရရှိရေးတို့အတွက် ဆောင်ရွက်ရမည်ဖြစ်သည်။ ထို့ပြင် ကျောင်းနေအရွယ်ကလေးသူငယ်များအားလုံး ပညာသင်ကြားခွင့်ရရှိရေး၊ အမျိုးသမီးများနှင့် ကလေးသူငယ်များ လူကုန်ကူးမှု၊ ခေါင်းပုံဖြတ်ခံရမှုများကို တားဆီးနှိမ်နင်းရေး၊ အရွယ် မရောက်သေးသော ကလေးသူငယ်များအား အလုပ်ခိုင်းစေခြင်း၊ စစ်မှုထမ်းဆောင်စေခြင်း၊ ကိုယ်အင်္ဂါအစိတ်အပိုင်းရောင်းဝယ်မှုများကို ကာကွယ်တားဆီးခြင်းနှင့် အမျိုးသမီးများနှင့် ကလေးသူငယ် များအား အကြမ်းဖက်မှုပျောက်ရေးတို့ကို ဆောင်ရွက်ရမည်။

တွေ့ဆုံမေးမြန်း နန္ဒာဝင်း

ထို့အတူ ကျေးလက်နေပြည်သူများအား လူကုန် ကူးမှုနှင့်သက်ဆိုင်သော အသိပညာပေးခြင်း၊ အသက်မွေး ဝမ်းကျောင်းပညာရပ်များနှင့် အလုပ်အကိုင်အခွင့်အလမ်း များရရှိစေရေးအတွက် သင်တန်းများဖွင့်လှစ်ပေးခြင်း၊ နည်းပညာနှင့် အခြားလိုအပ်သော အကူအညီများ ထောက်ပံ့ကူညီခြင်း၊ သဘာဝဘေးအန္တရာယ်၊ စစ်မက် အန္တရာယ်နှင့် အခြားအကြောင်းများကြောင့် ဘေးဒုက္ခ ရောက်လျက်ရှိသော အမျိုးသမီးများနှင့် ကလေးသူငယ် များအား ကူညီစောင့်ရှောက်ခြင်း၊ သက်ကြီးရွယ်အို အမျိုးသမီးများနှင့် ရင်ခွင်မှကလေးသူငယ်များအား ပြုစု စောင့်ရှောက်ခြင်း၊ စိတ်ပိုင်းဆိုင်ရာ မကျန်းမာခြင်းနှင့် ကိုယ်အင်္ဂါမသန်စွမ်းသော အမျိုးသမီးများ၊ ကလေးသူငယ် များအား ပြုစုစောင့်ရှောက်ရေးနှင့် ရသင့်ရထိုက်သော အခွင့်အရေးများရရှိနိုင်ရေးတို့ကိုလည်း အမျိုးသမီးနှင့် ကလေးသူငယ်အခွင့်အရေးဆိုင်ရာကော်မတီက ကူညီ ဆောင်ရွက်ပေးရမည်ဖြစ်သည်။



ဒေါက်တာ ခင်စိုးစိုးကြည် ဥက္ကဋ္ဌ



ဒေါက်တာ ကြည်မိုးမိုးလွင် အတွင်းရေးမှူး



ဦးဝင်းနိုင် အဖွဲ့ဝင်

ပြည်တွင်း ပြည်ပအဖွဲ့အစည်းများနှင့် တွေ့ဆုံညှိနှိုင်း ၍ အမျိုးသမီးများနှင့် ကလေးသူငယ်များ၏ အခွင့်အရေး ကို မြှင့်တင်ရန် ကာကွယ်စောင့်ရှောက်ရန်အတွက် လိုအပ် သည့်များ ပံ့ပိုးကူညီပေးခြင်းနှင့် ထိန်းညှိခြင်းတို့ကို ဆောင်ရွက်ရမည်ဖြစ်သည်။ အပြည်ပြည်ဆိုင်ရာနှင့် ဒေသတွင်းဆိုင်ရာ အမျိုးသမီးများနှင့် ကလေးသူငယ်များ ဆိုင်ရာ ပြဌာန်းချက်များ၊ ကြေညာချက်များ၊ လုပ်ငန်းစဉ် များ အကောင်အထည်ဖော်ဆောင်ရွက်မှုကို လေ့လာသုံးသပ် ပြီး လွှတ်တော်သို့ တင်ပြရမည်ဖြစ်ပြီး အမျိုးသမီးများနှင့် ကလေးသူငယ်များဆိုင်ရာ ဥပဒေများ၊ နည်းဥပဒေများ၊ အမိန့်ညွှန်ကြားချက်များနှင့်ပတ်သက်၍ ပြင်ဆင်ရန်၊ ပယ်ဖျက်ရန် အသစ်ရေးဆွဲရန်လိုအပ်သည်ဟု တွေ့ရှိပါက လွှတ်တော်သို့တင်ပြရမည်ဖြစ်ကာ အမျိုးသမီးများနှင့် ကလေးသူငယ်များဆိုင်ရာကိစ္စရပ်များကို လေ့လာစိစစ်၍ လွှတ်တော်ဥက္ကဋ္ဌမှတစ်ဆင့် လွှတ်တော်သို့ တင်ပြအစီရင် ခံရမည်ဖြစ်သည်။

ဖော်ပြထားပါတယ်။ ဒါ့ကြောင့် ကျွန်မတို့ကော်မတီကို ထပ်မံဖွဲ့စည်းခြင်း ဖြစ်ပါတယ်။ ကျွန်မတို့နိုင်ငံမှာ လူဦးရေရဲ့ ၅၃ ရာခိုင်နှုန်းကျော်ဟာ အမျိုးသမီးတွေ ဖြစ်ပါတယ်။ ဒါ့အပြင် ၁၈ နှစ်အောက် ကလေးတွေကိုကြည့်မယ်ဆိုရင်လည်း ရာခိုင်နှုန်းများတဲ့ အတွက် အမျိုးသမီးနဲ့ ကလေးသူငယ်တွေနဲ့ ပတ်သက်ရင် လုပ်ဆောင်ရမယ့် လုပ်ငန်းတာဝန်တွေလည်း များပြားတယ်။ လိုအပ်ချက်တွေလည်း များပြားပါတယ်။ စိန်ခေါ်မှုတွေ လည်း များပါတယ်။

ပါဝင်ပါတယ်။ ကျွန်မတို့နိုင်ငံရဲ့ စီးပွားရေးအခြေအနေအရ လူမှုရေးအခြေအနေအရ ကလေးတွေဟာ ကလေးအလုပ် သမားတွေအဖြစ်၊ ကလေးစစ်သားတွေအဖြစ် လုပ်ကိုင်ကြ ရတယ်။ ဒါပေမယ့်ကလေးတွေကိုကိုယ်အင်္ဂါရောင်းစားတယ် ဆိုတာ ကျွန်မတို့နိုင်ငံမှာ ရှားပေမယ့် ဒါတွေကို ဘယ်လို ကာကွယ်တားဆီးမယ်ဆိုတဲ့ကိစ္စတွေ ဆောင်ရွက်ဖို့ တာဝန် လည်း ရှိပါတယ်။ ဒါ့အပြင် ကလေးတွေဖွံ့ဖြိုးတိုးတက်ဖို့၊ အာဟာရ ပြည့်ဝဖို့ဆိုတာလည်း ကျွန်မတို့ကော်မတီရဲ့ တာဝန်

တစ်ရပ်ဖြစ်ပါတယ်။ အမျိုးသမီးတွေနဲ့ပတ်သက်ရင်လည်း အမျိုးသမီးတွေ အလုပ်အကိုင်အခွင့်အလမ်းရရှိဖို့လည်း ကျွန်မတို့ ကြိုးစားဆောင်ရွက်ပေးရမှာ ဖြစ်ပါတယ်။ ဒါ့အပြင် လူကုန်ကူးမှုတွေ၊ အကြမ်းဖက်မှုတွေကို ကာကွယ် တားဆီးရေးလုပ်ငန်းတွေကို ဘယ်လိုဆောင်ရွက်ကြမလဲ၊ အမျိုးသမီးရေး၊ ကလေးသူငယ်တွေပါ လိင်အကြမ်းဖက်မှု တွေ လျော့ကျဖို့အတွက် ဆောင်ရွက်ဖို့တာဝန်လည်း ပါဝင်လာတာကို တွေ့ရပါတယ်။

ထို့ကြောင့် ပြည်သူ့လွှတ်တော် အမျိုးသမီးနှင့် ကလေးသူငယ်အခွင့်အရေးဆိုင်ရာကော်မတီ၏ လုပ်ငန်း ဆောင်ရွက်ချက်များနှင့်ပတ်သက်၍ တွေ့ဆုံမေးမြန်းခဲ့ သည့်များကို စုစည်းဖော်ပြလိုက်ရပါသည်။

ဒေါက်တာ ခင်စိုးစိုးကြည် ပြည်မဲဆန္ဒနယ် ပြည်သူ့လွှတ်တော်ကိုယ်စားလှယ် အမျိုးသမီးနှင့် ကလေးသူငယ်အခွင့်အရေးဆိုင်ရာ ကော်မတီဥက္ကဋ္ဌ

ကျွန်မတို့ အမျိုးသမီးနှင့် ကလေးသူငယ်ဆိုင်ရာ အခွင့်အရေးကော်မတီဟာ ပြည်သူ့လွှတ်တော်မှာ နောက်ဆုံးပေါ်ပေါက်လာတဲ့ ကော်မတီဖြစ်ပါတယ်။ ၂၀၁၉ ခုနှစ် မတ် ၁ ရက်မှာ ပြည်သူ့လွှတ်တော်က အတည်ပြု တာဝန်ပေးအပ်ခဲ့တာဖြစ်ပြီး အဖွဲ့ဝင် ၁၅ ဦး၊ လေ့လာသူ တပ်မတော်သားလွှတ်တော်ကိုယ်စားလှယ် နှစ်ဦးနဲ့ ၁၇ ဦး ပါဝင်ပါတယ်။

ကျွန်မတို့ကော်မတီဟာ ပြည်သူ့လူထုအတွက် လိုအပ်တဲ့ နိုင်ငံရေး၊ စီးပွားရေး၊ လူမှုရေး၊ တိုင်းရင်းသား ရေးရာ၊ နိုင်ငံခြားရေးရာတွေအတွက် လိုအပ်မယ်ဆိုရင် လွှတ်တော်ကော်မတီတွေကို ထပ်မံဖွဲ့စည်းနိုင်တယ်ဆိုတာ ပါရှိပါတယ်။ လွှတ်တော်အစည်းအဝေးတစ်ရပ်နဲ့ တစ်ရပ် အကြားမှာ ဆောင်ရွက်ဖို့လိုအပ်ရင် ဥက္ကဋ္ဌက ကော်မတီမှာ ပါဝင်ရမယ့် လွှတ်တော်ကိုယ်စားလှယ်တွေကို ရွေးချယ် တာဝန်ပေးအပ်ပြီး အနီးကပ်ဆုံးကျင်းပမယ့် လွှတ်တော် အစည်းအဝေးမှာ အတည်ပြုချက်ရယူရမယ်လို့လည်း



အမျိုးသမီးနှင့် ကလေးသူငယ်အခွင့်အရေးဆိုင်ရာကော်မတီတွင် မြန်မာနိုင်ငံ မိခင်နှင့်ကလေးစောင့်ရှောက်ရေး အသင်း ဗဟိုကော်မတီနှင့် တွေ့ဆုံဆွေးနွေးစဉ်။

ကျွန်မတို့ကော်မတီမှာ အမျိုးသမီးနဲ့ ကလေးသူငယ် ဆိုင်ရာ လုပ်ဆောင်ရမယ့်လုပ်ငန်းတာဝန်တွေက များပြား ပါတယ်။ ဒါ့ကြောင့် ကျွန်မတို့ကော်မတီရဲ့ တာဝန်ဝတ္တရား တွေမှာ အမျိုးသမီးနဲ့ ကလေးသူငယ်တွေ ဘက်စုံရှင်သန် ဖွံ့ဖြိုးတိုးတက်ရေးအတွက် အဓိကထားရတာ ဖြစ်ပါတယ်။ ဒါ့အပြင် အမျိုးသမီးတွေဟာ ဘယ်ကဏ္ဍမှာဆို စီးပွားရေး၊ လူမှုရေး၊ နိုင်ငံရေး၊ ယဉ်ကျေးမှုစတဲ့ကဏ္ဍတွေမှာ အမျိုးသား တွေနဲ့ တန်းတူအခွင့်အရေးရရှိနိုင်ရေး၊ ကလေးသူငယ်တွေနဲ့ အမျိုးသမီးတွေ အကြမ်းဖက်ခံရမှုတွေက ကာကွယ် တားဆီးရေးတွေကိုလည်း သက်ဆိုင်ရာဌာနတွေနဲ့ ပူးပေါင်း ဆောင်ရွက်ရမယ့် တာဝန်လည်း ရှိပါတယ်။

ကျွန်မတို့ကော်မတီမှာ အမျိုးသမီးနဲ့ ကလေးသူငယ် ဆိုင်ရာ လုပ်ဆောင်ရမယ့်လုပ်ငန်းတာဝန်တွေက များပြား ပါတယ်။ ဒါ့ကြောင့် ကျွန်မတို့ကော်မတီရဲ့ တာဝန်ဝတ္တရား တွေမှာ အမျိုးသမီးနဲ့ ကလေးသူငယ်တွေ ဘက်စုံရှင်သန် ဖွံ့ဖြိုးတိုးတက်ရေးအတွက် အဓိကထားရတာ ဖြစ်ပါတယ်။ ဒါ့အပြင် အမျိုးသမီးတွေဟာ ဘယ်ကဏ္ဍမှာဆို စီးပွားရေး၊ လူမှုရေး၊ နိုင်ငံရေး၊ ယဉ်ကျေးမှုစတဲ့ကဏ္ဍတွေမှာ အမျိုးသား တွေနဲ့ တန်းတူအခွင့်အရေးရရှိနိုင်ရေး၊ ကလေးသူငယ်တွေနဲ့ အမျိုးသမီးတွေ အကြမ်းဖက်ခံရမှုတွေက ကာကွယ် တားဆီးရေးတွေကိုလည်း သက်ဆိုင်ရာဌာနတွေနဲ့ ပူးပေါင်း ဆောင်ရွက်ရမယ့် တာဝန်လည်း ရှိပါတယ်။



အမျိုးသမီးနှင့် ကလေးသူငယ်အခွင့်အရေးဆိုင်ရာကော်မတီတွင် IRI(International Republican Institute) အဖွဲ့နှင့် တွေ့ဆုံဆွေးနွေးစဉ်။

စာမျက်နှာ ၁၉ သို့ >>>

မန္တလေးတက္ကသိုလ် ဘူမိဗေဒ မိသားစု

(၁၉)ကြိမ်မြောက် အာစရိယပူဇော်ပွဲ ဖိတ်ခေါ်သံ

မန္တလေးတက္ကသိုလ် ဘူမိဗေဒကျောင်းသူ၊ ကျောင်းသားဟောင်းများဦးစီးပြီး အထက် မြန်မာပြည်တက္ကသိုလ်များ၏ (၁၉)ကြိမ်မြောက် ဘူမိဗေဒ အာစရိယပူဇော်ပွဲကို အောက်ပါ အစီအစဉ်အတိုင်း အစဉ်အလာမပျက် စည်ကားသိုက်မြိုက်စွာကျင်းပပါမည်။

၁၉၅၃ မှ ၂၀၁၉ခုနှစ် တွဲရဘူမိဗေဒ ကျောင်းသူ၊ ကျောင်းသားဟောင်းမိသားစုများ၏ အလှူငွေများနှင့် လှူဖွယ်ပစ္စည်းများကို ပူဇော်ပွဲဖြစ်မြောက်ရေးကော်မတီဝင်များနှင့် လှူနေကျ သူငယ်ချင်းများထံ ဆက်သွယ်လှူဒါန်းနိုင်ပါသည်။

ပူဇော်ပွဲညမှာလည်း မိတ်ဆုံညစာစားပွဲ ရှိမှာဖြစ်ပြီး နိုင်ငံကျော် မြို့မတူရိယာအသင်းနဲ့ ဧည့်ခံဖျော်ဖြေမှာ ဖြစ်ကြောင်း သတင်းကောင်းပါးလိုက်ပါသည်။

- ပူဇော်ပွဲကျင်းပမည့်နေ့ရက် - ဒီဇင်ဘာ(၂၈)၊ ၂၀၁၉ (စနေနေ့)
- ပူဇော်ပွဲကျင်းပမည့်အချိန် - နံနက် (၈:၀၀)နာရီ
- ပူဇော်ပွဲကျင်းပမည့်နေရာ - မန္တလေးတက္ကသိုလ်ဧည့်သည်တော်

(၁၉)ကြိမ်မြောက် အာစရိယပူဇော်ပွဲ ဖြစ်မြောက်ရေးကော်မတီ

"မိခင်နှင့်ကလေးများနေ ပျော်ပွဲရွှင်ပွဲ"

နှစ်စဉ်နှစ်တိုင်း ကျင်းပပြုစုခဲ့သော ယန်းလှိုင်စီလုံဆေးရုံကြီးတွင် မန္တလေးတက္ကသိုလ် ဘူမိဗေဒ သားသား၊ မိမိ၊ မေမေနှင့် မိသားစုဝင်များအတွက် သတိတရ တန်ဖိုးထားကာ ကျင်းပသည့် ပျော်ပွဲရွှင်ပွဲတို့ တက်ရောက်ပါရန် လေးစားစွာ ဖိတ်ကြားအပ်ပါသည်။

"ယန်းလှိုင်စီလုံဆေးရုံ ကွန်ဗားရှင်းသော ကလေးများအတွက် အထူးအစီအစဉ်များကို စီစဉ်ထားပါသည်။"

Date : 7 December 2019 (Saturday)
Time : 8.30am - 12pm
Venue : ယန်းလှိုင်စီလုံဆေးရုံ (လှိုင်သာယာ)၊ မြောက်ဧရာဝတီ

ဦးသန်းလှိုင်(ခ)မုဟမ္မဒ်ယူစွမ်း(၁၂/သကတ(နိုင်)၁၃၀၄၉၃၂) သိစေရန်(အကြောင်းကြားစာ)

ဦးမောင်လှိုင်၏သားဖြစ်သူ ဦးသန်းလှိုင်(ခ)မုဟမ္မဒ်ယူစွမ်း (ယခုနေရပ်လိပ်စာမသိ) သိစေရန်ဖြစ်သည်။ ဇနီးဖြစ်သူဒေါ်နုနုခိုင်(ခ)နုနုဘိ (၁၄/ညတန(နိုင်)၂၀၆၈၀၂) ကိုင်ဆောင်သူက ၎င်း၏ခင်ပွန်းဖြစ်သူ ဦးသန်းလှိုင်(ခ) မုဟမ္မဒ်ယူစွမ်းနှင့်မည်သည့်နည်းနဲ့မျှ မပေါင်းသင်းနိုင်တော့သည့် အခြေအနေအရ မြန်မာနိုင်ငံလုံးဆိုင်ရာ မော်လတီအဖွဲ့ချုပ်(ဗဟို)၊ အစ္စလာမ့်ရေးရာခုံရုံးတွင် အစ္စလာမ့်ဘာသာရေးအရ လင်မယားကွာရှင်းလိုမှုလျှောက်ထားစွဲဆိုချက်ရှိသည်ဖြစ်၍ အထက်အမည်ပါ ဦးသန်းလှိုင်(ခ)မုဟမ္မဒ်ယူစွမ်းမှဇနီးဖြစ်သူ၏ လင်မယားကွာရှင်းလိုမှု လျှောက်ထားချက်အပေါ် ထုချေရှင်းလင်းတင်ပြရန် ၁၄-၁၂-၂၀၁၉ရက် မွန်လွဲ (၃:၀၀)နာရီတွင် မြန်မာနိုင်ငံလုံးဆိုင်ရာ မော်လတီအဖွဲ့ချုပ် (ဗဟို)၊ အစ္စလာမ့်ရေးရာခုံရုံးသို့ အောက်တွင်ဖော်ပြထားသော လိပ်စာအတိုင်းလာရောက်ရမည်။

သင်သိစေသည်မှာ ဆိုခဲ့သည့်နေ့ရက်တွင် ကာယကံရှင်အသင်ကိုယ်တိုင်မှ မလာရောက်ပျက်ကွက်ခဲ့လျှင် ဘာသာရေးအရ လျော်ကန်သင့်မြတ်သလို ဆုံးဖြတ်ဆောင်ရွက်သွားမည်ဖြစ်ကြောင်း သိစေအပ်ပါသည်။

အလံဟာဂျီ အွတ်စတင် အလံကာသွီ ဦးကျော်စိုး (စာရေးဆရာ)
အထွေထွေအတွင်းရေးမှူးချုပ်
မြန်မာနိုင်ငံလုံးဆိုင်ရာမော်လတီအဖွဲ့ချုပ်(ဗဟို)
အမှတ်(၇၉)၊ ၆-လွှာ၊ ဗိုလ်ဆွန်ပက်လမ်း(အောက်)၊ ပန်းဘဲတန်းမြို့နယ်၊ ရန်ကုန်မြို့။
ဖုန်း-၀၁ ၂၄၀၇၀၇၊ ၀၉-၅၀၈၄၅၅၈

နိုင်ငံတစ်ဝန်း စိမ်းလန်းဖွံ့ သစ်ပင်စိုက်ပျိုး ထိန်းသိမ်းစို့

၂၀၁၈ ခုနှစ်အတွက်
ပခုက္ကူဦးအုံးဖေစာကြည့်တိုက် စာအုပ်ဆုရ

ပျားရည်၏ ကျန်းမာရေးကောင်းကျိုးများ၊ ပျားရည်ထားသို၊ ပျားရည်ကို စတင်သောက်သုံးသင့်သော အသက်အရွယ်၊ ပျားရည်တွင် ပါလာနိုင်သည့် အဆိပ်အတောက်ပစ္စည်းများနှင့် အဆိပ်သင့်လက္ခဏာများ၊ ပျားရည်နှင့် တွဲဖက်အသုံးမပြုသင့်သော အစားအစာများနှင့် ဆေးဝါးများကို သေချာစွာသိရှိနိုင်ရန်

လူသားအကျိုးပြု ပျားမျိုးစု
ဒေါက်တာခင်မောင်လွင် (FAME)

အပြု ပြုစာနယ်နယ်ရှိ စာအုပ်ဆိုင်ကြီးများတွင် လယ်ယူရရှိနိုင်ပါသည်။
01-3681908, 3682199

MANDALAY HOSPITAL
ဆီးနှင့်ကျောက်ကပ် ရောဂါဝေဒနာရှင်များအတွက် အထူးသတင်းကောင်း

ဆီးနှင့်ကျောက်ကပ် ရောဂါဝေဒနာရှင်များကို ကုသရန် နိုင်ငံခြားအထိ သွားစရာမလိုတော့ပါ။ ကော်ပူနိုင်ငံ Singapore General Hospital (SGH) ၏ ဆီးနှင့်ကျောက်ကပ်အထူးကုဌာနတွင် အတိုင်ပင်ခံ အထူးကုဆရာဝန်ကြီးအဖြစ် လက်ရှိတွင် တာဝန်ထမ်းဆောင်နေသော **Dr. Allen Sim** သည် မန္တလေးဆေးရုံကြီးတွင် လာရောက်ကုသပေးမည်ဖြစ်ကြောင်း အထူးသတင်းကောင်းပါးအပ်ပါသည်။

ဒီဇင်ဘာ (၈) ရက်နေ့မှ (၁၀) ရက်နေ့အထိ

ယူနိုက်တက် - ညာလမ်း၊ လမ်းဆုံနှင့်မြောက်ဘက်အလယ်လမ်း၊ ဆက်သွယ်ရန် ဖုန်းနံပါတ် - (၀၉-၇၉၆ ၁၀၀၁၀၀) သို့မဟုတ် ဖေ့ဘွတ်ခ် နှင့် ဝက်ဘ်ဆိုက်

တက်နေဝန်း
အိမ်ခြံမြေ / အိမ်ခြေလုပ်ငန်း
(10/14) Box ကားယူခြင်း
လုပ်သားအပြီးအစီး
ဝန်ဆောင်မှုပေးသည်။
09-442076599
09-400448695
09-33100721

ကန့်ကွက်နိုင်ကြောင်း ကြော်ငြာခြင်း
နေပြည်တော်၊ တစ်ကုန်းမြို့နယ်၊ ဆရာစံရပ်ကွက်၊ မြေတိုင်းရပ်ကွက် အမှတ်(၃/နတ်ရှင်နောင်ရပ်)၊ ဦးပိုင်အမှတ် (၂၅၀)၊ ဧရိယာ (၀.၀၉၆)ဧကရှိ မြေကွက်ကို ဦးရွှေကို(ဘ)ဦးစံလှ [၉/တကန(နိုင်)၀၀၈၈၉]မှ တရားရုံး ကျွမ်းကျင်သူ အမှတ် (၄၃၇/၂၀၁၉)၊ နိုင်ငံသားစိစစ်ရေးကတ်ပြား၊ အိမ်ထောင်စုလူဦးရေစာရင်းမှရင်းများ တင်ပြပြီး အဆောက်အအုံ ဆောက်လုပ်ခွင့် တင်ပြရန်အတွက် မြေပုံ/မြေရာဇဝင်လျှောက်ထားလာရာ ကန့်ကွက်လိုသူများအနေဖြင့် တရားဝင်ပိုင်ဆိုင်မှု စာချုပ်စာတမ်းများ၊ တရားရုံး အမိန့်ဒီကရီများဖြင့် အထောက်အထားခိုင်လုံစွာ တင်ပြ၍ ဤကြော်ငြာပါသည့်နေ့မှစ၍ (၁၅)ရက်အတွင်း နေပြည်တော်စည်ပင်သာယာရေးကော်မတီ၊ မြို့ပြစီမံကိန်းနှင့် မြေစီမံခန့်ခွဲမှုဌာနသို့ လာရောက် ကန့်ကွက်နိုင်ကြောင်းနှင့် သတ်မှတ်ရက်အတွင်း ကန့်ကွက်မှုမရှိပါက ဌာနမှလုပ်ထုံးလုပ်နည်းနှင့် အညီ ဆက်လက်ဆောင်ရွက်သွားမည်ဖြစ်ကြောင်း အသိပေးကြေညာအပ်ပါသည်။
မြို့ပြစီမံကိန်းနှင့်မြေစီမံခန့်ခွဲမှုဌာန နေပြည်တော်စည်ပင်သာယာရေးကော်မတီ

VAC VALUE ADDED CONSULTANCY
မြန်မာပြည်တွင်းအလုပ်အကိုင်ရှာဖွေရေးလုပ်ငန်း

အသေးစိတ် သိရှိလိုပါက
www.vacjobsearch.com
...သို့ ဝင်ရောက်ကြည့်ရှုနိုင်ပါသည်။

Field Technician (Operation & Maintenance)
Male (40) Posts
Salary - 400,000 Job Ref No.:23P236 Hotline: 01-8395923

Marketing Supervisor (Cosmetics)
Male/Female (10) Posts
Salary - 350,000 Job Ref No.:18P125 Hotline: 01-8395918

Sales Representative (FMCG)
Male (50) Posts
Salary - 300,000++ Job Ref No.:22P325 Hotline: 01-8395922

Marketing Staff (Media & Advertising)
Male/Female (10) Posts
Salary - 200,000 Job Ref No.:35P244 Hotline: 01-8395926

အမျိုးကုန် ငွေကုန် လုပ်ငန်း သက်သာအောင် သင် ဘယ်လိုအလုပ်လျှောက်မလဲ?
MS Word Format မြင့် သင့် CV Form ကို
cv@vacjobsearch.com သို့ ဖေ့ဘွတ်ခ်လျှောက်ထားခြင်းဖြင့် သင်မည်သည့်နေရာကိုမှ ကိုယ်တိုင်အလုပ်သွားလျှောက်ရန် မလိုအပ်တော့ပါ။


ကြေးမုံ ယနေ့ဖတ်စရာ

မိမိတို့၏ ဦးနှောက်ကို ပျက်စီးစေသည့် အကြောင်းရင်းများ
ဆောင်းပါး စာမျက်နှာ » ၆

၂၀၂၀ မှ ၂၀၂၂ ခုနှစ်အထိ အာဆီယံအဖွဲ့အား ကန်ဒေါလာ သုံး ဘီလီယံ ပံ့ပိုးပေးရန် ဂျပန် ကတိကဝတ်ပြု
စာမျက်နှာ » ၁၂

စမတ်ဖုန်းများတွင် ရုရှားဆော့ဖ်ဝဲများ မဖြစ်မနေထည့်သွင်းရန် သတ်မှတ်သည့်ဥပဒေ သမ္မတပူတင် လက်မှတ်ထိုး
စာမျက်နှာ » ၁၃

မုန်တိုင်းကြောင့် ဆီးဂိမ်းပြိုင်ပွဲ အားကစားနည်းအမျိုး ရက်ရွှေ့ဆိုင်းခဲ့ရ
စာမျက်နှာ » ၂၀



ပထမဆုံး ရွှေတံဆိပ်ရယူပေးခဲ့သည့် အိန္ဒိယအား ဆုယူအပြီး တွေ့ရစဉ်။

မြန်မာဂူရှူးအဖွဲ့ ဆီးဂိမ်းပြိုင်ပွဲ ငွေတံဆိပ်ရ၊ ကြေးသုံးခု ဆွတ်ခူးရရှိ

မနီလာ ဒီဇင်ဘာ ၃
ဖိလစ်ပိုင်နိုင်ငံ၌ ကျင်းပနေသည့် ဆီးဂိမ်းပြိုင်ပွဲ၏ ဂူရှူးပြိုင်ပွဲ နောက်ဆုံးနေ့ကို ယနေ့နံနက်ပိုင်းနှင့် ညနေပိုင်းက ကျင်းပရာ မြန်မာဂူရှူးအဖွဲ့က ငွေတံဆိပ်တစ်ခု နှင့်ကြေးတံဆိပ်သုံးခု ဆွတ်ခူးရရှိခဲ့သည်။

ငွေ၊ ကြေးဆုတံဆိပ်များဖြင့်သာ ကျေနပ်ခဲ့ရ
မြန်မာဂူရှူးအဖွဲ့အတွက် ငွေတံဆိပ်ဆုကို ဆန်းဆို (အတိုက်)အမျိုးသမီး (၆၅) ကီလိုတန်းတွင် စုလှိုင်ဝင်း၊ ကြေးတံဆိပ်ဆုများကို ထောက်လှူပြိုင်ပွဲ အမျိုးအစား အမျိုးသားနန်ချွမ်ပြိုင်ပွဲမှ သိန်းသန်းဦး၊ ဆန်းဆို အမျိုးသား(၆၅) ကီလိုတန်းတွင် ချစ်ကိုကို၊ အမျိုးသား(၄၈)ကီလိုတန်းတွင် အောင်မျိုးထွန်းတို့က ရရှိခဲ့သည်။ မြန်မာဂူရှူးအဖွဲ့သည် ယခုနှစ်ဆီးဂိမ်းပြိုင်ပွဲတွင် ရွှေဆုနှင့် လွှဲချော် ခဲ့ပြီး ငွေ၊ ကြေးဆုတံဆိပ်များဖြင့်သာ ကျေနပ်ခဲ့ရသည်။ မြန်မာဂူရှူးအဖွဲ့သည် စာမျက်နှာ ၂၀ ကော်လံ ၁ သို့ ❖



ငွေတံဆိပ်ရရှိခဲ့သည့် ဆန်းဆိုကစားသမား စုလှိုင်ဝင်း။

မြန်မာနိုင်ငံအတွက် ၂၀၁၉ ဆီးဂိမ်းပြိုင်ပွဲ ရွှေတံဆိပ်ဆုကို Arnis ကစားသမား အိန္ဒိယ ရယူ

မနီလာ ဒီဇင်ဘာ ၃
၂၀၁၉ ဆီးဂိမ်း Arnis ပြိုင်ပွဲ နောက်ဆုံးနေ့ကို ယနေ့နံနက်ပိုင်းက ကလားမြို့၌ ကျင်းပရာ မြန်မာ့လက်ရွေးစင်ကစားသမား အိန္ဒိယက မြန်မာနိုင်ငံအတွက် ပထမဆုံး ရွှေတံဆိပ်ရယူပေးနိုင်ခဲ့သည်။

ပြိုင်ပွဲပထမနေ့နှင့် ဒုတိယနေ့တွင် ငွေနှင့် ကြေးတံဆိပ်များသာ ရယူနိုင်ခဲ့သည့် မြန်မာ Arnis အဖွဲ့သည် နောက်ဆုံးနေ့၏ နောက်ဆုံးပွဲမှ ရွှေတံဆိပ်ရယူနိုင်ခဲ့ခြင်းဖြစ်သည်။ ပြိုင်ပွဲနောက်ဆုံးနေ့တွင် စွမ်းရည်ပြပြိုင်ပွဲ လေးမျိုးထည့်သွင်းကျင်းပခဲ့ပြီး မြန်မာ Arnis အဖွဲ့သည် ရွှေတံဆိပ်ရ၊ ကြေးသုံးခုရယူနိုင်ခဲ့သည်။

အမျိုးသမီးရိုးရာအပြိုင်ပွဲတွင် မြန်မာမှ အိန္ဒိယက ရွှေတံဆိပ်ရခဲ့ပြီး အိမ်ရှင်ဖိလစ်ပိုင်က ငွေတံဆိပ်၊ ဗီယက်နမ်နှင့် ကမ္ဘောဒီးယားတို့က ပူးတွဲကြေးတံဆိပ်ဆုများ ရရှိခဲ့သည်။ စာမျက်နှာ ၂၀ ကော်လံ ၅ သို့ ၀



ကြေးတံဆိပ်ရခဲ့သည့် သိန်းသန်းဦးအား ဆုယူအပြီး တွေ့ရစဉ်။

အကြိမ်(၃၀)မြောက် ဆီးဂိမ်းပြိုင်ပွဲ နိုင်ငံအလိုက် ဆုတံဆိပ်ရရှိမှုအခြေအနေ

နိုင်ငံ	ဆုတံဆိပ်			စုစုပေါင်း
	ရွှေ	ငွေ	ကြေး	
ဖိလစ်ပိုင်	၄၇	၃၁	၁၇	၉၅
ဗီယက်နမ်	၂၃	၂၇	၂၅	၇၅
မလေးရှား	၁၈	၅	၁၄	၃၇
အင်ဒိုနီးရှား	၁၂	၂၀	၁၈	၅၀
ထိုင်း	၈	၁၃	၂၀	၄၁
စင်ကာပူ	၈	၁၀	၁၅	၃၃
မြန်မာ	၁	၆	၂၀	၂၇
ဘရူနိုင်း	၁	၄	၅	၁၀
ကမ္ဘောဒီးယား	၁	၃	၁၇	၂၁
လာအို	၀	၀	၆	၆
တီမောလက်စ်တေ	၀	၀	၀	၀

PACIFIC

“မိသားစုတစ်စုလုံး ကျန်းမာဖို့ ပိုက်တာဟုမ်း ကို သုံးကြစို့”

VITAHOME
Soft Cap.

www.onlineshop.aa.com.mm တွင် AA Medical Products Ltd. မှ ဝေဖျားကို online မှ တိုက်ရိုက်ဝယ်ယူရရှိနိုင်ပါသည်။ အိမ်တွင်ရာရောက် ပို့တောင်ပေးပါသည်။